

سزیشن

(تاللا شما)

9

1997

ئىزدىنىش

(تاللانما)

1997-يىلى 9-سان
(ئومۇمىي 111-سان)

(ئايلىق ژۇرنال)

چ ك پ مەركىزىي كومىتېتى باشچىلىقىدا نەشر قىلىنغان «ئىزدىنىش» نىڭ
1997-يىلىلىق 13-، 14-سانلىرىدىن تاللاپ تەرجىمە قىلىندى

مۇندەرىجە

پايتەختتىكى ھەر ساھە كىشىلىرىنىڭ شياڭگاڭنىڭ ۋە تەن قوينىغا قايتىپ كەلگەنلىكىنى
تەبرىكلەش يىغىنىدا سۆزلەنگەن سۆز
(1997-يىلى 7-ئاينىڭ 1-كۈنى) جياڭ زېمىن (2)

جۇڭخۇا خەلق جۇمھۇرىيىتى شياڭگاڭ ئالاھىدە مەمۇرىي رايونىنىڭ قۇرۇلغانلىقىنى
تەبرىكلەش مۇراسىمىدا سۆزلەنگەن سۆز
(1997-يىلى 7-ئاينىڭ 1-كۈنى) جۇڭخۇا خەلق جۇمھۇرىيىتىنىڭ رەئىسى جياڭ زېمىن (10)

دۆلەتنىڭ ئۇچۇرلىشىش قەدىمىنى تېزلىتىلىشى زۇ جياخۇا (16)
پارتىيىۋىلىك جەھەتتىن چىنقىشنى كۈچەيتىشكە دائىر بىرقانچە مەسىلە توغرىسىدا
جاڭ چۈەنجىڭ (29)

★ 9-ئاينىڭ 5-كۈنى نەشرىدىن چىقتى ★

نەشر قىلغۇچى: مىللەتلەر نەشرىياتى
بېيجىڭ خېيىڭلى شىمالىي كوچا 14-قورۇ. پوچتا نومۇرى: 100013
مەملىكەت ئىچىدە بىرلىككە كەلگەن پوچتا ۋە كالىت نومۇرى: CN11-2498
تېزغۇچى: مىللەتلەر نەشرىياتى ئېلېكترونلۇق مەتبەئە سىستېمىسى
باسقۇچى: مىللەتلەر باسما زاۋۇتى
باش تارقىتىش ئورنى: بېيجىڭ گېزىت-ژۇرنال تارقىتىش ئىدارىسى
ژۇرنالغا يېزىلىش ئورنى: مەملىكىتىمىزنىڭ ھەرقايسى جايلىرىدىكى پوچتخانىلار
پارچە سېتىش ۋە ۋەكالىتەن سېتىش ئورنى: مەملىكىتىمىزنىڭ ھەرقايسى جايلىرىدىكى پوچتخانىلار ۋە شىنخۇا كىتابخانىلىرى
چەت ئەللەرگە تارقىتىش ئورنى: جۇڭگو خەلقئارا كىتاب سودىسى باش شىركىتى (بېيجىڭ «399» خەت سانىدۇقى)

شياڭگاڭنىڭ ۋەتەن قوينىغا قايتىپ كەلگەنلىكى جۇڭگو خەلقىنىڭ شياڭگاڭنىڭ ئىشغال قىلىۋېلىنغانلىقى تۈپەيلىدىن كېلىپ چىققان 100 يىللىق ئار-نومۇسىنى يۇغانلىقىدىن، شياڭگاڭ بىلەن ۋەتەننىڭ ئىچكى جايلىرى ئورتاق راۋاجلىنىدىغان يېڭى ئەسىرنىڭ ئېچىلغانلىقىدىن؛ ۋەتەننى بىرلىككە كەلتۈرۈشتىن ئىبارەت ئۇلۇغۋار ئىشنى ئورۇنداش يولىدا مۇھىم قەدەم تاشلىغانلىقىمىزدىن، جۇڭگو خەلقىنىڭ دۇنيا تىنچلىقى، تەرەققىياتى ۋە تەرەققىيات ئىشلىرىغا يېڭى تۆھپە قوشقانلىقىدىن دېرەك بېرىدۇ.

شياڭگاڭنىڭ ۋەتەن قوينىغا قايتىپ كەلگەنلىكى جۇڭخۇا مىللەتلەرنىڭ تەرەققىيات تارىخىدىكى زور ئىش، شۇنداقلا 20-ئەسىر دۇنيا تارىخىدىكى زور ئىش.

بۇ مۇھىم پەيتتە بىز ئىسلاھات-ئېچىۋېتىشنىڭ باش لايىھىلىگۈچىسى ۋە جۇڭگوچە سوتسىيالىزم قۇرۇش نەزەرىيىسىنىڭ ياراتقۇچىسى يولداش دېڭ شياۋپىڭنى چوڭقۇر سېغىنماقتىمىز. ئۇ شياڭگاڭ مەسىلىسىنى ھەل قىلىش، ۋەتەننىڭ تامامەن بىرلىككە كېلىشىنى ئىلگىرى سۈرۈش ئىشلىرىدا زور تارىخىي تۆھپە قوشتى. بىز ئۇنىڭ ئىرادىسىگە ۋارىسلىق قىلىپ، شياڭگاڭنىڭ ئىشلىرىنى چوقۇم ياخشى قىلىشىمىز، ۋەتەننىمىزنى زامانىۋىلاشتۇرۇش ۋە ۋەتەننىمىزنى بىرلىككە كەلتۈرۈش ئىشنى چوقۇم ياخشى ئىشلىشىمىز لازىم.

بۇ مۇھىم پەيتتە بىز جۇڭخۇا مىللەتلەرنى ئۈچۈن ئۇلۇغ تۆھپىلەرنى قوشقان ماۋ زېدۇڭ، جۇ ئېنلەي، ليۇ شاۋچى، جۇ دې قاتارلىق پېشقەدەم پروپېتارىيات ئىنقىلابچىلىرىنى ۋە يېڭى جۇڭگونى قۇرغۇچىلارنى، جۇڭگو خەلقىنىڭ ئازادلىقى ئۈچۈن قەھرىمانلارچە قۇربان بولغان ئىنقىلابىي قۇربانلارنى، مىللەتنىڭ مۇستەقىللىكى ۋە دۆلەتنىڭ بىرلىكى، قۇدرەت تېپىشى ئۈچۈن ئۆزىنى تەقىدىم قىلغان ۋەتەنپەرۋەر زاتلارنى چوڭقۇر سېغىنماقتىمىز، ئۇلارغا تەسەللى بولىدىغىنى شۇكى، شياڭگاڭ ئاخىرى ۋەتەننىمىز قوينىغا قايتىپ كەلدى، ئاۋمېنمۇ پات ئارىدا ۋەتەننىمىز قوينىغا قايتىپ كېلىدۇ، ۋەتەننىمىزنى تامامەن بىرلىككە كەلتۈرۈش

ۋە جۇڭخۇا مىللەتلەرنى ئومۇميۈزلۈك گۈللەندۈرۈش ئىستىقبالى ئالدىمىزدا. ھازىرقىغا نەزەر سېلىپ، ئۆتمۈشنى ئەسلىسەك چەكسىز ھاياجانلىنىمىز. يېقىنقى زاماندىن بۇيان جۇڭگو خەلقى مۈشكۈل ھەم ئۇزاق تارىخىي مۇساپىنى بېسىپ ئۆتتى. بۇ جەرياندا قانچىلىغان خورلۇق ۋە جاپا-مۇشەققەتلەرنى، قانچىلىغان ئارزۇ-ئىستەكنى، قانچىلىغان ئەگرى-توقايلىقلارنى، قانچىلىغان كۈرەش ۋە قۇربان بېرىشلەرنى باشتىن كەچۈرۈش ئارقىلىق بۈگۈنكىدەك مۇستەقىللىككە، ئىلگىرىلەشكە، تەرەققىياتقا، ئىپتىخارلىققا ئېرىشەلدى.

19-ئەسىرنىڭ 40-يىللىرى ۋە 50-يىللىرىدا ئەنگلىيە جۇڭگوغا تاجاۋۇز قىلىدىغان ئىككى قېتىملىق ئەيپۇن ئۇرۇشى قوزغاپ، چىڭ سۇلالىسى ھۆكۈمىتىنى ئىگىلىك ھوقۇقىنى يوقىتىپ ۋەتەننى ھاقارەتكە

دۇچار قىلىدىغان «نەنجىڭ شەرتنامىسى» ۋە «بېيجىڭ شەرتنامىسى» نى ئىمزالاشقا، شياڭگاڭ ئارىلى ۋە جېۋلۇڭنى ئەنگلىيىگە بۆلۈپ بېرىشكە مەجبۇرلىدى. 1898-يىلى ئەنگلىيە يەنە «شياڭگاڭنىڭ چېگرىسىنى كېڭەيتىش مەخسۇس كېلىشىمى» ئارقىلىق «شىنجيې» نى 99 يىللىق مۇددەت بىلەن مەجبۇرىي ئىجارىگە ئېلىۋېلىپ، پۈتكۈل شياڭگاڭ رايونىنى ئىشغال قىلىۋالدى.

شياڭگاڭنىڭ ئىشغال قىلىۋېلىنىشى جۇڭگونىڭ يېقىنقى زاماندىكى خورلىنىش تارىخىنىڭ يىغىنچاق كۆرۈنۈشى. «نەنجىڭ شەرتنامىسى» كۈچلۈك غەرب دۆلەتلىرى جۇڭگو خەلقىگە تاختان تۇنجى تەڭ ھوقۇقسىز شەرتنامە. ئەپيۇن ئۇرۇشى جۇڭگونىڭ فېئوداللىق جەمئىيەتتىن يېرىم مۇستەملىكە، يېرىم فېئوداللىق جەمئىيەتكە ئايلانغانلىقىنىڭ بۇرۇلۇش نۇقتىسى.

كۈچلۈك دۆلەتلەرنىڭ جۇڭگوغا قاراتقان ۋەھشىيانە تاجاۋۇزچىلىقى، جاھانگىر بىلەن فېئوداللىق بىرلىشىپ جۇڭگو خەلقىگە قىلغان قوش زۇلۇم جۇڭگو خەلقىنىڭ ئازاب-ئوقۇبەتلىرىنى ۋە جۇڭخۇا مىللەتلىرىنىڭ كىرىزىسىنى ئېغىرلاشتۇرۇۋەتتى، شۇنداقلا، پۈتكۈل مىللەتنى ئويغاتتى، كەڭ خەلقنىڭ قارشىلىقىنى قوزغىدى. خەلق ئاممىسىنىڭ مۇشۇنداق ئويغىنىشى ۋە قارشىلىقى جۇڭگو جەمئىيەتىنىڭ تەرەققىي قىلىشى ۋە ئالغا بېسىشىغا تۈرتكە بولدى. بۇ، ئېكسپىلاتاتسىيە قىلغۇچىلارنىڭ ئىرادىسىگە باغلىق بولمىغان تارىخىي دىئالېكتىكا.

جۇڭگونىڭ يېقىنقى زامان تارىخى بىزگە شۇنى ئۇقتۇرىدۇكى، نامراتلىق، ئاجىزلىق سەۋەبىدىن بوزەك بولىدىغان، قالاقلق سەۋەبىدىن دۇمبا يەيدىغان تارىخىي تەقدىرنى ئۆزگەرتىش ئۈچۈن قوزغىلىپ كۈرەش قىلىش، جاسارەت بىلەن ئالغا ئىنتىلىش كېرەك. كۈچلۈك دۆلەتلەر جۇڭگوغا تاجاۋۇز قىلغان كۈندىن باشلاپ، جۇڭگو خەلقى ئىتتىپاقلىشىپ خورلىنىشقا تاقابىل تۇرۇش، مۇنقەرزلىكتىن قۇتۇلۇشتىن ئىبارەت ۋەتەنپەرۋەرلىك تۇغىنى كۆتۈرۈپ چىقتى. تەيپىڭ تىيەنگو قوزغىلىڭىدىن يىخېتۇەن ھەرىكىتىگىچە، ۋۇشۈي قانۇن ئۆزگەرتىشىدىن سۇن جۇڭشەن رەھبەرلىكىدىكى شىنخەي ئىنقىلابىغىچە سانسىزلىغان جۇڭخۇا پەرزەنتلىرى ۋە ۋەتەنپەرۋەر زاتلار دۆلەتنى، خەلقنى قۇتقۇزۇش يولىنى تېپىش ئۈچۈن ئالدىنقىلىرى يىقىلسا، كېيىنكىلىرى ئىز بېسىپ، مىڭبىر جاپا-مۇشەققەتلەرنى باشتىن كەچۈردى. بولۇپمۇ 4-ماي ھەرىكىتى ۋە جۇڭگو كوممۇنىستىك پارتىيىسى قۇرۇلغاندىن كېيىن، جۇڭگو خەلقى يەنىمۇ ئىتتىپاقلىشىپ، جاپا-مۇشەققەتلىك كۈرەشلەر ئارقىلىق ئاخىر ئۆز شىللىسىدىكى «ئۈچ چوڭ تاغ» نى ئاغدۇرۇپ تاشلاپ، مۇستەقىللىك-ئۆزىگە ئۆزى خوجا بولۇش، سوتسىيالىزم قۇرۇشتەك يېڭى تارىخىي دەۋر ئاچتى، شۇنىڭدىن ئېتىبارەن جۇڭخۇا مىللەتلىرى خالىغانچە بوزەك قىلىنىش ۋە تالان-تاراج قىلىنىشتىن قۇتۇلدى. بۈگۈنكى كۈندە جۇڭگو خەلقى زامانىۋىلاش-

تۇرۇش قۇرۇلۇشىدىمۇ دۇنيانىڭ دىققىتىنى تارتىدىغان ئۇلۇغ نەتىجىلەرنى قولغا كەلتۈردى. جۇڭگونىڭ خەلقئارادىكى ئورنى كۈنسېرى ئۆسمەكتە. بۇ، شياڭگاڭنىڭ ۋەتەن قوينىغا قايتىپ كەلگەنلىكىنىڭ تۈپ سەۋەبى ۋە دەۋر ئارقا كۆرۈنۈشى.

جۇڭگونىڭ يېقىنقى زامان تارىخى بىزگە شۇنى ئۇقتۇرىدۇكى، مىللىي ئازادلىقنى ئىشقا ئاشۇرۇش ۋە دۆلەتنى قۇدرەت تاپقۇزۇش ئۈچۈن ئىلغار پارتىيىنىڭ رەھبەرلىكى بولۇشى ۋە ئىلمىي نەزەرىيە بىلەن قوراللىنىش كېرەك. يولداش ماۋ زېدۇڭ: جۇڭگو ئىلغارلىرى ماركسىزم-لېنىنىزمدىن ئىبارەت بۇ ئىلمىي نەزەرىيەگە ئىگە بولغان ۋە ئۇنى دۆلەت تەقدىرىنى كۆزىتىدىغان قورال قىلغاندىلا، جۇڭگو خەلقى روھىي جەھەتتىكى پاسسىپلىقتىن تەشەببۇسكارلىققا ئۆتەلەيدۇ، دېگەندى. جۇڭگو كوممۇنىستىلىرى ماركسىزم-لېنىنىزمنىڭ ئاساسىي پرىنسىپلىرىنى جۇڭگونىڭ كونكرېت ئەھۋالىغا ئاساس قىلىپ، ماۋ زېدۇڭ ئىدىيىسىنى ياراتقانلىقى ئۈچۈنلا، جۇڭگو خەلقىنى يېتەكلەپ مىللىي مۇستەقىللىك ۋە ئازادلىقنى قولغا كەلتۈرۈپ، ۋەتىنىمىزنى دەسلەپكى قەدەمدە گۈللەپ ياشىغان سوتسىيالىستىك دۆلەت قىلىپ قۇرۇپ چىقالدى.

بۈگۈنكى كۈندىمۇ جۇڭگو كوممۇنىستىلىرى ماركسىزم-لېنىنىزم، ماۋ زېدۇڭ ئىدىيىسىگە ۋارىسلىق قىلىپ ۋە ئۇنى راۋاجلاندۇرۇپ، دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنى ياراتقانلىقى ئۈچۈنلا، جۇڭگو خەلقىنى ئىسلاھات ئېلىپ بېرىش، ئىشكىنى ئېچىۋېتىش ۋە زامانىۋىلاشتۇرۇش قۇرۇلۇشى يولىدا غەلبىلىك ئىلگىرىلەشكە يېتەكلىيەلدى. ئەگەر جۇڭگو كوممۇنىستىك پارتىيىسىنىڭ رەھبەرلىكى بولمىغان بولسا ۋە ئۇنىڭ ئىلمىي نەزەرىيىسى بىلەن قوراللانمىغان بولسا، مىللىي ئازادلىقنى ئىشقا ئاشۇرۇش، دۆلەتنى قۇدرەت تاپقۇزۇشنى تەسەۋۋۇر قىلغىلى بولمايتتى.

جۇڭگونىڭ يېقىنقى زامان تارىخى بىزگە يەنە شۇنى ئۇقتۇرىدۇكى، دەۋرنىڭ قەدىمگە ۋە دۇنيانىڭ تەرەققىيات ئېقىمىغا يېتىشىۋېلىش ئۈچۈن يېقىنچىلىقنى تۈگىتىپ، ئىشكىنى سىرتقا ئېچىۋېتىش كېرەك. غەرب سانائەت ئىنقىلابىدىن كېيىن جۇڭگونىڭ ئارقىدا قالغانلىقىنىڭ بىر مۇھىم سەۋەبى شۇكى، ئەينى ۋاقىتتىكى فېئودال ھۆكۈمرانلار ئالغا ئىنتىلىشنى خالىماي، نادانلىق قىلىپ سىرت بىلەن ئالاقە قىلماسلىق سىياسىتىنى قوللانغانلىقتىن، ھەم دەۋرنىڭ قەدىمگە يېتىشەلمەي، ھەم كۈچلۈك دۆلەتلەرنىڭ تاجاۋۇزىغا تاقابىل تۇرالماي، ئىگىلىك ھوقۇقىنى يوقىتىپ دۆلەتكە ھاقارەت كەلتۈرىدىغان ئاقسۆڭەك قالىغان. ئازادلىققا ئېرىشكەن جۇڭگو خەلقى تارىختىن قېپقالغان نامرات، قالاق ھالەتنى ئۈزۈل-كېسىل ئۆزگەرتىش ئۈچۈن، پۈتۈن زېھنى بىلەن ئىقتىسادىي قۇرۇلۇش ئېلىپ بېرىشى، دۇنيا ئەللىرى بىلەن كەڭ دائىرىدە ئىقتىساد، سودا، پەن-تېخنىكا، مەدەنىيەت ئالاقىسى ۋە ھەمكارلىقنى قانات يايدۇرۇپ، دۇنيا مەدەنىيىتىنىڭ بارلىق

مۇنەۋۋەر نەتىجىلىرىنى قوبۇل قىلىشى كېرەك. بولسا، شىياۋپىڭ ۋە تەن ۋە پۈتكۈل مىللەتنىڭ تۈپ مەنپەئىتىنى قوغداشنى كۆزدە تۇتۇپ، تارىخ ۋە رېئاللىققا ھۆرمەت قىلىپ، ئۇلۇغ سىياسەتچى، ستراتېگىيىچىگە خاس يېراقنى كۆرەرلىكى بىلەن "بىر دۆلەتتە ئىككى خىل تۈزۈمنى يولغا قويۇش" تىن ئىبارەت ئىجادىي تەسەۋۋۇرنى ئوتتۇرىغا قويۇپ، ۋەتەننى بىرلىككە كەلتۈرۈشتىن ئىبارەت بۈيۈك ئىشنى تاماملىشىمىز ئۈچۈن توغرا يول كۆرسىتىپ بەردى. بىز مۇشۇ تەسەۋۋۇرغا ئاساسەن، دىپلوماتىك سۆھبەت ئۆتكۈزۈش ئارقىلىق شياڭگاڭنىڭ قايتۇرۇۋېلىنىش مەسىلىسىنى مۇۋەپپەقىيەتلىك ھەل قىلدۇق، شۇنداقلا بۇ ئارقىلىق خەلقئارا جەمئىيەتنىڭ دۆلەتلەر ئارىسىدا كى تارىختىن قېپقالغان مەسىلىلەر ۋە خەلقئارا تالاش-تارتىشلارنى تىنچ يول بىلەن ھەل قىلىشى ئۈچۈنمۇ يېڭى ئۆلگە يارىتىپ بەردۇق. بىز "بىر دۆلەتتە ئىككى خىل تۈزۈمنى يولغا قويۇش"، "شياڭگاڭنى شياڭگاڭلىقلار ئىدارە قىلىش"، يۈكسەك ئاپتونومىيىنى يولغا قويۇش فاڭجېننى قەتئىي تەۋرەنمەي ئىجرا قىلىپ، شياڭگاڭنىڭ ئەسلىدىكى ئىجتىمائىي، ئىقتىسادىي تۈزۈمنىڭ ئۆزگەرمەسلىكىگە، تۇرمۇش ئۇسۇلىنىڭ ئۆزگەرمەسلىكىگە، قانۇنلارنىڭ ئاساسەن ئۆزگەرمەسلىكىگە كاپالەتلىك قىلىمىز. بىز شياڭگاڭ ئالاھىدە مەمۇرىي رايونىنىڭ نېگىزلىك قانۇندا بېرىلگەن تۈرلۈك ھوقۇقلىرىنى يۈرگۈزۈپ، شىنى قەتئىي تەۋرەنمەي قوللايمىز، ئالاھىدە مەمۇرىي رايون ھۆكۈمىتىنىڭ قانۇن بويىچە سىياسەت يۈرگۈزۈشىنى قوللايمىز. مەركىزىي خەلق ھۆكۈمىتى شياڭگاڭ ئالاھىدە مەمۇرىي رايونىنىڭ دىپلوماتىيە ۋە مۇداپىئە ئىشلىرىنى قانۇن بويىچە باشقۇرىدۇ. مەركەز تارماقلىرى ۋە ھەرقايسى ئۆلكە، ئاپتونوم رايون، بىۋاسىتە قاراشلىق شەھەرلەر شياڭگاڭنىڭ نېگىزلىك قانۇنغا ئەمەل قىلىشى، شياڭگاڭ ئالاھىدە مەمۇرىي رايونىنىڭ نېگىزلىك قانۇنغا ئاساسەن ئۆز ئالدىغا باشقۇرىدىغان ئىشلىرىغا ئارىلاشماسلىقى كېرەك. بىز شياڭگاڭ ئاھالىسىنىڭ قانۇن بويىچە بەھرىمەن بولىدىغان تۈرلۈك ھوقۇق ۋە ئەركىنلىكلىرىنى قەتئىي تەۋرەنمەي كاپالەتلەندۈرىمىز. دۇنيادىكى ھەرقايسى دۆلەت ۋە رايونلارنىڭ شياڭگاڭدىكى ئىقتىساد-سودا پائالىيىتى ۋە مەبلەغ مەنپەئىتى قانۇننىڭ قوغدىشىغا ئېرىشىدۇ. شۇ فاڭجېن، سىياسەتلەرنى يولغا قويۇشتا چىڭ تۇرۇش ئارقىلىق شياڭگاڭنىڭ ۋەتەن قوينىغا قايتىپ كەلگەندىن كېيىن ئۇزاقچە گۈللىنىشى ۋە مۇقىم بولۇشىغا كاپالەتلىك قىلغىلى بولىدۇ، شۇنداقلا ئۇ ۋەتەننىمىز ئىچكى جايلىرىنىڭ سوتسىيالىستىك زامانىۋىلاشتۇرۇش قۇرۇلۇشىنى ئىلگىرى سۈرۈشكە، ئاۋمېنىنى ئوڭۇشلۇق قايتۇرۇۋېلىش ۋە تەيۋەن مەسىلىسىنى ئاخىرقى ھېسابتا ھەل قىلىشتىكى ئۆلگە كۆرسىتىش رولىنى

جاری قىلدۇرۇشقا، خەلقئارا ئىقتىساد-تېخنىكا ھەمكارلىقىنى ئىلگىرى سۈرۈش ۋە دۇنيا تىنچلىقى، مۇقىملىقىنى قوغداشقا پايدىلىق.

يېقىنقى زاماندىن بۇيان، شياڭگاڭلىق قېرىنداشلار پۈتۈن مەملىكەت خەلقى بىلەن بىرلىكتە چەتنىڭ تاجاۋۇزىغا قارشى بانئورانه كۈرەش قىلدى. ئۇلار ئىككى قولى ۋە ئەقىل-پاراستىگە تايىنىپ شياڭگاڭنى تەرەققىي تاپقۇزدى، شياڭگاڭنى گۈللەندۈردى. شياڭگاڭنىڭ ۋەتەن قوينىغا قايتىشى بىلەن شياڭگاڭلىق قېرىنداشلارنىڭ سىياسىي ئورنىدا تارىخىي ئۆزگىرىش بولدى، ئۇلارنىڭ ۋەتەننى سۆيۈش، شياڭگاڭنى سۆيۈش قىزغىنلىقى مىسلىسىز دەرىجىدە ئۇرغىدى. شۇنىڭغا قەتئىي ئېشىنىمىزكى، ئۇلۇغ ۋەتىنىمىزنىڭ كۈچلۈك ئارقا تىرەك بولۇشى، پۈتۈن مەملىكەت خەلقىنىڭ زور كۈچ بىلەن قوللىشى، شياڭگاڭلىق قېرىنداشلارنىڭ ئورتاق تىرىشىشى، شياڭگاڭنىڭ ئۆزگىچە ئۈستۈنلۈكىدىن تولۇق پايدىلىنىش ئارقىلىق، شياڭگاڭدىن ئىبارەت بۇ خەلقئارا ئىقتىسادىي چوڭ شەھەر جەزمەن تېخىمۇ پارلاق نۇر چاچىدۇ.

شياڭگاڭنىڭ ئاۋاتلىقى ۋە مۇقىملىقىنى ساقلاپ قېلىش شياڭگاڭدا ئىقتىساد-سودا پائالىيىتى ئېلىپ بېرىۋاتقان ۋە مەبلەغ مەنپەئىتى بار بارلىق دۆلەت ۋە رايونلار ئۈچۈنمۇ، جۇڭگو بىلەن ئىقتىساد-سودا ئالاقىسى بار بارلىق دۆلەت ۋە رايونلار ئۈچۈنمۇ پايدىلىق. بىز كۆپ تەرەپنىڭ مەنپەئىتىگە مۇناسىۋەتلىك بۇ مەسىلىدە ئالاقىدار دۆلەت ۋە رايونلارنىڭ ئىجابىي ھەمكارلىق پوزىتسىيىسى قوللىنىشىنى ئۈمىد قىلىمىز.

”دېڭىز كۆكىدە ئۈزەر تولۇن ئاي، جىمى ئالەم ئاچتى گۈل چىراي.“ بۈگۈنكى بۇ گۈزەل كېچىدە ئاۋمېنلىق قېرىنداشلار، تەيۋەنلىك قېرىنداشلار ۋە چەت ئەللەردىكى مۇھاجىر قېرىنداشلىرىمىزمۇ بىزگە ئوخشاشلا، شياڭگاڭنىڭ ۋەتەن قوينىغا قايتىپ كەلگەنلىكىدىن ئىبارەت بۇ كاتتا مەرىكىدىن چەكسىز شادلانماقتا.

ئاۋمېن 1999-يىلى ۋەتىنىمىزنىڭ قوينىغا قايتىپ كېلىدۇ، بۇمۇ مىللىتىمىز ئۈچۈن يەنە بىر كاتتا مەرىكە ھېسابلىنىدۇ. جۇڭگو بىلەن پورتۇگالىيىنىڭ دوستانە ھەمكارلىشىشى ئارقىسىدا، ئاۋمېننى قايتۇرۇۋېلىشتىن ئىلگىرىكى تەييارلىق خىزمەتلىرى پائال ئىشلەنمەكتە. ئاۋمېننىڭ ۋەتەن قوينىغا ئوڭۇشلۇق قايتىشىغا ئىشەنچىمىز كامىل.

”ۋەتەننى تىنچ بىرلىككە كەلتۈرۈش، بىر دۆلەتتە ئىككى خىل تۈزۈمنى يولغا قويۇش“ تۈپ قانچىنى بويىچە ئاخىرقى ھېسابتا تەيۋەن مەسىلىسىنى ھەل قىلىپ، ۋەتەننى بىرلىككە كەلتۈرۈشتىن ئىبارەت بۈيۈك ئىشنى تاماملاش جۇڭخۇا پەرزەنتلىرىنىڭ سەمىمىي ئارزۇسى. تەيۋەن دائىرلىرىنىڭ مىللەتنىڭ مەنپەئىتىنى ئەلا بىلىپ، بىر جۇڭگو مەيدانىغا ھەقىقىي قايتىپ، ئىككى قىرغاقتىكىلەرنىڭ مۇناسىۋىتىنى راۋاجلاندۇرۇش،

ۋەتەننىڭ تامامەن بىرلىككە كېلىشىنى ئىشقا ئاشۇرۇش ئۈچۈن ھەقىقىي قەدەم تاشلىشىنى ئۈمىد قىلىمىز.

21-نەسەر يېتىپ كېلىش ئالدىدا تۇرىدۇ، بىز ياشاۋاتقان بۇ پلانىدا چوڭقۇر ھەم ئۈمىدلىك ئۆزگىرىش بولۇۋاتىدۇ. ئىنسانىيەتنىڭ نەچچە مىڭ يىللىق مەدەنىيەت تەرەققىياتى مۇجەسسەملەشكەن ئېنېرگىيىدىن چەكسىز ئىجادىيەت كۈچى ئۇرغۇپ چىقماقتا. تىنچلىق ۋە تەرەققىيات ھازىرقى دەۋرنىڭ ئاساسىي ئېقىمىغا ئايلاندى، دۇنيا كۆپ قۇتۇپلىشىش ئەندىزىسىنى ھاسىل قىلىشقا ۋە ئادىل، مۇۋاپىق خەلقئارا يېڭى تەرتىپ ئورنىتىشقا پايدىلىق يۆنىلىشكە قاراپ راۋاجلانماقتا. ئۈچۈر تېخنىكىسىنى ئاساسلىق بەلگە قىلغان يېڭى پەن-تېخنىكا ئىنقىلابى ئۇچقاندەك ئىلگىرىلىمەكتە، دۇنيادىكى ھەرقايسى دۆلەتلەرنىڭ ئىقتىساد-دېي ھەمكارلىقى ۋە ئۆزئارا رىقابىتى، مەدەنىيەت ئالاقىسى ۋە ئۆزئارا تەسىرى ئەزەلدىن ھازىرقىدەك كەڭ ھەم چوڭقۇر بولغان ئەمەس. بۈگۈنكى دۇنيادا پۇرسەت بىلەن خىرىس تەڭلا مەۋجۇت. بىز چوقۇم بۇ تېپىلغۇسىز تەرەققىيات پۇرسىتىنى غەنىيەت بىلىپ، خىرىسنى باتۇرلۇق بىلەن كۈتۈۋېلىپ، ئېلىمىزنىڭ ئىجتىمائىي ئىشلەپچىقىرىش كۈچىنى، ئۈنۈنۋېرسال دۆلەت كۈچىنى ۋە خەلق تۇرمۇشىنى تىرىشىپ يېڭى سەۋىيىگە كۆتۈرۈشىمىز كېرەك.

جۇڭگو خەلقى دۆلەتنىڭ زامانىۋىلىشىشى ۋە مىللەتنىڭ گۈللىنىشىنى ئىشقا ئاشۇرۇش ئۈچۈن، جۇڭگو كوممۇنىستىك پارتىيىسى ئوتتۇرىغا قويغان ئاساسىي لۇشىيەننى باشتىن-ئاخىر تەۋرەنمەي ئىزچىللاشتۇرۇشى، يولداش دېڭ شياۋپىڭ ئېچىپ بەرگەن جۇڭگوچە سوتسىيالىزم قۇرۇش يولىدا باشتىن-ئاخىر تەۋرەنمەي مېڭىشى كېرەك. ئىقتىسادىي قۇرۇلۇشتىن ئىبارەت بۇ مەركەزنى چىڭ ئىگىلەپ، پۇرسەتنى چىڭ تۇتۇپ، ئىسلاھاتنى چوڭقۇرلاشتۇرۇپ، ئىشكىنى يەنىمۇ كەڭ ئېچىۋېتىپ، تەرەققىياتنى ئىلگىرى سۈرۈپ، مۇقىملىقنى ساقلاپ، ئىشلىرىمىز گۈللەپ ياشنايدىغان يېڭى ۋەزىيەتنى ئۈزلۈكسىز بەرپا قىلىشىمىز كېرەك. جۇڭگو كوممۇنىستىك پارتىيىسىنىڭ مەملىكەتلىك 15-قۇرۇلتىيى پات ئارىدا ئېچىلىدۇ، بۇ قۇرۇلتايدا ئېلىمىزنىڭ ئىسلاھاتى، تەرەققىياتى ۋە مۇقىملىقى قاتارلىق چوڭ مەسىلىلەر ئۈستىدە ئومۇميۈزلۈك ستراتېگىيىلىك ئورۇنلاشتۇرۇش ۋە كۈرەش پروگراممىسى ئوتتۇرىغا قويۇلىدۇ، بۇ ئېلىمىز خەلقىنى سوتسىيالىستىك ئىسلا-ھات-ئېچىۋېتىش ۋە زامانىۋىلاشتۇرۇش قۇرۇلۇش ئىشلىرىنى 21-نەسەرگە ئومۇميۈزلۈك ئىلگىرىلىتىشكە يېتەكلەيدۇ.

جۇڭگو خەلقى تىنچلىقنى سۆيىدۇ، تىنچلىقنىڭ بىباھا ئىكەنلىكىنى ئوبدان بىلىدۇ. بىز مۇستە-قىل-ئۆزىگە ئۆزى خوجا بولۇش ئاساسىدىكى تىنچلىق دىپلوماتىيە سىياسىتىنى قەتئىي تەۋرەنمەي يولغا قويىمىز، زومىگەرلىك ۋە زوراۋانلىق سىياسىتىگە قارشى تۇرىمىز، خەلقئارا ھەققانىي ئىشلارنى قوللايمىز،

دۇنيادىكى ھەرقايسى دۆلەتلەر بىلەن بولغان دوستلۇق-ھەمكارلىق مۇناسىۋىتىمىزنى داۋاملىق راۋاجلاندۇرىمىز، مەڭگۈ زومىگەر بولمايمىز، رايون ۋە دۇنيا تىنچلىقىنى قوغداش ئۈچۈن مەڭگۈ تىرىشىمىز، دۇنيا خەلقىنىڭ مەڭگۈلۈك ئىشەنچلىك دوستى بولىمىز.

بۈگۈن شياڭگاڭ ۋە تەن قوينىغا قايتىپ كەلگەن خۇشاللىق كۈن، شۇنداقلا جۇڭگو كوممۇنىستىك پارتىيىسى قۇرۇلغىنىغا 76 يىل بولغان خاتىرە كۈن، تارىخنى ئەسلەپ، كەلگۈسىگە نەزەر سالغىنىمىزدا، ئۇلۇغ ۋەتىنىمىز ۋە جۇڭخۇا مىللەتلەرنىڭ گۈزەل كېلەچىكىگە نىسبەتەن ئىشەنچكە تولىمىز. جۇڭگو كوممۇنىستىك پارتىيىسىنىڭ رەھبەرلىكىدە، ماركسىزم-لېنىنىزم، ماۋ زېدۇڭ ئىدىيىسى ۋە دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنىڭ يېتەكچىلىكىدە، پۈتۈن مەملىكىتىمىزدىكى ھەر مىللەت خەلقى ۋە بارلىق ۋەتەنپەرۋەر كۈچلەرنىڭ مۇستەھكەم ئىتتىپاقلىقىغا تايىنىپ، ئۇلۇغ ۋەتەنپەرۋەرلىك روھىنى زور كۈچ بىلەن جارى قىلدۇرۇپ، بىرقانچە ئەۋلاد كىشىنىڭ داۋاملىق كۈرەش قىلىشى ئارقىلىق ۋەتىنىمىزنى چوقۇم باي-قۇدرەتلىك، دېموكراتىك، مەدەنىيەتلىك سوتسىيالىستىك زامانىۋىلاشقان دۆلەت قىلىپ قۇرۇپ چىقالايمىز، ئۇلۇغ جۇڭخۇا مىللەتلەرنى ئىنسانىيەت ئۈچۈن چوقۇم يېڭى، تېخىمۇ زور تۆھپىلەرنى قوشالايدۇ!

(شىنخۇا ئاگېنتلىقى تارقاتقان)

تەرجىمە قىلغۇچى: كامىلجان تۇرسۇن

مەسئۇل مۇھەررىر: ئەركىنجان

جۇڭخۇا خەلق جۇمھۇرىيىتى شياڭگاڭ ئالاھىدە مەمۇرىي رايونىنىڭ قۇرۇلغانلىقىنى تەبرىكلەش مۇراسىمىدا سۆزلەنگەن سۆز

(1997-يىلى 7-ئاينىڭ 1-كۈنى)

جۇڭخۇا خەلق جۇمھۇرىيىتىنىڭ رەئىسى جياڭ زېمىن

خانىملار، ئەپەندىلەر، قېرىنداشلار:

بۈگۈن جۇڭگو-ئەنگلىيە ھۆكۈمەتلىرى شياڭگاڭنى ئۆتكۈزۈپ بېرىش-ئۆتكۈزۈۋېلىش مۇراسىمى ئۆت-كۈزۈپ، جۇڭگو ھۆكۈمىتىنىڭ شياڭگاڭغا ئىگىلىك ھوقۇقىنى يۈرگۈزۈشنى ئەسلىگە كەلتۈرگەنلىكىنى تەنتەنلىك جاكارلىدى. جۇڭخۇا خەلق جۇمھۇرىيىتى شياڭگاڭ ئالاھىدە مەمۇرىي رايونى رەسمىي قۇرۇلدى. بۇ شياڭگاڭ ئۈچۈن، پۈتۈن مەملىكەت ئۈچۈن ھەتتا دۇنيا ئۈچۈن مۇھىم ئەھمىيەتكە ئىگە ھەم چوڭقۇر تەسىر كۆرسىتىدىغان چوڭ ئىش. بۈگۈن شياڭگاڭلىق قېرىنداشلار ئۈچۈن كاتتا مەرىكە، شۇنداقلا پۈتۈن جۇڭگو خەلقى ۋە جۇڭخۇا مىللەتلىرى ئۈچۈنمۇ كاتتا مەرىكە.

مۇشۇنداق تەنتەنلىك تارىخىي پەيتتە مەن مەركىزىي خەلق ھۆكۈمىتىگە ۋە پۈتۈن مەملىكەتتىكى ھەر مىللەت خەلقىگە ۋە كالىتەن شياڭگاڭنىڭ ۋەتەن قوينىغا قايتىپ كەلگەنلىكى ۋە شياڭگاڭ ئالاھىدە مەمۇرىي رايونىنىڭ قۇرۇلغانلىقىنى قىزغىن تەبرىكلەيمەن! ۋەتەن چوڭ ئائىلىسىگە قايتىپ كەلگەن ئالتە مىليوندىن ئارتۇق شياڭگاڭلىق قېرىنداشلاردىن سەمىمىي ھال سورايەن! شياڭگاڭنىڭ ۋەتەن قوينىغا قايتىپ كېلىشى ئۈچۈن تۆھپە قوشقان شياڭگاڭلىق، ئاۋمېنلىق، تەيۋەنلىك قېرىنداشلارغا، چەت ئەللەردىكى مۇھاجىر قېرىنداشلارغا ۋە ۋەتەننىڭ بىرلىكىنى ھىمايە قىلىدىغان بارلىق ۋەتەنپەرۋەر زاتلارغا تەشەككۈر ئېيتىمەن! شياڭگاڭنىڭ ۋەتەن قوينىغا قايتىپ كېلىشىگە كۆڭۈل بۆلگەن ۋە ئۇنى قوللىغان خەلقئارادىكى بارلىق دوستلارغا تەشەككۈر ئېيتىمەن! مەن يەنە جۇڭگو ھۆكۈمىتىگە ۋە كالىتەن بۇ قېتىمقى تەبرىكلەش مۇراسىمىغا

قاتناشقان ئەزىز مېھمانلارنى، دوستلارنى قارشى ئالمەن!

شياڭگاڭنىڭ ۋەتەن قوينىغا قايتىپ كەلگەنلىكى جۇڭخۇا مىللەتلەرنىڭ تارىخى سەھىپىسىگە قوشۇلغان ئۇلۇغ نۆپە. شياڭگاڭلىق قېرىنداشلار شۇنىڭدىن ئېتىبارەن شياڭگاڭنىڭ ھەقىقىي خوجايىنىغا ئايلاندى، شياڭگاڭنىڭ تارىخىدا شۇنىڭدىن ئېتىبارەن يېپىڭى سەھىپە ئېچىلدى.

بىزنىڭ ئانا-بوۋىلىرىمىز قەدىمدىن تارتىپ شياڭگاڭدىن ئىبارەت بۇ تۇپراقتا ئىشلىگەن، ياشىغان، كۆپەيگەن. چىن سۇلالىسىدىن تارتىپ چىڭ سۇلالىسىنىڭ داۋكۇاڭ يىللىرىغىچە بولغان ئارىلىقتا جۇڭگو ئىزچىل تۈردە شياڭگاڭنى باشقۇرۇپ، ئۇنىڭغا ئىگىلىك ھوقۇقىنى يۈرگۈزۈپ كەلگەن. 19-ئەسىرنىڭ ئوتتۇرىلىرىدا ئەنگىلىيە ئىككى قېتىم ئەپيۇن ئۇرۇشى قوزغاپ، چىرىك، ئىقتىدارسىز چىڭ ھۆكۈمىتىنى «نەنجىڭ شەرتنامىسى» ۋە «بېيجىڭ شەرتنامىسى» تۈزۈشكە قىستاپ، 1898-يىلى يەنە «شياڭگاڭنىڭ چېگرىسىنى كېڭەيتىش مەخسۇس كېلىشىمى» ئىمزالاشقا قىستاپ، پۈتكۈل شياڭگاڭ رايونىنى ئىشغال قىلىۋالغانىدى. شياڭگاڭ ئۇزاق يىللاردىن بۇيان ۋەتىنىمىزدىن ئايرىۋېتىلگەن بولسىمۇ، لېكىن ۋەتىنىمىز خەلقى بىلەن شياڭگاڭلىق قېرىنداشلارنىڭ قانداشلىق مىللىي ھېسسىياتى ھېچقاچان ئۈزۈلۈپ قالغىنى يوق، ۋەتىنىمىز خەلقى بىلەن شياڭگاڭلىق قېرىنداشلارنىڭ جاپادىمۇ، راھەتتىمۇ بىللە بولۇشتەك تەقدىرداشلىق مىللىي رىشتى ھېچقاچان ئۈزۈلۈپ قالغىنى يوق. جۇڭگو خەلقى بارلىق تەڭ ھوقۇقسىز شەرتنامىلەرنى ئەزەلدىن ئېتىراپ قىلمىغان، شياڭگاڭنىڭ ئىشغال قىلىۋېلىنىشىدەك بۇ دۆلەت ئار-نومۇسىنى ئەزەلدىن ئۈتۈپ قالغىنى يوق، دۆلەتنىڭ ئىگىلىك ھوقۇقىنى قوغداش، ئۆزىنىڭ ئازادلىقىنى قولغا كەلتۈرۈش يولىدا ئېگىلىمەي-سۇنماي قەيسەرلىك بىلەن كۈرەش قىلىشىمۇ ئەزەلدىنلا توختىتىپ قويىمىغان.

ۋاقىتنىڭ ئۆتۈشى بىلەن جاھاندا ئاجايىپ ئالەمشۇمۇل ئۆزگىرىشلەر بولدى. تېنەنمېن مەيدانىدا تۇنجى بەش يۈلتۈزلۈك قىزىل بايراقنىڭ چىقىرىلىشى بىلەن تەڭ جۇڭگونىڭ مىللىي مۇستەقىللىك ۋە خەلقنىڭ ئازادلىقىنى ئەمەلگە ئاشۇرغانلىقى، سوتسىيالىستىك تەرەققىيات يولىغا ماڭغانلىقى جاكارلاندى. ئىسلاھات-ئېچىۋېتىش بولسا جۇڭخۇا مىللەتلىرى گۈللىنىدىغان يېپىڭى ۋەزىيەت ئېلىپ كېلىپ، جۇڭگونىڭ خەلقئارا ئورنىنى زور دەرىجىدە ئۆستۈردى. دەل مۇشۇنداق تارىخىي شارائىت ۋە دەۋر ئارقا كۆرۈنۈشى ئاستىدا شياڭگاڭ ئاخىرى ۋەتىنىمىزنىڭ قوينىغا قايتىپ كەلدى.

مەملىكىتىمىزنىڭ ھەممىلا يېرىدە شياڭگاڭنىڭ ۋەتەن قوينىغا قايتىپ كەلگەنلىكى خۇشال-خۇرام تەبرىكلىنىۋاتقان كۈنلەردە، بىز تېخى يېقىندىلا ئالەمدىن ئۆتكەن دېڭ شياۋپىڭ ئەپەندىنى ھۆرمەت ھېسسىياتى بىلەن چوڭقۇر سېغىنماقتىمىز. ئۇ ئۇلۇغ سىياسەتچىلەرگە خاس كارامەت ئەقىل-پاراستىگە

تايىنىپ، ”بىر دۆلەتتە ئىككى خىل تۈزۈمنى يولغا قويۇش“ دېگەن ئىجادىي تەسەۋۋۇرنى ئوتتۇرىغا قويۇپ، بىزنىڭ دىپلوماتىك سۆھبەت ئۆتكۈزۈش ئارقىلىق شياڭگاڭ مەسلىسىنى ھەل قىلىشىمىز ۋە شياڭگاڭنىڭ ئۇزاقچە ئاۋات، مۇقىم بولۇشىنى ساقلىشىمىزغا توغرا يۆنىلىش كۆرسىتىپ بەردى.

ئېلىمىز ھۆكۈمىتى شياڭگاڭغا ئىگىلىك ھوقۇقى يۈرگۈزۈشنى ئەسلىگە كەلتۈرگەندىن كېيىن، دۆلەت ئاساسىي گەۋدىسىدە سوتسىيالىستىك تۈزۈمنى يولغا قويۇشتا چىڭ تۇرۇش شەرتى ئاستىدا، شياڭگاڭ كاپىتالىزم تۈزۈمىنى داۋاملىق يولغا قويىدۇ، ئەسلىدىكى ئىجتىمائىي، ئىقتىسادىي تۈزۈمى، تۇرمۇش ئۇسۇلى ئۆزگەرتىلمەيدۇ، قانۇنلىرى ئاساسىي جەھەتتىن ئۆزگەرتىلمەيدۇ.

شياڭگاڭ جۇڭخۇا خەلق جۇمھۇرىيىتىنىڭ ئالاھىدە مەمۇرىي رايونى بولۇش سۈپىتى بىلەن نېگىزلىك قانۇندا بېرىلگەن يۈكسەك ئاپتونومىيە ھوقۇقى، جۈملىدىن مەمۇرىي باشقۇرۇش ھوقۇقى، قانۇن چىقىرىش ھوقۇقى، مۇستەقىل ئەدلىيە ھوقۇقى ۋە ئاخىرقى سوت ھوقۇقلىرىدىن بەھرىمەن بولىدۇ. مەركىزىي خەلق ھۆكۈمىتى شياڭگاڭ ئالاھىدە مەمۇرىي رايونىنىڭ دىپلوماتىيە ئىشلىرى ۋە مۇداپىئە ئىشلىرىنى قانۇن بويىچە باشقۇرىدۇ. بىز بۈگۈن قەسەم بېرىپ ۋەزىپىگە ئولتۇرغان شياڭگاڭ ئالاھىدە مەمۇرىي رايونىنىڭ مەمۇرىي باشلىقى دۇڭ جىيەنخۇا ئەپەندىنى چىن قەلبىمىزدىن تەبرىكلەيمىز، بىز ئۇ رەھبەرلىك قىلىدىغان ئالاھىدە مەمۇرىي رايونلۇق ھۆكۈمەتكە تولۇق ئىشىنىمىز ۋە ئۇنى تامامەن قوللايمىز. شياڭگاڭ ئالاھىدە مەمۇرىي رايونىنىڭ نېگىزلىك قانۇنىغا شياڭگاڭلا رىئايە قىلىپ قالماستىن، مەركەز تارماقلىرى ۋە ئۆلكە، ئاپتونوم رايون، بىۋاسىتە قاراشلىق شەھەرلەر مۇرىئايە قىلىشى كېرەك. مەركەز تارماقلىرى ۋە ھەرقانداق جاي شياڭگاڭ ئالاھىدە مەمۇرىي رايونىنىڭ نېگىزلىك قانۇنىدىكى بەلگىلىمىلەرگە ئاساسەن ئۆز ئالدىغا باشقۇرىدىغان ئىشلىرىغا ئارىلاشمايدۇ ھەم ئۇلارنىڭ ئارىلىشىشىغىمۇ يول قويۇلمايدۇ.

شياڭگاڭ ۋە تەن قوينىغا قايتىپ كەلگەندىن كېيىن، ئەسلىدىكى قانۇنلىرىنىڭ مۇتلەق كۆپىنچىسى ساقلاپ قېلىندۇ، شياڭگاڭلىق ئاھالىلەر تۈرلۈك ھوقۇق ۋە ئەركىنلىكتىن قانۇن بويىچە بەھرىمەن بولىدۇ. قانۇن ئالدىدا ھەممە ئادەم باپباراۋەر بولىدۇ، «پۇقرالىق ھوقۇق ۋە سىياسىي ھوقۇق توغرىسىدىكى خەلقئارا ئەھدىنامە»، «ئىقتىسادىي، ئىجتىمائىي ۋە مەدەنىيەت ھوقۇقى توغرىسىدىكى خەلقئارا ئەھدىنامە»، خەلقئارا ئەمگەكچىلەر ئەھدىنامىسىدىكى شياڭگاڭغا باب كېلىدىغان ئالاقىدار بەلگىلىمىلەر داۋاملىق كۈچكە ئىگە بولىدۇ ۋە شياڭگاڭ ئالاھىدە مەمۇرىي رايونىنىڭ قانۇنى ئارقىلىق يولغا قويۇلىدۇ. شياڭگاڭنىڭ ئەمەلىي ئەھۋالىغا باب كېلىدىغان دېموكراتىيە تۈزۈمىنى پەيدىنپەي مۇكەممەللەشتۈرۈش شياڭگاڭ جەمئىيىتىنىڭ سىياسىي مۇقىملىقىنىڭ مۇھىم كاپالىتى. شياڭگاڭ نېگىزلىك قانۇنىدىكى بەلگىلىمىلەرگە ئاساسەن دېموكراتىيە.

يېنى تەدرىجىي راۋاجلاندۇرۇپ، ئاخىرى ئالاھىدە مەمۇرىي رايونىنىڭ مەمۇرىي باشلىقى ۋە قانۇن چىقىرىش كېڭىشىنى ئومۇمىي سايلام ئارقىلىق بارلىققا كەلتۈرۈش نىشانىغا يېتىدۇ.

شياڭگاڭ ۋە تەن قوينىغا قايتىپ كەلگەندىن كېيىن، ئۇنىڭ ئەركىن پورتلۇق ئورنى ۋە خەلقئارا پۇل مۇئامىلىسى، سودا، دېڭىز ترانسپورتى مەركىزلىك ئورنى داۋاملىق ساقلاپ قېلىندۇ ۋە راۋاجلاندۇرۇلدى، بۇنىڭ بىلەن بۇ خەلقئارا ئىقتىسادىي چوڭ شەھەر باشتىن-ئاخىر جۇشقۇن تەرەققىي قىلىدىغان ھاياتىي كۈچكە ئىگە بولدى. شياڭگاڭ ئالاھىدە مەمۇرىي رايونى خۇسۇسىي مۈلۈك ھوقۇقىنى قانۇن بويىچە قوغدايدۇ، ئىقتىساد، سودا، پۇل مۇئامىلىسى، مائارىپ، پەن-تېخنىكا، مەدەنىيەت ۋە تەنتەربىيەگە دائىر سىياسەتلەرنى قانۇن بويىچە ئۆزى تۈزۈپ چىقىدۇ، مالىيە جەھەتتە مۇستەقىللىكنى ساقلاپ قالىدۇ، مۇستەقىل باج تۈزۈمىنى يولغا قويىدۇ، مۇستەقىل تاموژنا بېجى رايونى بولىدۇ. دۇنيادىكى ئەللەر، رايونلارنىڭ شياڭگاڭدىكى ئىقتىساد-سودا پائالىيەتلىرى ۋە مەبلەغ مەنپەئىتى قانۇن بويىچە قوغدىلىدۇ.

بۇ فاڭجېن، سىياسەتلەرنى مەركىزىي خەلق ھۆكۈمىتى شياڭگاڭلىق قېرىنداشلارنىڭ جانىجان مەنپەئەتىنى قوغداش ۋە جۇڭخۇا مىللەتلەرنىڭ تۈپ مەنپەئىتىنى قوغداش ئۈچۈن چوڭقۇر ئويلىشىپ ئوتتۇرىغا قويغان. بۇ فاڭجېن، سىياسەتلەردە چىڭ تۇرۇش شياڭگاڭ ئۈچۈن پايدىلىق، پۈتۈن مەملىكەت ئۈچۈن پايدىلىق، دۇنيا ئۈچۈن پايدىلىق، شۇڭا ئۇنى ئۆزگەرتىدىغان ھېچقانداق ئاساس يوق. مەن بۇ يەردە شۇنى تەكىتلەيمەنكى، "بىر دۆلەتتە ئىككى خىل تۈزۈمنى يولغا قويۇش"، "شياڭگاڭنى شياڭگاڭلىقلار ئىدارە قىلىش"، يۈكسەك ئاپتونومىيىنى يولغا قويۇش، ئۇلارنى 50 يىلغىچە ئۆزگەرتەلمەسلىك — ئۇزاق مۇددەتلىك تۈپ فاڭجېن.

شياڭگاڭنىڭ بۈگۈنكى كۈندىكى مۇۋەپپەقىيەتلىرىنى، تېگى-تەكتىدىن ئېلىپ ئېيتقاندا، شياڭگاڭلىق قېرىنداشلار ياراتقان. شياڭگاڭلىق قېرىنداشلارنىڭ يول ئېچىپ ئىلگىرىلەش ۋە جاپا-مۇشەققەتكە چىداپ ئىگىلىك يارىتىش روھى كىشىنى ئىنتايىن قايىل قىلىدۇ. شياڭگاڭلىق قېرىنداشلار جەزمەن-مۇنداق قىممەتلىك روھنى يەنىمۇ جارى قىلدۇرۇپ، شياڭگاڭنىڭ گۈزەل كەلكۈسىنى يارىتالايدۇ. دېڭ شياۋپىڭ ئەپەندى "شياڭگاڭلىقلار شياڭگاڭنى ئوبدان ئىدارە قىلالايدۇ، بۇنىڭغا ئىشىنىش لازىم" دەپ ياخشى ئېيتقاندى.

شياڭگاڭنىڭ بۈگۈنكى كۈندىكى مۇۋەپپەقىيەتلىرى ۋە تىنىمىزنىڭ تەرەققىياتى ۋە ئىچكى ئۆلكىلەردىكى خەلقنىڭ قوللىنىشىدىن ئايرىلالمايدۇ. يېڭى جۇڭگو قۇرۇلغاندىن كېيىن، جۇڭگو ھۆكۈمىتى شياڭگاڭنىڭ ئىجتىمائىي مۇقىملىقى ۋە ئىقتىسادىي تەرەققىياتىنى ئىزچىل قوللاپ كەلدى. ئىچكى ئۆلكىلەر ئىسلاھات-

ئېچىۋېتىشنى يولغا قويغاندىن بۇيان، شياڭگاڭ ۋە تىننمىزدىن تېخىمۇ كۈچلۈك قوللاش ۋە ھىماققا ئىگە بولدى. شياڭگاڭ ۋە تىننمىزنىڭ دۇنيا ئەللىرى بىلەن ئىقتىساد، پەن-تېخنىكا، مەدەنىيەت ئالماشتۇرۇشىدا مۇھىم كۆۋرۈك بولۇش سۈپىتى بىلەن غايەت زور مەنپەئەتكە ئېرىشتى. بۇنىڭدىن كېيىن ۋە تىننمىزنىڭ زامانىۋىلاشتۇرۇش قۇرۇلۇشىنىڭ ئۈزلۈكسىز ئىلگىرىلىشىگە ئەگىشىپ، شياڭگاڭنىڭ ئىچكى ئۆلكىلەر بىلەن بولغان ئىقتىسادىي ئالاقىسى تېخىمۇ قويۇقلىشىپ، ئۇنىڭ كۆۋرۈكلۈك رولى تېخىمۇ كۈچىيىپ، شياڭگاڭ ئىقتىسادىنىڭ ئېشىشىنى يېڭى، تېخىمۇ زور ھەرىكەتلەندۈرگۈچ كۈچ بىلەن تەمىن ئېتىدۇ.

شياڭگاڭنىڭ بۈگۈنكى كۈندىكى مۇۋەپپەقىيەتلىرىنى قولغا كەلتۈرۈشىدە يەنە باشقا كۆپ خىل ئامىللار- نىڭ رولىمۇ بار. ئەۋزەل جۇغراپىيىلىك ئورنى، ئىشكىنى ئومۇميۈزلۈك ئېچىۋەتكەن ئەركىن پورت سىياسىتى، بىرقەدەر مۇكەممەل بولغان قانۇن-تۈزۈم، ساپاسى بىرقەدەر يۇقىرى بولغان ھۆكۈمەت خىزمەتچىلىرى قوشۇنى، ئۈنۈملۈك بولغان ئىگىلىك باشقۇرۇش ۋە شەھەر مەمۇرىي باشقۇرۇشلارنىڭ ھەممىسى شياڭگاڭنىڭ ئىقتىسادىي تەرەققىياتىنى پايدىلىق شارائىت بىلەن تەمىنلىدى. شياڭگاڭ ۋە تىننمىز قوينىغا قايتىپ كەلگەندىن كېيىن بۇ شارائىتلار داۋاملىق تۈردە ئىجابىي رول ئوينايدۇ.

شياڭگاڭلىق قېرىنداشلار شانلىق ۋە تەنپەرۋەرلىك ئەنئەنىسىگە ئىگە. مەيلى مىللىي ئازادلىقنى قولغا كەلتۈرۈش كۈرىشىدە بولسۇن ياكى ۋە تىننمىزنىڭ زامانىۋىلىشىشىنى ئىشقا ئاشۇرۇش مۇساپىسىدە بولسۇن شياڭگاڭلىق قېرىنداشلار مۇھىم تۆھپىلەرنى قوشتى. شياڭگاڭلىق قېرىنداشلار ۋە تەننى، شياڭگاڭنى سۆيۈش قىزغىنلىقىنى جەزمەن يەنىمۇ ئۇرغۇتۇپ، شياڭگاڭنىڭ ئۇزاق مۇددەتلىك ئاۋاتلىقى ۋە مۇقىملىقىنى ساقلاشنى، دۆلەت ۋە مىللەتنىڭ تۈپ مەنپەئىتىنى قوغداشنى ئۆزىنىڭ ئەڭ زور شان-شەرىپى قىلدۇ.

شياڭگاڭدا ياشاۋاتقان نۇرغۇن چەت ئەللىكلەرنىڭ بەزىلىرى شياڭگاڭنى ئائىلىسى قىلدى، شياڭگاڭ بۇنىڭدىن كېيىنمۇ ئۇلارنىڭ خاتىرجەم تىرىكچىلىك قىلىدىغان يۇرتى بولىدۇ. كەلگۈسىدىكى شياڭگاڭدا ئېرىق-جىنىس ئايرىلماستىن، ھەممە كىشى باراۋەر رىقابەتلىشىدىغان پۇرسەتكە ئىگە بولىدۇ، ھەممە كىشى قانۇندا كاپالەتلەندۈرۈلگەن ھەر خىل ھوقۇق ۋە ئەركىنلىكتىن بەھرىمەن بولىدۇ.

جۇڭگو-ئەنگىلىيە ھۆكۈمەتلىرى شياڭگاڭ مەسىلىسىنى سۆھبەت ئارقىلىق ھەل قىلىپ، خەلقئارا جەمئىيەت ئۈچۈن دۆلەتلەر ئوتتۇرىسىدىكى تارىختىن قېپقالغان مەسىلىلەرنى تىنچ يول بىلەن ھەل قىلىشنىڭ ئۈلگىسىنى يارىتىپ بەردى. بۇ يەردە مەن شياڭگاڭنىڭ سىلىق ئۆتۈشى ئۈچۈن تۆھپە قوشقان ئەنگىلىيە ھۆكۈمەت خادىملىرىغا ۋە غەيرىي ھۆكۈمەت خادىملىرىغا مىننەتدارلىقىمنى بىلدۈرىمەن. بىز شۇنىڭغا ئىشىنىمىزكى، شياڭگاڭ مەسىلىسىنىڭ مۇۋەپپەقىيەتلىك ھەل قىلىنىشى جۇڭگو-ئەنگىلىيە خەلقلىرىنىڭ

دوستلۇقنى يەنىمۇ راۋاجلاندۇرىدۇ.

ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇشىنىڭ ئۇلۇغ ئەمەلىيىتى دۆلىتىمىزنىڭ ئىقتىسادى ۋە ئىجتىمائىي تۇرمۇشىدا غايەت زور ئۆزگىرىشلەرنى بارلىققا كەلتۈردى. بۇ بارلىق مۇۋەپپەقىيەتلەرنىڭ قولغا كەلتۈرۈلۈشىدە ئەڭ تۈپ ئاساسلىقى بىز مۇۋەپپەقىيەتلىك ھالدا جۇڭگوچە سوتسىيالىزم قۇرۇش يولىدا ماڭدۇق. بىز ئىقتىسادىي قۇرۇلۇشنى مەركەز قىلىشتا قەتئىي تەۋرەنمەستىن چىڭ تۇرۇپ، ئىسلاھاتنى داۋاملىق چوڭقۇرلاشتۇرۇپ، ئىشكىنى سىرتقا ئېچىۋېتىش دائىرىسىنى كېڭەيتىپ، جەمئىيەتنىڭ ئومۇميۈزلۈك تەرەققىي قىلىشىنى ئىلگىرى سۈرىمىز. بىز "بىر دۆلەتتە ئىككى خىل تۈزۈمنى يولغا قويۇش" فاڭجېنى بويىچە ۋەتىنىمىزنىڭ تىنچ يول بىلەن بىرلىككە كېلىشىنى قەتئىي تەۋرەنمەستىن داۋاملىق ئىلگىرى سۈرىمىز، ئاۋمېننىڭ ۋەتەن قوينىغا ئوڭۇشلۇق قايتىشىغا كاپالەتلىك قىلىمىز ھەم ئاخىرقى ھېسابتا تەيۋەن مەسلىسىنى ھەل قىلىمىز. بىز مۇستەقىل-ئۆزىگە ئۆزى خوجا بولۇش ئاساسىدىكى تىنچلىق دىپلوماتىيە سىياسىتىدە قەتئىي تەۋرەنمەستىن چىڭ تۇرۇپ، ھەرقايسى ئەللەر خەلقلىرى بىلەن بىرلىكتە دۇنيا تىنچلىقىنى قوغداش، ئورتاق راۋاجلىنىشنى ئىلگىرى سۈرۈش ئۈچۈن، تىنچ، مۇقىم، ئادىل، مۇۋاپىق بولغان خەلقئارا يېڭى تەرتىپ ئورنىتىشنى ئىلگىرى سۈرۈش ئۈچۈن ئاكتىپ تۆھپە قوشىمىز.

21-ئەسىرنىڭ يېتىپ كېلىشىگە بارماق بىلەن سانغۇدەك ۋاقىت قالدى. دۆلىتىمىزنىڭ تەرەققىياتى مۇھىم تارىخىي دەۋردە تۇرماقتا. شياڭگاڭلىق قېرىنداشلار، ئاۋمېنلىق قېرىنداشلار، تەيۋەنلىك قېرىنداشلار ۋە چەت ئەللەردىكى مۇھاجىر قېرىنداشلارنى ئۆز ئىچىگە ئالغان بارلىق جۇڭگو خەلقى ئىتتىپاقلىشىپ، ۋەتەننىڭ بىرلىكىنى ھىمايە قىلىدىغان، ۋەتەننىڭ قۇرۇلۇشىغا كۆڭۈل بۆلىدىغان بارلىق ۋەتەنپەرۋەر زاتلار ئىتتىپاقلىشىپ، بىر نىيەتتە ھەمكارلىشىپ، ھەر بىر مىنۇتنى چىڭ تۇتۇپ، دەۋرنىڭ تەرەققىيات قەدىمىگە يېقىندىن ئەگىشىپ، ۋەتىنىمىزنىڭ تامامەن بىرلىككە كېلىشى ۋە جۇڭخۇا مىللەتلەرنىڭ ئومۇميۈزلۈك گۈللىنىشى ئۈچۈن ئورتاق كۈرەش قىلايلى!

ھەرقايسىلىرىغا رەھمەت.

(شىنخۇا ئاگېنتلىقى تارقاتقان)

تەرجىمە قىلغۇچى: كامىلجان تۇرسۇن
مەسئۇل مۇھەررىر: ئەركىنجان

دۆلەتنىڭ ئۇچۇرلىشىش قەدىمىنى تېزلىتىش

زۇ جياخۇئا

ئۇچۇرلىشىش — ھازىرقى جەمئىيەت تەرەققىياتىنىڭ يۈزلىنىشى، ئۇچۇرلىشىش قەدىمىنى تېزلىتىش — دۇنيا ئەللىرى ئومۇميۈزلۈك كۆڭۈل بۆلۈۋاتقان مەركىزىي نۇقتا. دۆلىتىمىزدە تۆتىنچى زامانىۋىلاشتۇرۇشنى ئىلگىرى سۈرۈش ئۈچۈن ئۇچۇرلىشىش قۇرۇلۇشىغا 80-يىللاردىن باشلاپلا كۆڭۈل بۆلۈندى. يولداش دېڭ شياۋپىڭ 1984-يىلىلا: «ئۇچۇر بايلىقىنى ئېچىپ، تۆتىنچى زامانىۋىلاشتۇرۇش قۇرۇلۇشىغا خىزمەت قىلدۇرۇش لازىم» دەپ كۆرسەتكەنىدى. باش شۇجى جياڭ زېمىن: «تۆتىنچى زامانىۋىلاشتۇرۇشنىڭ ھېچقايسىسى ئۇچۇرلىشىشتىن ئايرىلالمايدۇ» دەپ تەكىتلىدى. پارتىيە 14-نۆۋەتلىك مەركىزىي كومىتېتىنىڭ 5-ئومۇمىي يىغىنى «خەلق ئىگىلىكىنىڭ ئۇچۇرلىشىش جەريانىنى تېزلىتىش» ستراتېگىيىلىك ۋەزىپىسىنى دەل ۋاقتىدا ئوتتۇرىغا قويدى، 8-نۆۋەتلىك مەملىكەتلىك خەلق قۇرۇلتىيىنىڭ 4-يىغىنى ئۇچۇرلىشىشنى ئىلگىرى سۈرۈشنى «خەلق ئىگىلىكى تەرەققىياتى بىلەن ئىجتىمائىي تەرەققىياتنىڭ 9-بەش يىللىق پىلانى ۋە 2010-يىلغىچە بولغان كەلگۈسى نىشان پروگراممىسى» غا كىرگۈزدى، بۇلار دۆلەتنىڭ ئۇچۇرلىشىش قۇرۇلۇشىنى تېزلىتىشنىڭ دۆلىتىمىزنىڭ ئىقتىسادىي تەرەققىياتى بىلەن ئىجتىمائىي تەرەققىياتىدا مۇھىم ستراتېگىيىلىك ۋەزىپە بولۇپ قالغانلىقىنى كۆرسىتىپ بېرىدۇ.

دۆلىتىمىزنىڭ ئۇچۇرلىشىش قۇرۇلۇشىنىڭ ھازىرقى ئەھۋالى

1993-يىلدىن ئېتىبارەن دۆلىتىمىزنىڭ ئۇچۇرلىشىش قەدىمى تېزلىتىلىپ، كۆرۈنەرلىك ئۈنۈم ھاسىل

قىلىندى.

ئېلېكترون، پوچتا-تېلېگراف، رادىئو-تېلېۋىزىيە ساھەسى تېز راۋاجلىنىپ، دۆلىتىمىزنىڭ ئۇچۇرلىشىش قۇرۇلۇشىغا ئاساس سالدى. 8-بەش يىللىق پىلان مەزگىلىدە ئېلېكترون سانائىتىنىڭ ئومۇمىي مەھسۇلات قىممىتى يىلىغا ئوتتۇرا ھېساب بىلەن %28 تىن ئېشىپ باردى، بۇنىڭ ئىچىدە ھېسابلاش ماشىنىسىنىڭ يىلىغا ئوتتۇرا ھېساب بىلەن ئېشىش نىسبىتى %50، ئالاقە ئۈسكۈنىلىرىنىڭ بولسا %35 بولدى. پوچتا-تېلېگراف كەسپىنىڭ يىللىق ئومۇمىي مىقدارىنىڭ ئوتتۇرىچە ئېشىش نىسبىتى %46 بولۇپ، ئوپتىكىلىق كابىلىنى ئاساس، مىكرو دولقۇن، سۈنئىي ھەمراھ ئالاقىسىنى قوشۇمچە قىلغان جامائەت غول لىنىيىلىك تارقىتىش تورى بارلىققا كەلدى، ئوپتىكىلىق كابىل غول لىنىيىسى 100 مىڭ كىلومېتىردىن ئېشىپ كەتتى. 1995-يىلىنىڭ ئاخىرىغىچە مەملىكەت بويىچە قۇرۇلغان رادىئو ئىستانسىلىرى 1200 دىن ئېشىپ، رادىئونىڭ ئاھالە ئىچىدە تارقىتىش نىسبىتى %78.7 كە يەتتى؛ تېلېۋىزىيە ئىستانسىلىرى، سىملىق تېلېۋىزىيە ئىستانسىلىرى 2000 دىن ئاشتى، سىملىق تېلېۋىزىيە ئىستېمالچىلىرى 40 مىليون تۈتۈنگە يەتتى، تېلېۋىزور-نىڭ ئاھالە ئىچىدە تارقىتىش نىسبىتى %84.5 كە يەتتى. 9-بەش يىللىق پىلاننىڭ دەسلەپىدە بۇ ئۈچ ساھە يۇقىرى سۈرئەتتە ئېشىش ۋەزىيىتىنى داۋاملىق ساقلاپ كەلدى.

دۆلەتنىڭ چوڭ-چوڭ ئۇچۇرلىشىش قۇرۇلۇشلىرى ۋە ھەرقايسى ساھەلەردىكى ئۇچۇرلىشىش قۇرۇلۇشىدا تەرەققىيات بىرقەدەر زور بولدى. دۆلىتىمىزنىڭ ئۇچۇرلىشىش قۇرۇلۇشى ”ئالتۇن كۆۋرۈك“، ”ئالتۇن كارتوچكا“، ”ئالتۇن تامورنا“، ”ئالتۇن باج“ قۇرۇلۇشى قاتارلىق چوڭ-چوڭ ئۇچۇرلىشىش قۇرۇلۇشىنى يولغا قويۇش بىلەن باشلاندى. ھازىر ئالتۇن كۆۋرۈك قۇرۇلۇشىغا دائىر تۈرلەر بېكىتىلىپ بولدى، ئالتۇن كۆۋرۈك تورى 24 شەھەردە رەسمىي ئىشقا كىرىشتى. ئالتۇن كارتوچكا قۇرۇلۇشى جەھەتتە بىرىنچى تۈركۈمدە سىناق قىلىنغان 12 ئۆلكە، شەھەرنىڭ ئالتىسىدىكى بانكا كارتوچكىسى بانكا ھالقىپ تورلاشتۇرۇپ ئىشقا كىرىشتۈرۈلدى، غەيرىي بانكا كارتوچكىلىرىنى ئىشلىتىدىغان ساھەلەرمۇ تەدرىجىي كېڭەيمەكتە. ئالتۇن تامورنا قۇرۇلۇشىدا نورمىلىق ۋە ئىجازەتنامىلىك باشقۇرۇش، ئېكسپورتتا باج قايتۇرۇش، ئىمپورت-ئېكسپورت ستاتىستىكىسى، ئېكسپورتتا پېرېۋوت ئېلىش-تۆلەشنى تەكشۈرۈپ باشقۇرۇش قاتارلىق تۆت كەسىپ بويىچە ئۇچۇردىن پايدىلىنىش سىستېمىسى قۇرۇلۇشى ئىلگىرىلەشكە ئېرىشتى. ئالتۇن باج قۇرۇلۇشى جەھەتتە، 50 مەركىزىي شەھەر، 800 نەچچە رايون-ناھىيە دەرىجىلىك باج تارماقلىرىدا مەخسۇس قوشۇلما قىممەت بېجى تالونىنى ھېسابلاش ماشىنىسىدا تەكشۈرۈش سىستېمىسى ئىشقا كىرىشتۈرۈلدى.

”تۆت ئالتۇن“ قۇرۇلۇشىنىڭ باشلىنىشى ۋە يولغا قويۇلۇشىغا ئەگىشىپ، ھەرقايسى ساھە-كەسىپلەر

ئۇچۇردىن پايدىلىنىش سىستېمىسى قۇرۇلۇشىنى تېزلەتتى، ھەر خىل ئىشلارغا ئىشلىتىلىدىغان جامائەت سانلىق مەلۇمات تورى، ئۆز ئالدىغا ئالاھىدىلىكلىرى بولغان ھېسابلاش ماشىنىسى تورى، سانلىق مەلۇمات ئامبىرى قۇرۇلۇشلىرىدا زور تەرەققىيات بولدى، مەخسۇس تورلار ئىقتىدارىنى ئۈزلۈكسىز كېڭەيتىپ، دۆلەتنىڭ تور بايلىقىنىڭ مۇھىم تەركىبىي قىسمى بولۇپ قالدى.

دۆلەتنىڭ "نۆت ئالتۇن" قۇرۇلۇشىنىڭ باشلامچىلىقىدا، جايلارنىڭ ئۇچۇرلىشىش قۇرۇلۇشىدا ئوخشاش بولمىغان دەرىجىدە ئىلگىرىلەش بولۇپ، ھەرقايسى ئۆزىگە چۈشلۈك ئالاھىدىلىكىنى ۋۇجۇدقا كەلتۈردى، يېڭى تەجرىبىلەرنى ياراتتى.

يېڭى ھەرىكەت مېخانىزمى ئۈستىدە ئىزدىنىش، تاشقى ھەمكارلىق ۋە ئالماشتۇرۇشنى قانات يايدۇرۇش ئۇچۇرلىشىش قۇرۇلۇشىغا يېڭى ھاياتىي كۈچ بەخش ئەتتى. گوۋۇيۈەن جۇڭگو بىرلەشمە ئالاقە شىركىتىنى قۇرۇشنى تەستىقلاپ، ئېلېكترونلۇق ئالاقە ساھەسىگە رىقابەت مېخانىزمىنى ئېلىپ كىردى، ئېلېكترونلۇق ئالاقە ساھەسىدە رىقابەتمۇ، بىرلىشىشمۇ بولغان، بىر-بىرىنى ئىلگىرى سۈرىدىغان، ئورتاق راۋاجلىنىدىغان ۋەزىيەت شەكىللىنىشكە باشلىدى. رادىئو-تېلېۋىزوردا يېڭى تېلېۋىزىيە قاناللىرى ئېچىلىپ، ئىستېمالچىلاردىن مۇۋاپىق تورغا كىرىش ھەققى ئېلىش سىياسىتى تۈزۈلۈپ، سىبىلىق تېلېۋىزور تورىنىڭ تەرەققىياتى تېزلىتىلدى. ھەرقايسى ساھەلەر خەلقئارا ھەمكارلىقنى يولغا قويۇشقا ئەھمىيەت بېرىپ، تېخنىكا تەرەققىياتىنىڭ باشلىنىش نۇقتىسىنى ئۆستۈرۈپ، ئەگرى يولنى كۆپ مېڭىپ كەتمىدى. 1994-يىلدىن ئېتىبارەن، دۆلەت-مىزدە بەرپا قىلىنغان تۆت ھېسابلاش ماشىنىسى بىرلەشمە تورى كەينى-كەينىدىن خەلقئارا تور بىلەن بىرلەشتى.

ئېلېكترونلۇق ئۇچۇر تېخنىكىسىنى كېڭەيتىش، قوللىنىش ئىشلىرىدا ۋە ئۇچۇردىن پايدىلىنىش سىستېمىسى قۇرۇلۇشىدا ناھايىتى زور ئۈنۈم ھاسىل قىلىندى. سانلىق مەلۇماتلارغا قارىغاندا، ئېلېكترونلۇق ئۇچۇر تېخنىكىسىنى كېڭەيتىش ۋە قوللىنىش جەھەتتە جەمئىي 8000غا يېقىن تۈر پۈتكەن، 8 مىليارد 400 مىليون يۈەن مەبلەغ سېلىنغان، ئېلېكترونلۇق ئۇچۇر تېخنىكىسىدىن پايدىلىنىپ ئەنئەنىۋى كەسىپلەرنى ئۆزگەرتىشكە كەتكەن مەبلەغ سېلىنىمى بىلەن ئېلىنىمنىڭ نىسبىتى ئوتتۇرا ھېساب بىلەن 1:5 بولۇپ، خېلى كۆرۈنەرلىك ئىقتىسادىي ئۈنۈم ھاسىل قىلىندى.

ھەرقايسى ساھەلەر ھېسابلاش ماشىنىسى تەربىيىسى بىلەن ئۇچۇرلىشىش خادىملىرى قوشۇنى قۇرۇلۇشىغا ئومۇميۈزلۈك ئەھمىيەت بەردى. مەملىكىتىمىزدە ھېسابلاش ماشىنىسى، ئالاقە، رادىئو، مىكرو ئېلېكترون

قاتارلىق پەن ۋە كەسىپلەر بويىچە 175 دوكتور تەربىيەلەش نۇقتىسى، 730 چە ماگىستىر تەربىيەلەش نۇقتىسى بار. ئالىي مەكتەپلەرنىڭ ھەممىسىدە ھېسابلاش ماشىنىسى دەرسى جەزمەن ئوقۇلىدىغان دەرس قىلىندى، بىر قىسىم ئالىي مەكتەپلەردە ئۈچۈر قۇرۇلۇشى ئىنستىتوتى قۇرۇلدى. ئوتتۇرا-باشلانغۇچ مەكتەپلەرنىڭ خېلى بىر قىسمىدا ھېسابلاش ماشىنىسى دەرسى تەسىس قىلىندى، ھېسابلاش ماشىنىسى ئىشلەتكۈچى كەڭ تارماقلار ھېسابلاش ماشىنىسى كەسىپى بويىچە تەربىيەلەش ئىشنى كەڭ قانات يايدۇردى. ھەر يىلى تەربىيەلەپ يېتىشتۈرۈلگەن دوكتور ئوقۇغۇچى 300دىن، ماگىستىر ئوقۇغۇچى 4100دىن ئاشىدۇ، بولۇپ كۆرس ئوقۇغۇچىلىرى 40 مىڭچە كېلىدۇ، ئۈچۈرچىلىق تۈرى بويىچە تېخنىكومنى يۈتتۈرگەنلەر 55 مىڭ. ھېسابلاش ماشىنىسى ۋە ئۇچۇرلىشىش بىلىملىرىنىڭ پائال ئومۇملاشتۇرۇلۇشى ئارقىسىدا، پۈتۈن خەلقنىڭ ئۇچۇرلىشىش ئېڭى ۋە ئىقتىدارى ئۆستى.

رەھبەرلىك ئاپپاراتلىرى تەدرىجىي مۇكەممەللەشتى، ئۇچۇرلىشىش خىزمىتى تەشكىللىك بولۇش، مۇئەييەن رەھبەرلىك ئاستىدا بولۇش يولىغا سېلىندى. 1993-يىلى دۆلەت ئىگىلىكىنى ئۇچۇرلاشتۇرۇش بويىچە باش قوشۇش كېڭىشى قۇرۇلدى، 1996-يىلى 1-ئايدا گۇۋۇبۇەننىڭ قارارى بويىچە يەنە گۇۋۇبۇەن ئۇچۇرلىشىش خىزمىتى رەھبەرلىك گۇرۇپپىسى قۇرۇلدى. بەزى مىنىستىرلىك-كومىتېتلار ۋە ئۆلكە، ئاپتونوم رايون، بىۋاسىتە قاراشلىق شەھەرلەرمۇ ئۇچۇرلىشىش خىزمىتى رەھبەرلىك ئاپپاراتىنى كەينى-كەينىدىن قۇردى. ئۇچۇرلىشىش رەھبەرلىك ئاپپاراتىنىڭ قۇرۇلۇشى دۆلىتىمىزدە ئۇچۇرلىشىش قۇرۇلۇشىنىڭ باشلىنىشى ۋە ئىلگىرى سۈرۈلۈشى جەھەتتە مۇھىم رول ئوينىدى.

دۆلىتىمىزدە ئۇچۇرلىشىش قۇرۇلۇشىنىڭ تەرەققىياتى ناھايىتى تېز بولدى، ۋەزىيەت ئادەمنى خۇشال قىلىدۇ، ئەمما بىرمۇنچە قىيىنچىلىق ۋە مەسىلىلەرمۇ مەۋجۇت. بۇلار ئاساسەن مۇنۇلار: مەملىكىتىمىزدىكى ھالقىلىق تېخنىكا ۋە جابدۇق ئۇچۇرلىشىش تەرەققىياتىنىڭ ئېھتىياجىنى تېخى قاندۇرۇپ كېتەلمەيۋاتىدۇ؛ ئىقتىسادىي تۈزۈلمە بولۇپمۇ باشقۇرۇش تۈزۈلمىسى ئۇچۇرلىشىش تەرەققىياتىنىڭ تەلپىگە تېخى ئۇيغۇن ئەمەس؛ دۆلەتنىڭ ئۇچۇرلىشىش قۇرۇلۇشىغا لازىملىق ئالىي ئىختىساسلىق كىشىلەر كەم، پۈتۈن خەلقنىڭ ئۇچۇرلىشىش ئېڭى ۋە ئۇچۇردىن پايدىلىنىش ئىقتىدارىنى ئۆستۈرۈشكە توغرا كېلىدۇ؛ ئۇچۇرلىشىش ھەققىدىكى سىياسەت، قانۇن-نېزاملارنى تېخىمۇ مۇكەممەللەشتۈرۈشكە توغرا كېلىدۇ؛ دۆلەتنىڭ مالىيە كۈچى چەكلىك بولغاچقا، ئۇچۇرلىشىش قۇرۇلۇشىغا سېلىنغان مەبلەغ تېخى ئازراق بولۇۋاتىدۇ. بۇ مەسىلىلەرنى بۇنىڭدىن كېيىنكى ئەمەلىيەت داۋامىدا پەيدىنپەي ھەل قىلىشىمىزغا توغرا كېلىدۇ.

ئۇچۇرلىشىش قۇرۇلۇشىنى راۋاجلاندۇرۇشتىكى ئوي-پىكىرلەر

گوۋۇيۈەن ئۇچۇرلىشىش خىزمىتى رەھبەرلىك گۇرۇپپىسى قۇرۇلغاندىن كېيىن، دۆلىتىمىزنىڭ ئەھۋالىغا بىرلەشتۈرۈپ، «دۆلەتنىڭ ئۇچۇرلىشىشى بويىچە 9-بەش يىللىق پىلان ۋە 2010-يىلغىچە كۆزلەنگەن كەلگۈسى نىشان (پروگرامما)» (تۆۋەندە «دۆلەتنىڭ ئۇچۇرلىشىشى ھەققىدىكى پىلان» دەپ قىسقارتىپ ئېلىندى) مۇھاكىمە قىلىپ تۈزۈپ چىقىلدى. بۇ ئومۇمىي پىلاندا دۆلەتنىڭ ئۇچۇرلىشىشىغا تەبىر بېرىلدى. دۆلەتنىڭ ئۇچۇرلىشىشى دېگىنىمىز دۆلەتنىڭ بىر تۇتاش پىلانلىشىشى ۋە تەشكىللىشىشى ئارقىسىدا، يېزا ئىگىلىكى، سانائەت، پەن-تېخنىكا، دۆلەت مۇداپىئەسى ۋە ئىجتىمائىي تۇرمۇشنىڭ ھەرقايسى جەھەتلىرىدە زامانىۋى ئۇچۇر تېخنىكىسىنى قوللىنىپ، ئۇچۇر بايلىقىنى چوڭقۇر ئېچىپ ۋە ئۇنىڭدىن كەڭ پايدىلىنىپ، دۆلەتنى زامانىۋىلاشتۇرۇش جەريانىنى تېزلىتىشتىن ئىبارەت. بۇ تەبىر مۇنداق تۆت مەنىنى ئۆز ئىچىگە ئالىدۇ: بىرىنچى، تۆتىنى زامانىۋىلاشتۇرۇش ئۇچۇرلىشىشتىن ئايرىلالمايدۇ، ئۇچۇرلىشىش تۆتىنى زامانىۋىلاشتۇرۇشقا خىزمەت قىلىشى كېرەك؛ ئىككىنچى، ئۇچۇرلىشىش قۇرۇلۇشىنى دۆلەت بىر تۇتاش پىلانلىشىشى، بىر تۇتاش تەشكىللىشىشى كېرەك؛ ئۈچىنچى، ھەر بىر ساھە زامانىۋى ئۇچۇر تېخنىكىسىنى كەڭ قوللىنىشى، ئۇچۇر بايلىقىنى چوڭقۇر ئېچىشى ۋە ئۇنىڭدىن پايدىلىنىشى كېرەك؛ تۆتىنچى، ئۇچۇرلىشىش ئۈزلۈكسىز تەرەققىي قىلىش جەريانىدۇر.

يۇقىرىقى تەبىرگە ئاساسەن، «دۆلەتنىڭ ئۇچۇرلىشىشى ھەققىدىكى پىلان» دا دۆلەتنىڭ ئۇچۇرلىشىشى سىستېمىسىنىڭ ئۇچۇر بايلىقى، دۆلەتنىڭ ئۇچۇر تورى، ئۇچۇر تېخنىكىسىنى قوللىنىش، ئۇچۇر تېخنىكىسى ۋە كەسپى، ئۇچۇرلىشىشتىكى ئىختىساسلىق خادىملار، ئۇچۇرلىشىش ھەققىدىكى سىياسەت، قانۇن-نىزام ۋە ئۆلچەم دېگەن ئالتە ئاساسنى ئۆز ئىچىگە ئالدىغانلىقى مۇئەييەنلەشتۈرۈلدى. ئۇچۇرلىشىشتا ھەر بىر ئاساسنىڭ مۇئەييەن ئورنى ۋە رولى بار. ئۇچۇر بايلىقى ئىقتىسادىي تەرەققىيات ۋە ئىجتىمائىي تەرەققىياتتىكى ستراتېگىيىلىك بايلىق، ئۇچۇر بايلىقىنى ئېچىش ۋە ئۇنىڭدىن پايدىلىنىش — دۆلەتنىڭ ئۇچۇرلىشىشىدا يادرولۇق ۋەزىپە، دۆلەتنىڭ ئۇچۇرلىشىش قۇرۇلۇشىنىڭ ئەمەلىي ئۈنۈمگە ئېرىشىشىدىكى ھالقا. دۆلەتنىڭ ئۇچۇر تورى ئۇچۇر بايلىقىنى ئېچىش ۋە ئۇنىڭدىن پايدىلىنىش، ئۇچۇر تېخنىكىسىنى قوللىنىشنىڭ ئاساسى. ئۇچۇر تېخنىكىسىنى قوللىنىش دۆلەتنىڭ ئۇچۇرلىشىش قۇرۇلۇشىنىڭ

ئاساسىي ئىستىھكامى بولۇپ، دۆلەتنىڭ ئۇچۇرلىشىش قۇرۇلۇشىنىڭ ئۈنۈمىنى مەركەزلىك كۆرسىتىپ بېرىدۇ. ئۇچۇر تېخنىكىسى ۋە كەسپى دۆلەتنىڭ ئۇچۇرلىشىشىنى ئۆز كۈچىمىزگە تايىنىپ تەرەققىي قىلدۇرۇشتىكى تۈۋرۈك. ئۇچۇرلىشىشتىكى ئىختىساسلىق خادىملار قوشۇنى قۇرۇلۇشى دۆلەتنىڭ ئۇچۇرلىشىشىنىڭ مۇۋەپپەقىيەتلىك بولۇشىنىڭ ئاساسى بولۇپ، ئۇ باشقا ئامىللارغا ھەل قىلغۇچ تەسىر كۆرسىتىدۇ. ئۇچۇرلەش شىش ھەققىدىكى سىياسەت، قانۇن-نەزەم ۋە ئۆلچەم دۆلەتنىڭ ئۇچۇرلىشىشىنىڭ تېز، تەرتىپلىك، ساغلام تەرەققىياتىنىڭ كاپالىتىدۇر.

دۆلەتنىڭ ئۇچۇرلىشىش قۇرۇلۇشىنىڭ كۈرەش نىشانى: 2000-يىلغىچە، مەلۇم كۆلەمدىكى ۋە بىرقەدەر مۇكەممەل بولغان دۆلەتنىڭ ئۇچۇرلىشىش سىستېمىسىنى دەسلەپكى قەدەمدە ۋۇجۇدقا كەلتۈرۈش. 2010-يىلغىچە، مۇكەممەل، خېلى كۆلەمگە ئىگە بولغان، ئىلغار بولغان دۆلەتنىڭ ئۇچۇرلىشىش سىستېمىسىنى بەرپا قىلىش.

ئۇچۇرلىشىش قۇرۇلۇشىنىڭ ئاساسىي ۋەزىپىسى

پارتىيە مەركىزىي كومىتېتى ۋە گوۋۇيۈەننىڭ ئالاقىدار يوليورۇقىنىڭ روھىغا ئاساسەن، پۈتۈن دۆلەتنىڭ ئۇچۇرلىشىش خىزمىتىنىڭ ئەمەلىيىتىگە بىرلەشتۈرۈپ، پۈتۈن دۆلەتنىڭ بۇنىڭدىن كېيىنكى بىر مەزگىلدىكى ئۇچۇرلىشىش خىزمىتىگە مۇنداق ئومۇمىي تەلەپ قويۇلدى: دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنى يېتەكچى قىلىشتا چىڭ تۇرۇپ، يولداش دېڭ شياۋپىڭ ۋە يولداش جياڭ زېمىننىڭ ئۇچۇرلىشىش توغرىسىدىكى مۇھىم يوليورۇقلىرىنى ئومۇميۈزلۈك ئىزچىللاشتۇرۇپ، ئۇ-چۇرلىشىش قۇرۇلۇشى توغرىسىدىكى "بىر تۇتاش پىلانلاش، دۆلەتنى يېتەكچى قىلىش؛ ئۆلچەمنى بىرلىككە كەلتۈرۈش، ھەمكارلىشىپ قۇرۇش؛ ئۆزئارا تۇتاشتۇرۇش، بايلىقتىن ئورتاق بەھرىمەن بولۇش" دېگەن يېتەكچى فاڭجېننى ئەستايىدىل ئىزچىللاشتۇرۇپ، دۆلىتىمىزنىڭ ئۇچۇر ئاساسىي مۇئەسسەسەلىرى ۋە ئۇچۇر كەسپىنىڭ تەرەققىياتىنى يەنىمۇ تېزلىتىپ، "ئىككى تۈپ خاراكتېرلىك بۇرۇلۇش"نى پائال ئىلگىرى سۈرۈپ، چەت ئەل بىلەن ھەمكارلىشىش سەۋىيىسىنى ئۆستۈرۈپ، خەلق ئىگىلىكىنىڭ ئىزچىل، تېز، ساغلام تەرەققىي قىلىشىنى ۋە جەمئىيەتنىڭ ئومۇميۈزلۈك ئالغا ئىلگىرىلىشىنى ئىلگىرى سۈرۈشتە تېخىمۇ چوڭ رولىنى جارى قىلدۇرۇش.

ئۇچۇرلىشىش قۇرۇلۇشى بىر تۈرلۈك ئۇزاق مۇددەتلىك ستراتېگىيىلىك ۋەزىپە، يۇقىرىدا ئېيتىلغان تەرەققىيات نىشانىنى ئىشقا ئاشۇرۇشتا، ھەم يىراق كەلگۈسى تەرەققىياتنى نەزەردە تۇتۇش، ھەم مەۋقەنى نۆۋەتتىكى ئەمەلىيەتكە قويۇش، ئىشنىڭ مۇھىملىق ۋە جىددىيلىك دەرىجىسى بويىچە قەدەمبۇقەدەم ئىلگىرى سۈرۈش لازىم. نۆۋەتتە دۆلەتنىڭ ئۇچۇرلىشىش قۇرۇلۇشىنىڭ ئاساسىي ۋەزىپىسى مۇنۇلاردىن ئىبارەت:

بىرىنچى، ئۇچۇر بايلىقىنى ئېچىش ۋە ئۇنىڭدىن پايدىلىنىش ئىشنى تەشكىللەش. ئۇچۇر بايلىقىنى ئېچىش ۋە ئۇنىڭدىن پايدىلىنىش ئۇچۇرلىشىش قۇرۇلۇشىنىڭ يادرو لۇق مەزمۇنى، شۇنداقلا مەملىكىتىمىز ئۇچۇرلىشىش قۇرۇلۇشىنىڭ ئاجىز ھالقىسى، شۇڭا نۆۋەتتىكى خىزمەتتە ئۇنى ئالدىنقى ئورۇنغا قويۇش كېرەك. ھەر دەرىجىلىك ھۆكۈمەت ۋە باشقۇرۇش تارماقلىرى ئۇچۇر بايلىقىنى ئېچىش ۋە ئۇنىڭدىن پايدىلىنىش ئۈچۈن ئاكتىپ ھالدا پايدىلىق مۇھىت ۋە شەرت-شارائىت يارىتىپ بېرىپ، ئۇنى دۆلەتنىڭ ئۇچۇر تورى قۇرۇلۇشى بىلەن ماسلاشتۇرۇشى، ئۇچۇر بايلىقىدىن ئورتاق بەھرىمەن بولۇشنى ئىلگىرى سۈرۈشى لازىم. ئۈزلۈكسىز تۈردە سۈپەتنى ئۆستۈرۈپ، سىغىمچانلىقىنى كېڭەيتىپ، سان-مىقدارنى كۆپەيتىپ، ئۇچۇردىن پايدىلىنىش سىستېمىسىنىڭ تۈرلىشىش دەرىجىسىنى ئۆستۈرۈش كېرەك. مىللىتىمىزنىڭ ئېسىل مەدەنىيەت ئەنئەنىسىگە ئىگە ئۇچۇر بايلىقىنى تورغا كىرگۈزۈشنى زور كۈچ بىلەن تەشكىللەش لازىم. بازار مېخانىزمىنى كىرگۈزۈپ، تارماقلار، ئورگانلارنىڭ بىر-بىرىدىن ئايرىلىپ تۇرۇش ۋە بىر-بىرى بىلەن ئالاقە قىلماسلىق ھالىتىنى بۇزۇپ تاشلاپ، ئۇچۇر بايلىقىنىڭ سودىلىنىش دەرىجىسىنى تىرىشىپ ئۆستۈرۈپ، ئۇچۇر بازىرىنى پائال يېتىشتۈرۈش كېرەك. دۆلەتنىڭ ئۇچۇر بايلىقىنى بىر تۇتاش باشقۇرۇشنى كۈچەيتىپ، دۆلەتنىڭ مەخپىيەتلىكىنى قوغداشقا، ئەقلىي مۈلۈك ھوقۇقىنى قوغداشقا ئەھمىيەت بېرىش لازىم.

ئىككىنچى، دۆلەتنىڭ ئۇچۇر تورى قۇرۇلۇشىنى ۋە ئۇنى باشقۇرۇشنى كۈچەيتىش. ئۇچۇر تورى دۆلەتنىڭ مۇھىم ئاساسىي مۇئەسسەسەسى، ئۇچۇر بايلىقىدىن تولۇق پايدىلىنىشنىڭ زۆرۈر شەرتى. دۆلەتنىڭ ئۇچۇر تورى قۇرۇلۇشىدا بىر تۇتاش پىلانلاش، تېخنىكا تۈزۈلمىسىنى بىرلىككە كەلتۈرۈش، ئۆلچەمنى بىرلىككە كەلتۈرۈش، باشقۇرۇشنى كۈچەيتىش كېرەك. 9-بەش يىللىق پىلان مەزگىلىدە ئاساسەن تۆۋەندىكىدەك بىرقانچە تۈرلۈك خىزمەتنى ياخشى ئىشلەش لازىم: دۆلەتنىڭ ئۇچۇر تورىنى قۇرۇش ئومۇمىي پىلاننى تۈزۈشكە دەرھال تۇتۇش قىلىپ، دۆلەتنىڭ غول لىنىيىلىك تارقىتىش تورىنىڭ ئومۇمىي لايىھىسىنى ئورۇنداش، تور قۇرۇلمىسى ۋە ئۇنىڭ ئورۇنلىشىشىنى تەكشۈپ، مۇۋاپىقلاشتۇرۇپ، بىخەتەر، ئىشەنچلىك ئايلىنىشىغا كاپالەتلىك قىلىش؛ ھازىرقى بار بولغان تور بايلىقىدىن تولۇق پايدىلىنىپ، دۆلەتنىڭ غول

لنىيلىك تارقىتىش تورىنى بىرلىشىپ قۇرۇش ۋە راۋاجلاندۇرۇش، ھەمدە دۆلەتنىڭ بىرلىككە كەلگەن تور باشقۇرۇش سىستېمىسىنى قۇرۇش؛ بازارنى يېتەكچى قىلىپ، ئىش تەقسىم قىلىۋېلىپ ھەمكارلىشىپ، ھەر يەرنىڭ شەرت-شارائىتىغا قاراپ ئىش كۆرۈپ، قوبۇل قىلىش تورىنى بىرلىشىپ قۇرۇش؛ ئېلېكترونلۇق ئالاقە تورى، رادىئو-تېلېۋىزىيە تورى ۋە ھېسابلاش ماشىنىسى تورىنى پائال راۋاجلاندۇرۇش.

ئۈچىنچى، ئۈچۈرلىشىش قۇرۇلۇشى ئارقىلىق ئۈچۈر كەسپىنىڭ تەرەققىياتىنى ئالغا سۈرۈش.

ئۈچۈر كەسپىدە تەرەققىيات پۇرسىتىنى چىڭ تۇتۇپ، ئۈچۈر ئۈسكۈنىلىرىنى ياساش، يۇمشاق ماتېرىياللارنى ياساش، سىستېما توپلاشتۇرۇش ۋە ئۈچۈر مۇلازىمەت كەسپىنىڭ تەرەققىياتىنى تېزلىتىش لازىم. بولۇپمۇ توپلاشتۇرۇلغان توك يولىنى ئېچىش، لايىھىلەش ۋە ئىشلەپچىقىرىش ئىقتىدارىنى تېزىدىن ئۆستۈرۈپ، يۇمشاق ماتېرىيال ۋە سىستېما توپلاشتۇرۇش كەسپىنى ئىقتىسادنىڭ يېڭى يۈكسىلىش نۇقتىسى قىلىپ يېتىشتۈرۈش لازىم؛ ئۈچۈر مۇلازىمەت كەسپىنىڭ ئۈچۈر كەسپىدە ئىگەللىگەن نىسبىتىنى ئۆسۈرۈپ، ئۈچۈر مۇلازىمەت-نىڭ يېڭى ساھەسىنى پائال ئېچىش لازىم. ئۆز كۈچىگە تايىنىپ تېخنىكا يارىتىش سەۋىيىسى ۋە ئىقتىدارىنى ئۆستۈرۈپ، دۆلەتنىڭ بىخەتەرلىكى، تورنىڭ بىخەتەرلىكى، كەسپنىڭ تەرەققىياتىغا مۇناسىۋەتلىك بولغان ھالقىلىق تېخنىكىلارنى تەتقىق قىلىپ ئۆزلەشتۈرۈشنى كۈچەيتىش ھەمدە ئۆز ئىختىيارىدىن بىلەن بىر تەرەپ قىلالايدىغان ئەقلىي مۈلۈك ھوقۇقىنى قولغا كەلتۈرۈش لازىم. پەن-تېخنىكا نەتىجىلىرىنىڭ ئايلىنىشىنى ئىلگىرى سۈرۈپ، كۆلەملىك ئىشلەپچىقىرىشنى ئىشقا ئاشۇرۇپ، مەھسۇلاتلارنىڭ رىقابەت ئىقتىدارى ۋە بازارنى ئىگىلەش نىسبىتىنى ئۆستۈرۈش كېرەك. ئۈچۈرلىشىش قۇرۇلۇشىدا، دۆلىتىمىزدە ئىشلەپچىقىرىلغان ئۈسكۈنە ۋە سىستېمىلارنى پائال قوللىنىش لازىم.

تۆتىنچى، قۇرۇلۇش باشلانغان "تۆت ئالتۇن" قۇرۇلۇشىنى تېزلىتىش. قۇرۇلۇش باشلانغان

"تۆت ئالتۇن" قۇرۇلۇش تۈرلىرىنىڭ ھەممىسى دۆلىتىمىز جىددىي موھتاج بولۇۋاتقان تارماقتىن ھالقىغان، رايوندىن ھالقىغان چوڭ تۈرلەر بولۇپ، ئۇلارنى كۈچنى مەركەزلەشتۈرۈپ چىڭ تۇتۇپ، ياخشى قۇرۇپ چىقىش لازىم. ئالتۇن كۆۋرۈك قۇرۇلۇشى جەھەتتە، 3 يىلدىن 5 يىلغىچە بولغان ۋاقىتتا ئالتۇن كۆۋرۈك تورىنى خېلى زور كۆلەمگە ۋە مۇلازىمەت ئىقتىدارىغا ئىگە بولغان ئېلېكترونلۇق ھېسابلاش ماشىنىسى ئۈچۈر تورى ۋە ئۈچۈردىن پايدىلىنىش سىستېمىسى قىلىپ قۇرۇپ چىقىش لازىم. ئالتۇن تامورنا قۇرۇلۇشى جەھەتتە، ئېكسپورتتىن نورمىلىق ۋە ئىجازەتنامىلىك باشقۇرۇش، ئېكسپورتتا باج قايتۇرۇش، ئىمپورت-ئېكسپورت ستاتىستىكىسى، ئېكسپورتتا پېرېۋوت ئېلىش-تۆلەشنى تەكشۈرۈپ باشقۇرۇش قاتارلىق تۆت كەسپ

بويىچە ئۇچۇردىن پايدىلىنىش سىستېمىسىنى داۋاملىق بەرپا قىلىش ۋە مۇكەممەللەشتۈرۈش كېرەك. ئالتۇن كارتوچكا قۇرۇلۇشى جەھەتتە، بانكا كارتوچكىسىنى تارقىتىش كەسپى بويىچە بانكىدىن ھالقىغان بىرلەشمە تىجارەتتىكى يولغا قويۇش خىزمىتىنى داۋاملىق ئىلگىرى سۈرۈپ، پۇل مۇئامىلە ساھەسىدە ئېلېكترونلىشىش قۇرۇلۇشىنى ئالغا سىلجىتىش؛ بانكىدىن سىرت ئورۇنلار تارقىتىدىغان ئەقلىي كارتوچكىلارنىڭ ھەرقايسى ساھەلەردە قوللىنىلىشىنى راۋاجلاندۇرۇش كېرەك. ئالتۇن باج قۇرۇلۇشى جەھەتتە، كىرىشتۈرمە تەكشۈرۈش سىستېمىسى ۋە يالغاندىن ساقلىنىدىغان باج كونتروللۇق سىستېمىسىنى داۋاملىق قۇرۇش كېرەك. بەش يىلچە ۋاقىت سەرپ قىلىپ، مەملىكەت بويىچە 31 ئۆلكە، ئاپتونوم رايون، بىۋاسىتە قاراشلىق شەھەرنى، ۋىلايەت-شەھەر دەرىجىلىك 400 تەكشۈرۈش مەركىزىنى، 4500 سانلىق مەلۇمات يىغىش مەركىزىنى قاپلىغان قوشۇلما قىممەت بېجى تالونىنى ھېسابلاش ماشىنىسىدا تەكشۈرۈش سىستېمىسىنى قۇرۇپ چىقىش لازىم.

بەشىنچى، خەلق ئىگىلىكىنىڭ نۇقتىلىق ساھەلىرىدىكى ئۇچۇرلىشىش قۇرۇلۇشىنى تېزلىتىش.

يېزا ئىگىلىكىنىڭ ئاساسلىق باشقۇرغۇچى تارماقلىرى ۋە ھەر دەرىجىلىك ھۆكۈمەتلەر ئۇچۇرلىشىشنى يېزا ئىگىلىكىنى تەرەققىي قىلدۇرۇش پىلانىغا كىرگۈزۈپ، يېزا ئىگىلىكىدە ئۈنۈم بېرىش باشقۇرۇش ۋە مۇلازىمەت ئۇچۇر سىستېمىسىنى قەدەممۇقەدەم قۇرۇپ چىقىشى كېرەك. ئۇچۇر ئارقىلىق نامراتلارنى يۆلەش خىزمىتىنى داۋاملىق ياخشى ئىشلەپ، نامرات رايونلارنىڭ نامراتلىقتىن قۇتۇلۇپ بېيىشىنى ئىلگىرى سۈرۈش كېرەك. دۆلەت ئىگىلىكىدىكى چوڭ، ئوتتۇرا كارخانىلار ئېلېكترونلۇق ئۇچۇر تېخنىكىسىنى كەڭ قوللىنىش ئارقىلىق، كارخانا مەھسۇلاتلىرىنىڭ يېڭىلىنىشىنى تېزلىتىپ، بازاردىكى رىقابەت ئىقتىدارىنى ئۆستۈرۈشى لازىم. ئېلېكترونلۇق ھېسابلاش ماشىنىسىنىڭ ياردىمى بىلەن لايىھىلەش ۋە ياساش تېخنىكىسىنى داۋاملىق كېڭەيتىپ، ئىشلەپچىقىرىش جەريانىنىڭ ئاپتوماتىكلىشىش دەرىجىسىنى ئۆستۈرۈش، باشقۇرۇش ئۇچۇر سىستېمىسى ۋە تەدبىر كۆرۈشىنى ئۇچۇر بىلەن تەمىنلەش سىستېمىسىنى قۇرۇپ، كارخانىلارنىڭ ئىشلەپچىقىرىش تېخنىكىسى ۋە باشقۇرۇشىنى زامانىۋىلاشتۇرۇشنى ئىلگىرى سۈرۈپ، كارخانىلارنىڭ ئومۇمىي ساپاسىنى ئۆستۈرۈش لازىم. ئۇچۇرلىشىش ۋاسىتىسىدىن تولۇق پايدىلىنىپ، بازار ئەھۋالىغا تېز ئىنكاس قايتۇرۇش ئىقتىدارىنى ئۆستۈرۈپ، مەھسۇلات قۇرۇلمىسىنى تەكشۈپ، ئىشلەپچىقىرىش تەننەرخىنى تۆۋەنلىتىپ، ئىشلەپچىقىرىش ئۈنۈمىنى ئۆستۈرۈپ، ئېلېكترونلۇق ئۇچۇر تېخنىكىسىنىڭ ئاشۇرۇش ۋە تېزلىتىش رولىنى جارى قىلدۇرۇپ، دۆلەت ئىگىلىكىدىكى كارخانىلارنىڭ يېڭى ھاياتى كۈچىنى ئۇرغۇتۇش لازىم. دۆلەتنىڭ ئىقتىسادىنى

ئۈنۋېرسال باشقۇرۇش تارماقلىرى ئۆز سىستېمىسىنىڭ ئۇچۇرلىشىش خىزمىتىنى پائال ئىلگىرى سۈرۈشى، تەشكىللىشى، يېتەكچىلىك قىلىشى، ئۇچۇر مەركىزى قۇرۇلۇشىنى كۈچەيتىشى، پىلان، ستاتىستىكا، تۈزۈلمە ئىسلاھاتى، ئىشلەپچىقىرىش، ئوبوروت، بايلىق، مال-مۈلۈك، سودا-سانائەت، ئۆلچەم، قانۇنچىلىق قاتارلىق جەھەتلەردىكى ئۇچۇرلىشىش قۇرۇلۇشىنى تېزلىتىشى، بۇنىڭغا مۇناسىپ ھالدا، ئۆز سىستېمىسىنىڭ باشقۇرۇش تۈزۈلمىسى، ھەرىكەت مېخانىزمى، كەسپىي تەرتىپ ۋە خىزمەت ئۇسۇلى جەھەتلەردىكى ئىسلاھاتنى ئىلگىرى سۈرۈپ، ماكرۇ ئىقتىساد باشقۇرۇش، تەدبىر بەلگىلەش ۋە مۇلازىمەت قىلىش ئىقتىدارىنى ئۆستۈرۈشى لازىم.

ئالتىنچى، ئىقتىسادقا ۋە جەمئىيەتكە يۈزلەنگەن ئۇچۇر مۇلازىمەت كەسپىنىڭ تەرەققىياتىنى

تېزلىتىش. ئۇچۇر مۇلازىمەت كەسپىنى تەرەققىي قىلدۇرۇشتا، ئىشنى بايلىق، بازار ۋە مۇلازىمەت قاتارلىق ھالقاق ھالقىلاردىن باشلاش كېرەك. ئۇچۇر ئامبىرى قۇرۇلۇشىنى كۈچەيتىپ، ھەر تۈرلۈك ئۇچۇر بايلىقىنى زور كۈچ بىلەن ئېچىش لازىم. ئۇچۇرنى توپلاش، بىر تەرەپ قىلىش، ساقلاش ۋە تارقىتىش ئىقتىدارىنى ئۆستۈرۈش كېرەك. ئۇچۇر بازىرىنى تىرىشىپ يېتىشتۈرۈپ، ئۇچۇر ئوبوروتىنى ئىلگىرى سۈرۈش لازىم. ئۇچۇر مۇلازىمىتىنىڭ يېڭى ساھەسىنى ئېچىپ، ئېلېكترونلۇق پوچتا، ئۇزۇن مۇساپىلىك مائارىپ، ئۇزۇن مۇساپىلىك داۋالاش، تېلېۋىزىيە يىغىنى، ئېلېكترونلۇق مال سېتىۋېلىش، ئېلېكترونلۇق ئېلان، ئائىلىۋى كۆڭۈل ئېچىش ۋە رادىئو ئاڭلىغۇچىلارنىڭ تەكلىپىگە بىنائەن نومۇر بېرىش قاتارلىق ئىشلاردا مۇلازىمەت قىلىش ئىشنى كەڭ يولغا قويۇش كېرەك. ئۇچۇر مۇلازىمىتىنىڭ ئىجتىمائىيلىشىشى ۋە بازارلىشىشىنى ئىلگىرى سۈرۈپ، جامائەتنى ئېھتىياجلىق بولغان ئۇچۇرلارغا ۋاقىتدا ئىگە قىلدۇرۇش لازىم.

يەتتىنچى، پەن-تېخنىكا ۋە مائارىپ ساھەسىدىكى ئۇچۇرلىشىشنى ئىلگىرى سۈرۈش.

پەن-تېخنىكا، مائارىپ تارماقلىرى پەن-تېخنىكا ساھەسى ۋە مائارىپ ساھەسىدىكى ئېلېكترونلۇق ھېسابلاش ماشىنىسى تورىنى يەنىمۇ ئىلگىرىلىگەن ھالدا قۇرۇپ ۋە مۇكەممەللەشتۈرۈپ، پەن-تېخنىكا ۋە مائارىپنىڭ ئالدىنقى قاتاردىكى تەتقىقاتىنى قانات يايدۇرۇش، پۈتۈن جەمئىيەتكە پەن-تېخنىكا، مائارىپ نەتىجىلىرىنى ئومۇملاشتۇرۇش جەھەتتە تۆھپە قوشۇشى كېرەك. ھېسابلاش ماشىنىسىنىڭ ياردىمى بىلەن پەن تەتقىقات ۋە مائارىپ ئىشلىرىنى باشقۇرۇش، ھېسابلاش ماشىنىسىنىڭ ياردىمى بىلەن ئوقۇتۇش، ئۇزۇن مۇساپىلىك مائارىپ قاتارلىق زامانىۋى ۋاسىتىلەرنى قوللىنىش ئارقىلىق، پەن-تېخنىكا ۋە مائارىپ سەۋىيىسىنى ئۆستۈرۈپ، پەن-تېخنىكا نەتىجىلىرىنى كۆپلەپ ۋۇجۇدقا كەلتۈرۈپ، ئىختىساسلىق خادىملارنى تەربىيەلەشنى تېزلىتىپ، پەن-تېخنىكا ۋە مائارىپ ئارقىلىق دۆلەتنى گۈللەندۈرۈش ستراتېگىيىسىنىڭ يۈرگۈزۈلۈشىنى ئىلگىرى سۈرۈش

سەككىزىنچى، زۆرۈر بولغان قانۇن، نىزام ۋە ئۆلچەملەرنى مۇھاكىمە قىلىپ تۈزۈپ چىقىش. ئېلان قىلىنىپ بولغان قانۇن، نىزاملارنى ئەمەلىيلەشتۈرۈشنى ياخشى تۇتۇش بىلەن بىر ۋاقىتتا، ئۇچۇرلىشىش جەھەتتىكى قانۇن تۈزۈش پىلانىنى چىڭ تۇتۇپ تۈزۈپ چىقىش كېرەك. «ئېلېكترونلۇق ئالاقە قانۇنى» نى تەييارلاش ۋە «رادىئو-تېلېۋىزىيىنى باشقۇرۇش نىزامى»، «ئېلېكترون سانائىتىنى گۈللەندۈرۈش نىزامى» نى تۈزۈش، تەكشۈرۈپ بېكىتىش قەدىمىنى تېزلىتىش لازىم. ئۇچۇر بايلىقىنى ئېچىش، ئۇچۇر بىخەتەرلىكى، تور باشقۇرۇش قاتارلىق جەھەتلەردىكى قانۇن تۈزۈش تەتقىقاتىنى پائال قانات يايدۇرۇش كېرەك. جىددىي ئېھتىياجلىق بولغان ئۆلچەملەرنى بەلگىلەش خىزمىتىنى چىڭ تۇتۇپ ئىشلەپ، پىلانلىق، باسقۇچلۇق ھالدا دۆلەتنىڭ ئۇچۇرلىشىش ئۆلچەم سىستېمىسىنى تۇرغۇزۇش لازىم. ھەرقايسى رايونلار، تارماقلار دۆلەتنىڭ بىرلىككە كەلگەن قانۇن، نىزام ۋە ئۆلچەملىرىنى ئەستايىدىل ئىجرا قىلىپ، ئەمەلىي ئېھتىياجغا ئاساسەن، زۆرۈر بولغان نىزام ۋە يولغا قويۇش چارىسىنى تۈزۈشى كېرەك.

تونۇشنى ئۆستۈرۈپ، رەھبەرلىكنى كۈچەيتىپ، ئۇچۇرلىشىش قۇرۇلۇشىنىڭ ساغلام تەرەققىي قىلىشىغا كاپالەتلىك قىلىش كېرەك

ئۇچۇرلىشىش قۇرۇلۇشىنىڭ قەدىمىنى تېزلىتىش پارتىيە مەركىزىي كومىتېتى ۋە گوۋۇيۈەننىڭ ستراتېگىيەلىك ئورۇنلاشتۇرمىسى. ھەرقايسى تارماقلار، ھەر دەرىجىلىك ھۆكۈمەتلەر مەسئۇلىيىتىنى ھەققىي ئادا قىلىپ، تەشكىلىي رەھبەرلىكنى كۈچەيتىپ، ئۇچۇرلىشىش قۇرۇلۇشىنىڭ ساغلام تەرەققىياتىغا كاپالەتلىك قىلىشى كېرەك.

ئۇچۇرلىشىش خىزمىتىگە بولغان تونۇشنى يەنىمۇ ئۆستۈرۈش لازىم. مەملىكىتىمىزنىڭ ئۇچۇرلىشىش قۇرۇلۇشى بىر يېڭى تەرەققىيات باسقۇچىغا كىردى، بۇ ھالدا بىزدىن تۆۋەندىكىدەك بىر قانچە مەسىلىدە تونۇشنى يەنىمۇ ئۆستۈرۈشنى، ئىدىيىنى بىرلىككە كەلتۈرۈشنى تەلەپ قىلىدۇ. بىرىنچىدىن، سانائەتلىشىش بىلەن ئۇچۇرلىشىشنىڭ مۇناسىۋىتى. مەملىكىتىمىزنىڭ سانائەتلىشىش ئىشىدا غەرب ئەللىرىنىڭ پايدىلىق تەجرىبىلىرىنى قوبۇل قىلىش كېرەك، لېكىن ئۇلارنىڭ كونا يولىدا مېڭىشقا بولمايدۇ. كېيىن گۈللەنگەن

دۆلەتنىڭ ئەۋزەللىكىنى جارى قىلدۇرۇپ، سانائەتلىشىش قۇرۇلۇشى بىلەن ئۇچۇرلىشىش قۇرۇلۇشىنى بىرلەش-
تۈرۈپ، ئۇچۇرلىشىش ئارقىلىق سانائەتلىشىشنى ئىلگىرى سۈرۈپ، سانائەتلىشىش ئارقىلىق ئۇچۇرلىشىشنى
كۈچەيتىپ، سانائەتلىشىش بىلەن ئۇچۇرلىشىشنى تەڭ ئىلگىرىلىتىپ، ھالقىش شەكلىدىكى تەرەققىياتنى ئىشقا
ئاشۇرۇش لازىم. ئىككىنچىدىن، ھۆكۈمەتنىڭ ئىلگىرى سۈرۈشى بىلەن بازارنىڭ يېتەكلىشىش مۇناسىۋىتى.
ئۈچۈنچىلىشىش قۇرۇلۇشى ئىقتىسادىي ۋە ئىجتىمائىي تەرەققىياتنىڭ ئومۇمىي ۋەزىيىتىگە مۇناسىۋەتلىك بولغان.
لىقتىن، چوقۇم دۆلەتنى يېتەكچى قىلىش، بىر تۇتاش پىلانلاپ، ماس قەدەمدە تەرەققىي قىلدۇرۇش كېرەك.
شۇنىڭ بىلەن بىرگە، رىقابەت مېخانىزمىنى كىرگۈزۈپ، بازارنىڭ رولىنى تولۇق جارى قىلدۇرۇپ، ئۇچۇر-
لىشىش قۇرۇلۇشىنىڭ ئۈنۈمى ۋە پايدىسىنى ئۆستۈرۈش كېرەك. ئۈچىنچىدىن، تېخنىكا، ئۈسكۈنىلەرنى
كىرگۈزۈش بىلەن ئۆز كۈچىگە تايىنىپ ئېچىش، يېڭىلىق يارىتىشنىڭ مۇناسىۋىتى. يېڭى تېخنىكا كىرگۈزۈل-
سە، ئۇچۇرلىشىش قۇرۇلۇشىنىڭ باشلىنىش نوقتىسىنى يۇقىرى كۆتۈرگىلى بولىدۇ. ئىلغار تېخنىكا ۋە
ئۈسكۈنىلەرنى كىرگۈزگەندىن كېيىن، يەنە كۈچنى تەشكىللەپ ئۇنى ھەزىم قىلىش، ئۆزلەشتۈرۈش، يېڭىلىق
يارىتىش ئارقىلىق، تىرىشىپ ھالقىلىق تېخنىكىنى ئىگەللەپ، ئۆز ئىختىيارىمىز بىلەن بىر تەرەپ قىلالايدىغان
ئەقلىي مۈلۈك ھوقۇقىغا ئىگە ئۇچۇر مەھسۇلاتلىرى ۋە ئۈسكۈنىلەرنى ئېچىپ، ئىشلەپچىقىرىپ، ئۇچۇرلىشىش
قۇرۇلۇشىنى قەدەممۇقەدەم مەملىكىتىمىزنىڭ ئۆزىنىڭ ئۇچۇر كەسپى ئاساسىغا قويۇش لازىم.

بىر تۇتاش پىلانلاش ۋە بىرلىشىپ قۇرۇشنى ھەقىقىي ياخشى يولغا قويۇش كېرەك.
«دۆلەتنىڭ ئۇچۇرلىشىش ھەققىدىكى پىلان» نى تۈزگەندىن كېيىن، رايونلار ۋە تارماقلارنىڭ ئۇچۇرلىشىش
پىلانلىرىنى چوقۇم مۇشۇ پىلان بىلەن ماسلاشتۇرۇپ، بۇ ئارقىلىق دۆلىتىمىزنىڭ ئۇچۇر بايلىقىنىڭ مۇۋاپىق
تەقسىملىنىشى ۋە ئۈنۈملۈك ئىشلىتىلىشىنى ئىشقا ئاشۇرۇش لازىم. تور قۇرۇلۇشىدا، بىرلىشىپ قۇرۇش،
بايلىقتىن ئورتاق بەھرىمەن بولۇش، چوڭ ھەم مۇكەممەل بولۇش، كىچىك ھەم مۇكەممەل بولۇش
ئەھۋالىنىڭ پەيدا بولۇشىدىن ساقلىنىش، قارىغۇلارچە مەبلەغ سېلىش ۋە تەكرار قۇرۇلۇشنىڭ ئالدىنى ئېلىش
كېرەك. ھەرقايسى تەرەپلەر بۇ ئىشنى ھەم پائال ئىلگىرى سۈرۈشى، ھەم ھالىغا بېقىپ ئىش قىلىشى،
ئەمەلىي ئۈنۈمگە ئەھمىيەت بېرىشى لازىم.

دۆلەتنىڭ ئىگىلىك ھوقۇقىنى ۋە ئۇچۇرنىڭ بىخەتەرلىكىنى قوغداش لازىم. ئۇچۇرلىشىش
قۇرۇلۇشى بولۇپمۇ خەلقئارا تورغا كىرىش دۆلەتنىڭ بىخەتەرلىكى، جەمئىيەتنىڭ مۇقىملىقى، مىللىي مەدەنىيەت-
يەتتىڭ تارقىتىلىشى ۋە پۇقرالار ھوقۇقىنىڭ قوغدىلىشىغا مۇناسىۋەتلىك ئىش. ئۇچۇرلىشىش قۇرۇلۇشىنىڭ

بىخەتەرلىكى مەسىلىسىگە يۈكسەك دەرىجىدە ئەھمىيەت بېرىپ، پارتىيە مەركىزىي كومىتېتى ۋە گوۋۇيۈەننىڭ تەلپىگە بىنائەن “پايدىلىق تەرەپلەرنى ئۇلغايتىپ، زىيانلىق تەرەپلەرنى يوقىتىش”، “باشقۇرۇشنى كۈچەيتىش” فاڭجېننى ئىزچىللاشتۇرۇپ، ئۇچۇرلىشىش قۇرۇلۇشى داۋامىدا، تورنىڭ بىخەتەرلىكى، ئۇچۇرنىڭ بىخەتەرلىكى ۋە ئۇچۇرنى تورغا كىرگۈزۈش جەھەتتىكى باشقۇرۇش قاتارلىق چوڭ-چوڭ مەسىلىلەرنى ئەستايىدىل بىر تەرەپ قىلىش لازىم. ئۇچۇرلىشىش جەھەتتىكى بىخەتەرلىك تەربىيىسىنى كۈچەيتىپ، پۈتۈن مىللەتنىڭ ئۇچۇرلىشىش جەھەتتىكى بىخەتەرلىك ئېڭىنى ئۆستۈرۈش لازىم.

ئۇچۇرلىشىش قۇرۇلۇشىغا بولغان تەشكىلىي رەھبەرلىكنى كۈچەيتىش كېرەك. ئۇچۇرلىشىش قۇرۇلۇشىنىڭ ئېھتىياجغا ماسلىشىش ئۈچۈن، ھۆكۈمەتنىڭ ئۇچۇرلىشىش قۇرۇلۇشىغا بولغان تەشكىلىي رەھبەرلىكىنى كۈچەيتىش لازىم. ئالدىنقى بىر باسقۇچتىكى ئۇچۇرلىشىش قۇرۇلۇشى داۋامىدا، بەزى رايونلار، تارماقلارنىڭ بىرقەدەر چوڭ ئەمەلىي ئۈنۈمگە ئېرىشىشىدىكى بىر مۇھىم سەۋەب شۇكى، ئۇلار ئۇچۇرلىشىش خىزمىتىنى تەشكىللەش، ماسلاشتۇرۇش، باشقۇرۇشقا مەسئۇل بولىدىغان رەھبەرلىك ئورگىنىنى قۇرغان ھەمدە ھۆكۈمەتتە كۈندىلىك خىزمەتلەرنى بېجىرىدىغان ئىشخانىنى تەسىس قىلغان، بۇ، ئۇچۇرلىشىش قۇرۇلۇشىدا تەشكىلىي جەھەتتىن مۇھىم كاپالەتلىك رولىنى جارى قىلدۇرغان. ئۇچۇرلىشىش قۇرۇلۇشىغا بولغان تەشكىلىي رەھبەرلىكىنى كۈچەيتىپ، خىزمەتلەرنى تېخىمۇ ياخشى ئىشلەش ئۈچۈن، ھەرقايسى ئۆلكە، ئاپتونوم رايون، بىۋاسىتە قاراشلىق شەھەرلەر، ھەرقايسى مۇناسىۋەتلىك مىنىستىرلىك، كومىتېتلار ئۇلارنىڭ مۇۋەپپەقىيەتلىك ئۇسۇلىنى قوللانسا بولىدۇ.

ئۇچۇرلىشىش ئىشى تامامەن يېڭى بولغان ستراتېگىيە خاراكتېرلىك ئىشتۇر. دۆلەتنىڭ ئۇچۇرلىشىش قەدىمىنى تېزلىتىش زامانىمىزدىكى جۇڭگولۇقلارنىڭ باش تارتىپ بولمايدىغان تارىخىي مەسئۇلىيىتى. بىز دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى ئۇلۇغ بايرىقىنى ئېگىز كۆتۈرۈپ، ئومۇمىيلىقنى ئىگەللەپ، زور كۈچ بىلەن ماسلىشىپ، خىزمەتنى پۇختا ئىشلەپ، يول ئېچىپ ئىلگىرىلەپ، ئۇچۇرلىشىش قۇرۇلۇشىدا ئۆز ئالاھىدىلىكىمىزگە ئىگە بىر يولنى تېپىپ چىقىشىمىز لازىم.

ئايشەم تاۋار
تەرجىمە قىلغۇچىلار:
ئادالەت مۇھەممەت

مەسئۇل مۇھەررىر: ئەركىنجان

پارتىيۋىلىك جەھەتتىن چىنقىشىنى كۈچەيتىشكە دائر بىرقانچە مەسىلە توغرىسىدا

جاك چۈەنجىك

نۆۋەتتە، سوتسىيالىستىك ئىسلاھات-ئېچىۋېتىش ئىشلىرىمىز ۋە زامانىۋىلاشتۇرۇش قۇرۇلۇشى ئىشلىرىمىز ئالدىنقىلارغا ۋارىسلىق قىلىپ، كېيىنكىلەرگە يول ئاچىدىغان، ئالدىنقى ئىشلارنى داۋاملاشتۇرۇپ، كېيىنكى ئىشلارغا ئاساس سالدىغان مۇھىم پەيتتە تۇرماقتا. بىز دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىدىن ئىبارەت ئۇلۇغ بايراقنى ئېگىز كۆتۈرۈپ، پارتىيىنىڭ ئاساسىي لۇشىيەندە يۈز يىلغىچە تەۋرەنمەي چىڭ تۇرۇپ، خەلق ئاممىسىنى ئىتتىپاقلاشتۇرۇپ، ئالغا ئىلگىرىلەش يولىمىزدىكى قىيىنچىلىقلارنى يېڭىپ، پارتىيىمىزنىڭ ئۇلۇغۋار نىشانىنى ئەمەلگە ئاشۇرىمىز دەيدىكەنمىز، چوقۇم پارتىيىمىزنى ئەڭ ياخشى پارتىيە قىلىپ قۇرۇپ چىقىشىمىز، ناھايىتى كۆپ، ناھايىتى ياخشى پارتىيە ئەزالىرىنى بارلىققا كەلتۈرۈشىمىز، سۈپىتى يۇقىرى كادىرلار قوشۇنىنى ھاسىل قىلىشىمىز كېرەك. ھەر بىر كومپارتىيە ئەزاسى بولۇپمۇ ھەر بىر پارتىيىلىك رەھبىرىي كادىر يېڭى ۋەزىيەتنىڭ ۋە يېڭى ۋەزىپىلەرنىڭ تەلىپى بويىچە، پارتىيىۋىلىك جەھەتتىن چىنقىشىنى ئاڭلىق يوسۇندا كۈچەيتىشى كېرەك.

1. كوممۇنىستىك غايىنى مۇستەھكەم تىكلەپ، سوتسىيالىستىك ئېتىقادنى چىڭىتىش كېرەك. مۇستەھكەم كوممۇنىستىك غايە ۋە سوتسىيالىستىك ئېتىقاد— كوممۇنىستلارنىڭ مەنىۋى تۈۋرۈكى ۋە كۈچ مەنبەسى. كومپارتىيە ئەزالىرى مۇستەھكەم غايە ۋە ئېتىقادنى تۇرغۇزغاندىلا، ئاندىن روشەن كۈرەش نىشانىغا ۋە تىرىشىش نىشانىغا ئىگە بولالايدۇ، ئاندىن يۈكسەك ئىدىيىۋى پەزىلەتكە ۋە ئالىيجاناب ئەخلاقىي پەزىلەتكە ئىگە بولالايدۇ، ئاندىن كۈچلۈك ئىنقىلابىي ئىرادىسىنى ۋە پىداكارلىق روھىنى ساقلاپ قالالايدۇ، ئاندىن ئىسمى جىسمىغا لايىق كومپارتىيە ئەزاسى بولالايدۇ. ئىسلاھات ئېلىپ بېرىلغان، ئىشك ئېچىۋېتىلگەن، سوتسىيالىستىك بازار ئىگىلىكى راۋاجلاندىرۇلۇۋاتقان يېڭى تارىخىي شارائىتتا، ئومۇمەن ئېتىقاددا، بىزنىڭ پارتىيە ئەزالىرى قوشۇنىمىز، كادىرلار قوشۇنىمىز كوممۇنىستىك غايىدىن ئىبارەت بايراقنى ئېگىز كۆتۈرۈش، سوتسىيالىستىك ئېتىقادنى چىڭىتىش ھەمدە ئۇنىڭ ئۈچۈن بوشاشماي كۈرەش قىلىش تەلىپىنى

ئورۇندىيالايدۇ. شۇنىڭ بىلەن بىللە شۇنىمۇ كۆرۈش كېرەككى، نۆۋەتتە بىر قىسىم كادىرلار جۈملىدىن ئاز ساندىكى رەھبىرىي كادىرلار پارنىيۋىلىك جەھەتتىن چېنىقىشقا سەل قارىغانلىقتىن، سوتسىيالىزىمنىڭ تەرەققىياتىدىكى ئەگرى-توقايلىقلارنى توغرا تونۇپ يېتەلمىدى، سىناقىتىن ئۆتەلمىدى، ئۇلارنىڭ كوممۇنىستىك غايىسى سۇسلىشىپ كەتتى، ئۇلار سوتسىيالىزىمنىڭ جەزمەن غەلبە قازىنىدىغانلىقىغا بولغان ئىشەنچىنى تەۋرەندى، بۇ مەسىلىلەرنىڭ مەۋجۇت بولۇپ تۇرۇشى كوممۇنىستىك غايە تەربىيىسىنى كۈچەيتىشنىڭ جىددىيلىكىنى چۈشەندۈرىدۇ.

كوممۇنىستىك جەمئىيەت ئىنسانلارنىڭ ئەڭ گۈزەل جەمئىيىتى، كوممۇنىستىك غايە ئىنسانلارنىڭ ئەڭ يۈكسەك غايىسى. كاپىتالىزىمنىڭ ئورنىنى سوتسىيالىزىمنىڭ ئېلىشى، ئاخىرقى ھېسابتا كوممۇنىزىمنىڭ ئەمەلگە ئېشىشى كىشىلەرنىڭ ئىرادىسىگە باغلىق بولمىغان ئوبيېكتىپ تارىخىي قانۇنىيەت، شۇنداقلا جەمئىيەت تەرەققىياتىنىڭ مۇقەررەرلىكى. ھالبۇكى كوممۇنىستىك غايىنىڭ ئەمەلگە ئېشىشى يەنە كېلىپ مۇشكۈل ۋە ئەگرى-توقاي بولغان ئۇزاق جەريان بولۇپ، بىرنەچچە ئەۋلاد كىشىلەرنىڭ پۇختا قەدەم بىلەن باتۇرانه كۈرەش قىلىشىغا توغرا كېلىدۇ. ھازىر بىز كوممۇنىستلار قىلىۋاتقان بارلىق ئىشلاردا كېلەچەكتىكى بۈيۈك نىشاننى ئەمەلگە ئاشۇرۇش ۋە كوممۇنىزم ئۈچۈن كۈرەش قىلىشنى كۆزلەيمىز. نۆۋەتتە، ئېلىمىز سوتسىيالىزم-نىڭ دەسلەپكى باسقۇچىدا تۇرۇۋاتىدۇ، بىزنىڭ ئالدىمىزدىكى تۈپ ۋەزىپە---ئىشلەپچىقىرىش كۈچلىرىنى راۋاجلاندۇرۇپ، سوتسىيالىستىك زامانىۋىلاشتۇرۇشنى ئەمەلگە ئاشۇرۇش، بۇ پۈتۈن پارتىيە ۋە پۈتۈن مەملىكەتتىكى ھەر مىللەت خەلقىنىڭ ئورتاق غايىسىدۇر. ھازىرقى باسقۇچقا مۇشۇ ئورتاق نىشاننى ئەمەلگە ئاشۇرۇش ئۈچۈن كۈرەش قىلىش، كوممۇنىستلار ئۈچۈن ئېيتقاندا، پارتىيىنىڭ ئالىي غايىسىنى ئەمەلگە ئاشۇرۇش ئۈچۈن كۈرەش قىلغانلىق ھېسابلىنىدۇ. ھەر بىر كومپارتىيە ئەزاسى ئالىي غايە بىلەن ئورتاق غايىنى ئۆزئارا بىرلەشتۈرۈپ، ھەم كوممۇنىزمنى كۆڭلىگە پۈكۈشى، ھەم جۇڭگوچە سوتسىيالىزم قۇرۇش ئۈچۈن تىرىشچانلىق كۆرسىتىشى كېرەك.

بەزى يولداشلار سوۋېت ئىتتىپاقىدا ۋە شەرقىي ياۋروپادا يۈز بەرگەن جىددىي ئۆزگىرىشنى توغرا تونۇيالماي، سوتسىيالىزىمنىڭ كاپىتالىزم ئۈستىدىن جەزمەن غەلبە قىلىدىغانلىقىغا بولغان ئىشەنچتىن تەۋرەندى. سوۋېت ئىتتىپاقى ۋە شەرقىي ياۋروپادا بولغان ئۆزگىرىشنىڭ سەۋەبلىرى كۆپ تەرەپلىك ۋە مۇرەككەپ، بىز ئۇنى ئەتراپلىق، تارىخىي يوسۇندا تەھلىل قىلىپ، ئۇنىڭدىن چوڭقۇر ساۋاق ئېلىشىمىز كېرەك. لېكىن شۇنى ئايدىڭلاشتۇرۇشىمىز كېرەككى، ئۇنىڭ ئۆزگىرىشىگە سوتسىيالىزم سەۋەب بولغان ئەمەس، ئۇ مارك-

سىزم-لېنىنىزنىڭ مەغلۇبىيىتى ئەمەس، بەلكى بۇ ئۆزگىرىش ئاشۇ دۆلەتلەردىكى كومپارتىيىنىڭ ئىچكى قىسمىدا مەسىلە چىققانلىقتىن بولغان. تارىخ ئىسپاتلىدىكى، ھەرقانداق يېڭى بىر ئىجتىمائىي تۈزۈمنىڭ بارلىققا كېلىشى، مۇستەھكەملىنىشى ۋە راۋاج تېپىشى مۇقەررەر ھالدا قۇربان بېرىشلەرگە ۋە كۆردىشلەرگە تولغان، مۇۋەپپەقىيەت زە مەغلۇبىيەتنى ئۆز ئىچىگە ئالغان ئەگرى-توقاي جەريان بولىدۇ. سوتسىيالىزمنىڭ بەزى دۆلەتلەردە ئېغىر نوڭۇشسىزلىققا ئۇچرىغانلىقى مەسىلىسىدە، بىز كوممۇنىستلار كالىمىزنى سەگەك تۇتۇپ، غەلبە ئىشەنچىمىزنى چىگىتىشىمىز كېرەك. سوتسىيالىزم مەغلۇپ بولغان ئوخشايدۇ، ماركسىزمنىڭ سوتسىيالىزم مۇقەررەر ھالدا كاپىتالىزمنىڭ ئورنىنى ئالىدۇ دېگەن ئوبيېكتىپ قانۇنىيىتى ئىنكار قىلىنغان ئوخشايدۇ دەپ قالساق بولمايدۇ، ھەرگىزمۇ ئۇنداق ئىش يوق.

شۇنى ئېتىراپ قىلىش كېرەككى، ئىقتىسادىي تەرەققىيات سەۋىيىسى جەھەتتە ئېلىمىز غەرب ئەللىرىدىن مەلۇم دەرىجىدە ئارقىدا تۇرىدۇ. لېكىن بۇنى سوتسىيالىزم تۈزۈمى كەلتۈرۈپ چىقارغان ئەمەس. ئېلىمىز ئىشلەپچىقىرىش كۈچلىرى تولىمۇ تەرەققىي تاپمىغان يېرىم مۇستەملىكە، يېرىم فېئوداللىق جەمئىيەت ئاساسىدا سوتسىيالىستىك تۈزۈمنى قۇرغان. ھالبۇكى، غەربتىكى تەرەققىي تاپقان ئەللەر ئىقتىسادىي قۇرۇلۇش ئېلىپ بارغىلى بىرنەچچە يۈز يىل بولۇپ قالدى، يەنە كېلىپ ئۇلارنىڭ بۇ بىرنەچچە يۈز يىللىق تەرەققىيات جەريانى تەرەققىي تاپمىغان ئەللەرنى تالان-تاراج ۋە ئېكسپىلاتاتسىيە قىلىش جەريانى بولدى. شۇنى كۆرۈش كېرەككى، سوتسىيالىزم مەملىكىتىمىزدە قۇرۇلۇش بىلەنلا ئىنتايىن زور ئەۋزەللىكنى نامايان قىلدى، بولۇپمۇ يېقىنقى ئون نەچچە يىل مابەينىدە، ئىگىلىكىمىزنىڭ يۈكسىلىش سۈرئىتى ئۆتكەن 30 يىللىق ئوتتۇرىچە سۈرئەتتىن كۆپ تېز بولدى، دۇنيانىڭ ئوتتۇرىچە سەۋىيىسىدىن تېخىمۇ يۇقىرى بولدى. بۇ ھال ئېلىمىز سوتسىيالىستىك تۈزۈمنىڭ ئەۋزەللىكىنى تولۇق چۈشەندۈردى، شۇنىڭ بىلەن بىللە مۇنداق بىر يېمىرىلمەس ھەقىقەتنىمۇ ئىسپاتلىدى: جۇڭگونى پەقەت سوتسىيالىزىملا قۇتقۇزالايدۇ، جۇڭگونى پەقەت سوتسىيالىزىملا راۋاج تاپقۇزالايدۇ. شۇڭا، بىز ئۆزىمىزنى كەمسىتسەك بولمايدۇ ھەم ئۇنىڭ ھاجىتى يوق، سوتسىيالىستىك تۈزۈمگە شەك كەلتۈرۈشكە ئاساسىمىز يوق.

كوممۇنىستىك غايىنى ۋە سوتسىيالىستىك ئېتىقادنى چىگىتىش ئۈچۈن، پارتىيىنىڭ ئاساسىي نەزەرىيە-سىياسەت، ئاساسىي لۇشىيەندە ۋە ئاساسىي فاڭجېنىدا چىڭ تۇرۇپ، يولداش جياڭ زېمىن يادرولۇقىدىكى پارتىيە مەركىزىي كومىتېتىنىڭ ئەتراپىغا زىچ ئۇيۇشۇپ، دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيە-سىياسەت ئىبارەت ئۇلۇغ بايراقنى ئېگىز كۆتۈرۈپ، پۇختا قەدەم بىلەن ئەستايىدىل ئىشلەپ، بىر نىيەت-بىر

مەقسەتتە ئىقتىسادىي قۇرۇلۇشنى ياخشى ئېلىپ بېرىشىمىز، شۇنىڭ بىلەن بىللە، سوتسىيالىستىك مەنەۋى مەدەنىيەت قۇرۇلۇشىنى راسا كۈچەيتىشىمىز كېرەك. مۇشۇنداق قىلغاندا، ئېلىمىزنىڭ سوتسىيالىزم ئىشلىرى مۇقەررەر ھالدا جۇش ئۇرۇپ راۋاج تېپىپ، ئۆزىنىڭ قۇدرەتلىك ياشلىق كۈچى ۋە ھاياتىي كۈچىنى نامايان قىلالايدۇ.

2. دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنى تىرىشىپ ئۆگىنىپ،

نەزەرىيەۋى سەۋىيىنى ئۈزلۈكسىز ئۆستۈرۈش كېرەك

دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى ماركسىزم بىلەن ھازىرقى زامان جۇڭگوسىنىڭ ئەمەلىيىتى ۋە دەۋر ئالاھىدىلىكى بىرلەشتۈرۈلگەنلىكىنىڭ مەھسۇلى، ماۋ زېدۇڭ ئىدىيىسىنىڭ يېڭى تارىخىي شارائىتىدىكى داۋامى ۋە راۋاجى، ھازىرقى زامان جۇڭگوسىنىڭ ماركسىزمى، شۇنداقلا ماركسىزمنىڭ جۇڭگودىكى تەرەققىياتىنىڭ يېڭى پەللىسى. ھازىرقى زامان جۇڭگوسىدا، سوتسىيالىزمنىڭ ئىستىقبالى ۋە تەقدىرى مەسىلىسىنى باشقا نەزەرىيە ئەمەس، پەقەت مۇشۇ نەزەرىيە ھەل قىلالايدۇ. شۇڭا، پۈتۈن پارتىيىدىكى يولداشلار ئالدى بىلەن ھەر دەرىجىلىك رەھبىرىي كادىرلار دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىدىن ئىبارەت بايراقنى ئېگىز كۆتۈرۈپ، دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى بىلەن مېڭىمىزنى قورالاندۇرۇشىمىز، بۇ نەزەرىيىنى ھەرىكىتىمىزگە يېتەكچى قىلىشىمىز، ھەمدە ئويىڭىمىزدا دۇنيانى ئۆزگەرتىش بىلەن بىللە ئۆزىمىزنىڭ سۈپىتىمىزنى دۇنياسىمىز تىرىشىپ ئۆزگەرتىپ، توغرا دۇنياقاراش، كىشىلىك تۇرمۇش قارىشى ۋە قىممەت قارىشىنى تۇرغۇزۇشىمىز كېرەك. مۇشۇنداق قىلغاندىلا، ئاندىن پارتىيىنىڭ ئاساسىي لۇشىيەننى ئاڭلىق ئىزچىل ئىجرا قىلىپ، ئالغا بېسىش نىشانىمىزنى پۇختا ئىگىلەپ، ئالغا بېسىش يولىدىكى ھەر خىل يېڭى زىددىيەت ۋە يېڭى مەسىلىلەرنى توغرا تونۇپ ۋە توغرا ھەل قىلىپ، ئومۇمىيلىقنى تىزگىنلەش ئىقتىدارىمىزنى ئۆستۈرۈپ، ئۆز مەسئۇلىيىتىمىزنى تېخىمۇ ئوبدان ئادا قىلالايمىز؛ ئاندىن پارتىيىۋىلىك قارىشىمىزنى ئۈزلۈكسىز كۈچەيتىپ، كوممۇنىستىك غايە ۋە ئېتىقادىمىزنى مۇستەھكەم تۇرغۇزۇپ، جۇڭگوچە سوتسىيالىزم يولىدا قەتئىي تەۋرەنمەي ماڭالايمىز.

نەزەرىيە جەھەتتىن تەربىيىلىنىشى كۈچەيتىش ئۈچۈن، ئالدى بىلەن ئەستايىدىل كىتاب كۆرۈپ ئۆگىنىش كېرەك. ماركسىزم-لېنىنىزم ئەسەرلىرىنى ۋە يولداش ماۋ زېدۇڭنىڭ ئەسەرلىرىنى ئوقۇش كېرەك، بولۇپمۇ «دېڭ شياۋپىڭ ماقالىلىرىدىن تاللانما» نى باشتىن ئاخىرغىچە ئوقۇپ چىقىش، يولداش جياڭ

زېمىننىڭ بىر قاتار مۇھىم بايانلىرىنى ئۆگىنىش كېرەك. ئەمەلىيەت ئىسپاتلىدىكى، نەزەرىيىنى ھەقىقىي تۈردە ئىگىلەش ئۈچۈن، چوقۇم بېرىلىپ كىتاب ئوقۇش كېرەك. ھازىر بىزنىڭ بەزى كادىرلىرىمىز ئىش بىلەن، مېھماندارچىلىق بىلەن بولۇپ كېتىپ، كىتاب ئوقۇپ ئۆگىنىش قىلىشقا قىزىقمايدىغان، ئۆزىنى ئاڭلىق ھالدا ئىلمىي نەزەرىيە بىلەن قوراللاندىرۇشقا ئەھمىيەت بەرمەيدىغان بولۇپ قالدى. بۇنداق ئەھۋالنى ئۆزگەرتىش كېرەك. نۆۋەتتە، خىزمەت ۋەزىپىلىرى ئىنتايىن ئېغىر بولۇۋاتقان ئەھۋالدا، ئۆگىنىشنى داۋاملاشتۇرۇش ئۈچۈن، بىر قەدەر يۇقىرى ئۆگىنىش ئاڭلىقلىقى، نەزەرىيىنى ۋە ھەر خىل بىلىملەرنى تەشەببۇس بىلەن ئىگىلەيدىغان دەرمەھەللىك تۇيغۇسى بولۇش كېرەك؛ خىزمەت ئۇسۇلىنى ياخشىلاپ، ۋاقىتنى ئورۇنلاشتۇرۇشقا ماھىر بولۇپ، ۋاقىت چىقىرىپ ئۆگىنىش قىلىش كېرەك؛ زۆرۈر بولمىغان مېھماندارچىلىقلارنى قەتئىي تۈگىتىپ، يېنىكلىك بىلەن ئىش كۆرۈش كەيپىياتىنىڭ سادىر بولۇشىدىن ساقلىنىش لازىم. نەزەرىيە ئۆگىنىشنى ئۇزاق مۇددەت داۋاملاشتۇرۇش كېرەك، بىر قېتىم ئۆگىنىپ قويۇش بىلەنلا ئىشنى بولدى قىلىشقا بولمايدۇ؛ ھەركىم ئۆزىنىڭ ئەمەلىيىتىگە ئاساسەن ئۆگىنىش پىلانىنى تۈزۈپ چىقىش، ئوقۇش زۆرۈر بولغان ئەسەرلەرنى كەينىگە سۆرمەي ۋاقىتدا ئوقۇش، نۇقتىلىق باب، قىسىملارنى قايتا-قايتا ئوقۇش كېرەك. نۆۋەتتە، «دېڭ شياۋپىڭ ماقالىلىرىدىن تاللانما» نى ئۆگىنىش بىلەن مەركەزنىڭ يولداش دېڭ شياۋپىڭغا تەزىيە بىلدۈرۈشكە دائىر ئۈچ پارچە مۇھىم ھۆججىتىنى ئۆگىنىشنى بىرلەشتۈرۈپ، دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنىڭ روھىي ماھىيىتىنى تېخىمۇ ئەتراپلىق، تېخىمۇ چوڭقۇر ئۆزلەشتۈرۈشكە تىرىشىش كېرەك.

نەزەرىيە جەھەتتىن تەربىيىلىنىشنى كۈچەيتىش ئۈچۈن، ئۆگىنىش ئىستىلىنى توغرىلاش، نەزەرىيىنى ئەمەلىيەتكە بىرلەشتۈرۈشتە چىڭ تۇرۇش كېرەك. ئۆگىنىش ئىستىلى مەسىلىسى يالغۇز ئۆگىنىش پوزىتسىيىسى مەسىلىسى ۋە ئۆگىنىش ئۇسۇلى مەسىلىسىلا بولماستىن، بەلكى زور سىياسىي مەسىلە ۋە پارتىيىۋىلىك مەسىلىسىدۇر. نەزەرىيە ئۆگىنىشتە ئۆز خىزمىتىگىمۇ بىرلەشتۈرۈش، ئۆزىنىڭ ئىدىيىۋى ئەمەلىيىتىگىمۇ بىرلەشتۈرۈش، پارتىيىۋىلىكنى كۈچەيتىش كېرەك. نەزەرىيە ئۆگىنىش ئارقىلىق، زور پىرىنسىپال مەسىلىلەردە ھەق-ناھەق چېگرىسىنى ئايرىپ، ئىزچىل تۈردە كاللىنى سەگەك تۇتۇپ، مۇستەھكەم سىياسىي مەيداندا چىڭ تۇرۇپ، تەشەببۇسكارلىق ۋە ئىجادچانلىقنى جارى قىلدۇرۇپ، تۈرلۈك خىزمەتلەرنى تىرىشىپ ياخشى ئىشلەش كېرەك. پۈلپەرەسلىككە، راھەتپەرەسلىككە ۋە شەخسىيەتچىلىككە قارشى تۇرۇپ، توغرا دۇنياقاراش، كىشىلىك تۇرمۇش قارىشى ۋە قىممەت قارىشىنى تۇرغۇزۇش لازىم. نەزەرىيە ئۆگىنىشتە، قەلبىنى ئاشكارىلاپ

تولۇق مۇھاكىمە يۈرگۈزۈشنى تەشەببۇس قىلىپ، ئەستايىدىل ئۆگىنىش كەيپىياتىنى، دېموكراتىك مۇھاكىمە يۈرگۈزۈش كەيپىياتىنى، ئاكتىپ ئىزدىنىش كەيپىياتىنى ۋە ھەقىقەتچىل، ئەمەلىيەتچىل بولۇش كەيپىياتىنى تىرىشىپ بارلىققا كەلتۈرۈش كېرەك. بۇنداق قىلىش كادىرلارنىڭ ئىدىيىسىدىكى خاتا چۈشەنچىنى تۈگىتىپ، ئۇلارنىڭ ئىدىيىسى-ئەزەربىيۈى سەۋىيىسىنى ئۆستۈرۈشكە پايدىلىق.

3. خەلق ئاممىسى بىلەن بولغان يېقىن مۇناسىۋەتنى ئىزچىل تۈردە ساقلاپ، جان-دەل بىلەن خەلق ئۈچۈن خىزمەت قىلىشتىن ئىبارەت ئاساسىي مەقسەتنى ئەستايىدىللىق بىلەن ئەمەلدە كۆرسىتىش كېرەك

بۇنى ئەمەلگە ئاشۇرۇش-ئاشۇرالماسلىق، قانچىلىك ئەمەلگە ئاشۇرۇش مەسىلىسى بىر كومپارتىيە ئەزاسىنىڭ پارتىيىۋىلىكىنىڭ بار-يوقلۇقىنى ۋە پارتىيىۋىلىكىنىڭ كۈچلۈك-ئاجىزلىقىنى ئۆلچەشنىڭ تۈپ بەلگىسى، شۇنداقلا پارتىيىنىڭ رەھبىرىي كادىرلارغا "سىياسەتنى تەكىتلەش" جەھەتتە قويدىغان تۈپ تەلپى، خۇددى يولداش جياڭ زېمىن ئوتتۇرىغا قويغاندەك: "تۈپ ئاساسدىن ئېيتقاندا، سىياسەت مەسىلىسى ئاساسەن خەلق ئاممىسىغا تۇتقان پوزىتسىيە مەسىلىسى ۋە خەلق ئاممىسى بىلەن بولغان مۇناسىۋەت مەسىلىسىدۇر". ئەمەلىيەت ئىسپاتلىدىكى، بىزنىڭ رەھبىرىي كادىرلىرىمىز ھەقىقىي يوسۇندا ھەممىدە خەلق ئاممىسىنى كۆزلىگەندە ۋە ھەممىدە خەلق ئاممىسىغا تايانغاندىلا، ئاندىن خىزمەتتە نەتىجە يارىتالايدۇ؛ ئاممىنىڭ ئەقىل-پاراستىنى قېزىش ۋە قوبۇل قىلىشقا ماھىر بولغاندىلا، ئاندىن ئۆزىنىڭ قابىلىيىتىنى تېخىمۇ تېز يېتىلدۈرەلەيدۇ؛ ئاممىغا تازا يېقىنلىشىپ، ئامما بىلەن جاپادىمۇ، ھالاۋەتتىمۇ بىرگە بولۇپ، ئاممىغا بەخت-سائادەت ياراتقاندىلا، ئاندىن ئاممىنىڭ ھىمايىسىگە ئېرىشەلەيدۇ.

يېڭى ۋەزىيەتتە، جان-دەل بىلەن خەلق ئۈچۈن خىزمەت قىلىشتا چىڭ تۇرۇش ئۈچۈن، ئالدى بىلەن ماتېرىيالىستىك تارىخ قاراشنى مۇستەھكەم تۇرغۇزۇش كېرەك. رەھبەر بولغۇچى شەخسلەر تارىخىي پائالىيەتنىڭ خەلق ئاممىسىنىڭ ئىشى ئىكەنلىكىنى، خەلق ئاممىسىنىڭ جانلىق ئەمەلىيىتىنىڭ جۈڭگۈچە سوتسىيالىزم قۇرۇش ئىشلىرىنىڭ تەرەققىياتىنى ئىلگىرى سۈرىدىغان تۈپ ھەرىكەتلەندۈرگۈچ كۈچى ئىكەنلىكىنى ھەقىقىي تۈردە تونۇپ، ئۆزىنىڭ خەلق ئاممىسى ئىچىدىكى ئورنىنى توغرا بىر تەرەپ قىلىشى، بولۇپمۇ خەلق ئاممىسى بەرگەن ھوقۇققا توغرا مۇئامىلە قىلىشى ۋە ئۇنى توغرا يۈرگۈزۈشى، پارتىيە ۋە خەلقنىڭ مەنپەئىتىنى ھەرقانداق ۋاقىت ۋە ھەرقانداق ئەھۋالدا ھەممىدىن ئۈستۈن ئورۇنغا قويۇشى كېرەك. يولداشلىق-رىمىزغا شۇنىمۇ بىلدۈرۈپ قويۇشىمىز كېرەككى، پارتىيىنىڭ ئىناۋىتى ۋە رەھبىرىي كادىرلارنىڭ نويۇزىنىڭ

تىكىلىشى ھەرگىزمۇ مەلۇم ھوقۇقنىڭ ھىمايىسىگە باغلىق ئەمەس، بەلكى خەلق ئۈچۈن نېمە ئىشلارنى قىلىپ بەرگەنگە باغلىق. ھوقۇق خەلقنىڭ ئىرادىسى بىلەن، خەلقنىڭ مەنپەئىتى بىلەن بىرلەشتۈرۈلگەندىلا، ئاندىن ھەقىقىي تۈردە كۈچ-قۇدرىتىنى نامايان قىلالايدۇ ۋە ئۆتدۇ. خەلق مەنپەئىتىدىن چەتلىگەن، خەلقنىڭ ئىشەنچىدىن ۋە قوللىشىدىن ئايرىلغان ھەرقانداق ھوقۇق ئاجىز ھوقۇق ۋە ئىشەنچسىز ھوقۇقتۇر. ھازىر بەزى يولداشلارنىڭ كاللىسىدا ئاممىۋى نۇقتىئىنەزەر سۇسلىشىپ قالدى، ئۇلار ئاممىنى كۆزگە ئىلمايدىغان، ئاممىنىڭ دەردىگە كۆڭۈل بۆلمەيدىغان، ئامما ئۈچۈن ئەمەلىي ئىش قىلىپ بەرمەيدىغان بولۇپ قالدى، بەزىلەر ھەتتا ھوقۇقىدىن پايدىلىنىپ ئۆز نەپىسىگە چوغ تارتىدۇ، ئاممىنى باسىدۇ، ئاممىنىڭ مەنپەئىتىگە زىيان يەتكۈزىدۇ. بۇنداق ئەھۋاللارنى پارتىيىۋىلىك تەلىپى بويىچە ھەقىقىي تۈردە ئۆزگەرتىش كېرەك. كۈندىلىك خىزمەت ۋە تۇرمۇشتا، خەلق بىزگە ھوقۇقنى تاپشۇردى، بىز خەلق مەنپەئىتى ئۈچۈن نېمە ئىشلارنى قىلىپ بەردۇق؟ پارتىيە ۋە خەلقنىڭ مەنپەئىتىگە خىلاپلىق قىلىدىغان پىكىر ۋە سۆز-ھەرىكەت-لەردە بولدۇقمۇ-يوق؟ دېگەن مەسىلىلەر ئۈستىدە، جان-دەل بىلەن خەلق ئۈچۈن خىزمەت قىلىشتىن ئىبارەت تۈپ مەيداننى ئاساس قىلىپ، سەمىمىيەتلىك بىلەن دائىم ئويلىنىپ تۇرۇشىمىز كېرەك. بۇنداق ئۆز-ئۆزىمىزدىن ئويلىنىش ۋە ئۆز-ئۆزىمىزنى ئويپراتسىيە قىلىش پارتىيىۋىلىكىمىزنى كۈچەيتىشتە ئىنتايىن زۆرۈر.

جان-دەل بىلەن خەلق ئۈچۈن خىزمەت قىلىشتىن ئىبارەت ئاساسىي مەقسەتتە چىڭ تۇرۇش ئۈچۈن، مۇنداق ئۈچ مۇناسىۋەتنى توغرا بىر تەرەپ قىلىش زۆرۈر. بىرىنچى، يۇقىرى دەرىجىلىك ئورگان ئالدىدا جاۋابكار بولۇش بىلەن ئامما ئالدىدا جاۋابكار بولۇشنىڭ مۇناسىۋىتىنى توغرا بىر تەرەپ قىلىش كېرەك. خەلق ئالدىدا جاۋابكار بولۇش بىلەن رەھبىرىي ئورگان ئالدىدا جاۋابكار بولۇش بىردەك. بىراق بەزى رەھبىرىي كادىرلار بۇ ئىككىسىنى قارىمۇقارشى ئورۇنغا قويدۇ ياكى يۇقىرىنىڭ رايىغا بېقىپ ياخشىچاق بولۇپ، رەھبەر ئالدىدىلا جاۋابكار بولدى، ئامما ئالدىدا جاۋابكار بولمايدۇ، بۇنداق قىلىش خاتا. رەھبىرىي كادىرلار ئاممىنى كۆڭلىگە پۈكۈپ، دائىم ئاساسىي قاتلامغا چوڭقۇر چۆكۈپ، چوڭقۇر تەكشۈرۈپ تەتقىق قىلىپ، ئاممىنىڭ دەردى-ھالىنى ئىگەللىشى، ئاممىنىڭ پىكىرى ۋە ساداسىغا قۇلاق سېلىشى، ئاممىنىڭ ئىشلەپچىقىرىش ۋە تۇرمۇشتا يولۇققان ئەمەلىي قىيىنچىلىقىنى بار كۈچى بىلەن ھەل قىلىپ بېرىشى كېرەك. تۈرلۈك خىزمەتلەردە ئەمەلىيەتنى ئاساس قىلىپ، مادارىغا بېقىپ ئىش كۆرۈش، ئامما بىلەن مەسلىھەتلىشىپ ئىش كۆرۈش لازىم، ئاددىي، قوپال ئىش كۆرۈشتىن ساقلىنىش كېرەك، قانۇن-ئىنتىزامغا خىلاپلىق قىلىشقا

تېخىمۇ بولمايدۇ. ئىككىنچى، ئۆز-ئۆزىنى چەكلەش بىلەن ئامما نازارەت قىلىشنىڭ مۇناسىۋىتىنى توغرا بىر تەرەپ قىلىش لازىم. پارتىيىمىز رەھبىرىي كادىرلاردا ئۆز-ئۆزىنى چەكلەش ئېڭىنى يېتىلدۈرۈشكە ئەھمىيەت بېرىپ كەلگەن، لېكىن بۇنى ھەرگىزمۇ ئاممىنىڭ كادىرلارنى نازارەت قىلىشنىڭ ئورنىغا قويۇشقا بولمايدۇ. رېئال تۇرمۇشتا، بەزى رەھبىرىي كادىرلار ئۆزىنى دانا ھېسابلاپ، ئۆزىنى ئاممىنىڭ نازارەت قىلىشى ھاجەتسىز دەپ قارايدۇ؛ بەزىلەر ئۆز ئابرويىنى دەپ ھەقىقەتتىن چەتلەيدۇ، ئامما نازارەت قىلسا، ئىناۋىتىگە تەسىر يېتىدۇ، دەپ قاراپ، ئاممىنىڭ نازارىتىنى چەتكە قاقىدۇ؛ يەنە بەزىلەر ئاممىنىڭ پىكىرىنى كەمتەرلىك بىلەن قوبۇل قىلىش تۈگۈل، كۆڭلىدە غۇم ساقلايدۇ ھەتتا پىكىر قىلغان كىشىلەردىن زەربە بېرىپ ئۇچ ئالىدۇ. بۇنداق تونۇش ۋە قىلىقلارنىڭ ھەممىسى ئىنتايىن زىيانلىق، ئۇنى قەتئىي چۆرۈپ تاشلاش كېرەك. پارتىيە ۋە خەلقنىڭ ئىشلىرى ئالدىدا يۈكسەك مەسئۇلىيەتچان بولۇش، ئۆزىگە ئۆزى جاۋابكار بولۇش پوزىتسىيىسى بىلەن، ئاممىنىڭ نازارىتىنى ئاڭلىق تۈردە قوبۇل قىلىش كېرەك. ئۈچىنچى، كۆز ئالدىدىكى مەنپەئەت بىلەن يىراق كەلگۈسى مەنپەئەتنىڭ مۇناسىۋىتىنى توغرا بىر تەرەپ قىلىش لازىم. خەلق ئاممىسىنىڭ كۆز ئالدىدىكى مەنپەئەتى بىلەن يىراق كەلگۈسى مەنپەئەتنى بىر دەپ قارىماي، بۇ ئىككى مەنپەئەت ئىچىدە يىراق كەلگۈسى مەنپەئەت پۈتكۈل خەلقنىڭ تۈپ مەنپەئەتىگە ۋەكىللىك قىلىدۇ، بۇ ئىككى مەنپەئەت ئوتتۇرىسىدا توقۇنۇش يۈز بەرگەندە، كۆز ئالدىدىكى مەنپەئەتنى جەزمەن يىراق كەلگۈسى مەنپەئەتكە بويۇندۇرۇش كېرەك. لېكىن، ئەمەلىي خىزمەت داۋامىدا بەزى يولداشلىرىمىز كۆز ئالدىدىكى مەنپەئەتكىلا ئېتىبار بېرىدۇ، يىراق كەلگۈسى مەنپەئەتكە ئېتىبار بەرمەيدۇ، كۆز ئالدىدىكى مەنپەئەتنى دەپ خەلق ئاممىسىنىڭ يىراق كەلگۈسى مەنپەئەتىگە زىيان يەتكۈزۈشتىن باش تارتمايدۇ. بۇنداق ئىشلارنى قەتئىي تۈزىتىش كېرەك.

4. ئۆزىگە قاتتىق تەلەپ قويۇش، خالسانە تۆھپە يارىتىش، سوتسىيالىستىك ئىدىيە-ئەخلاق

قۇرۇلۇشنىڭ نەمۇنىچىلىرىدىن بولۇش

پارتىيىلىك كادىرلارنىڭ ئىدىيە-ئەخلاق قۇرۇلۇشىنى كۈچەيتىشنى پارتىيىنىڭ خاراكتېرى ۋە ئاساسىي مەقسىتى بەلگىلىگەن. ئىسلاھات-ئېچىۋېتىش ۋە سوتسىيالىستىك بازار ئىگىلىكىنى راۋاجلاندۇرۇش شارائىتىدا، پارتىيىنىڭ ھەر دەرىجىلىك رەھبىرىي كادىرلىرىنىڭ كوممۇنىستىك ئەخلاقىنى ئۆز ئەمەلىيىتىدە كۆرسىتىشى ئالاھىدە زۆرۈر. ئۆزىمىزگە قاتتىق تەلەپ قويۇپ، خالسانە تۆھپە يارىتىشىمىز، باشقىلارغا قىل دەپ تەلەپ قويۇلغانلىكى ئىشنى ئۆزىمىز ئالدى بىلەن قىلىشىمىز، باشقىلارغا قىلما دەپ تەلەپ قويۇلغان ئىشنى ئۆزىمىز

قەتئىي قىلماسلىقىمىز، ياخشى ئىدىيىۋى-ئەخلاقىي سۈپىتىمىز بىلەن كەڭ كادىرلار ۋە ئاممىنى ئورتاق كۆرەش قىلىشقا ئۇيۇشتۇرۇشىمىز ۋە يېتەكلىشىمىز لازىم.

ھازىر بەزى پارتىيە ئەزالىرىمىز جۈملىدىن بىر قىسىم رەھبىرىي كادىرلىرىمىز ئۆزىگە قاتتىق تەلەپ قويايدىغان بولۇپ قالدى، ئىدىيە-ئەخلاق جەھەتتىن تەربىيىلىنىشى بوشاشتۇرۇپ قويدى، ئىنتايىن ئاز ساندىكى كىشىلەر يامان كەيپىياتقا بېرىلىپ، تاپتىن چىقىپ، ئەخلاققا چۈشكۈنلىشىپ، جەمئىيەتتە يامان تەسىر پەيدا قىلدى. ئەخلاق ساھەسىدە، كومپارتىيە ئەزالىرى بولۇپمۇ پارتىيىلىك رەھبىرىي كادىرلار ئۆزىگە كومپارتىيە ئەزالىرى ۋە رەھبىرىي كادىرلارنىڭ يۇقىرى ئۆلچىمى بويىچە تەلەپ قويۇشى لازىم. ئامما قىلىشقا بولىدىغان بەزى ئىشلارنى رەھبىرىي كادىرلار قىلىشقا بولمايدۇ، بەزى ھاللاردا ئامما تېپىشقا بولىدىغان پۇلنى رەھبىرىي كادىرلار تېپىشقا بولمايدۇ. بازار ئىگىلىكى راۋاجلاندىرۇلۇۋاتقان ۋەزىيەتتە، ھەر بىر پارتىيە ئەزاسى نام-ئاتاق ئۆتكىلى، ھوقۇق ئۆتكىلى، پۇل ئۆتكىلى، يۈز-خاتىرە ئۆتكىلى، ساھىبجامال ئۆتكىلىدىن ئىبارەت بەش ئۆتكەلنىڭ سىنىقىدىن ئوبدان ئۆتۈشى، ئۆزىگە قاتتىق چەك قويۇپ، ئۆز نەپسىنى يىغىپ، ئەيىب-ئىشەرنىڭ ۋە ئۆزئارا بەسلىشىشنىڭ قىزىقتۇرۇشىنى توسۇشى ۋە ئۇنداق ئىشلاردىن ساقلىنىشى كېرەك. مۇشۇنداق قىلغاندىلا، ئاندىن ئۆز ھەرىكىتىمىز ئارقىلىق باشقىلارنى يېتەكلىيەلەيمىز، ئاندىن چىڭ-چىڭ سۆزلىيەلەيمىز، باشقىلارنى تەسىرلەندۈرەلەيمىز ۋە ئۇيۇشتۇرالايمىز.

ئۆزىمىزگە قاتتىق چەك قويۇش ئۈچۈن، مەسىلىنى بىخ ھالىتىدىلا ھەل قىلىشىمىز، ئىشنى كىچىكىدىن باشلىشىمىز، ئىشقا كىچىكىدىن دىققەت قىلىشىمىز لازىم. بەزى يولداشلار، رەھبىرىي كادىرلار چوڭ ئىشلاردا كەتكۈزۈپ قويمىسلا بولدى، تۇرمۇشتىكى كىچىك ئىشلاردا، مەسىلەن، ئاز-تولا يەپ-ئىچىپ، سوۋغا-سالام ئېلىپ، تۇرمۇشنىڭ ئاز-تولا راھىتىنى كۆرىدىغان ئىشلاردا ئۇلارنى بەك قىسۋەتمەسلىك كېرەك، دەپ قارايدۇ. بۇ قاراش خاتا. "كىچىك ئىشلاردىن چوڭ ئىشلارنى بىلگىلى بولىدۇ"، كىچىك ئىشلاردىمۇ ئۆزىنى يىغالمىغان يەردە، چوڭ ئىشلاردا قانداقمۇ ئۆزىنى يىغالسۇن؟ دېمەك، رەھبىرىي كادىرلار سوتسىيالىستىك ئەخلاققا نەمۇنىلىك بىلەن رىئايە قىلمەن دەيدىكەن، ئالدى بىلەن كىچىك ئىشلاردىن دىققەت قىلىپ تۇرۇشى، ئىجتىمائىي ئەخلاققا، كەسپىي ئەخلاققا ۋە ئائىلىۋى ئەخلاققا رىئايە قىلىش جەھەتتە ئۈلگە كۆرسىتىشى، ياخشى ئىشلارنى كىچىك ئىشلار دەپ قىلمايدىغان، يامان ئىشلارنى ھېچقانچە ئىش ئەمەس دەپ قىلىپ سالىدىغان ئەھۋالدىن ساقلىنىشى كېرەك. ئۆزىگە قاتتىق چەك قويۇش ئۈچۈن، ئاڭلىقلىق جەھەتتە كۈچ سەرپ قىلىش، باشقىلارنىڭ نازارىتىسىز ئەھۋالدا ئۆزى يالغۇز ئىش بېجىرىۋاتقان چاغلاردىمۇ

ھەر قانداق يامان ئىشلارنى قىلىپ قويۇشتىن ساقلىنىشى كېرەك. ئۆزىگە قاتتىق چەك قويۇش جەھەتتىكى تېخىمۇ چوڭ سىناق ئۆزىنىڭ دۇرۇس ھەرىكىتىنى ئۆمۈر بويى داۋاملاشتۇرۇپ، باشتىن-ئاخىر ئېھتىياتچان بولۇشنى ئىشقا ئاشۇرۇشتىن ئىبارەت. ئىزچىل تۈردە ئۆزىمىزگە يۇقىرى ئۆلچەم قويۇشىمىز، بولۇپمۇ نەتىجە قازانغاندا ياكى ئاخىرقى ئۆمۈرگە يەتكەندىمۇ تەلەپنى بوشاشتۇرۇپ قويماي، ئۈزلۈكسىز ئالغا بېسىشىمىز كېرەك.

سوتسىيالىستىك ئىدىيە-ئەخلاق قۇرۇلۇشىنىڭ نەمۇنىچىلىرىدىن بولۇش ئۈچۈن، سۆز بىلەن ھەرىكەت بىردەك بولۇشى لازىم. ھازىر بەزى رەھبىرىي كادىرلار سۆزلىگەن نۇتۇقلىرىدا، يازغان ماقالىلىرىدە چىرايلىق، تەسىرلىك سۆزلەرنى تىزىۋېتىدۇ، ئەمەلىي ھەرىكەتتە بولسا ئۇنىڭدىن بەك يىراقلاپ كېتىدۇ، ھەتتا ئۇنىڭ ئەكسىچە ئىش قىلىدۇ. تېخىمۇ يامىنى شۇكى، بەزىلەر كۆرۈنۈشتە ئەمەل قىلغان بولۇپ، ئاستىرتتىن خىلاپلىق قىلىدۇ، ساختىپەزلىك قىلىدۇ، بۇ بۇرژۇئا سىياسەتۋازلىرىغا خاس ئىستىلىك ۋە مىشچانلىقنىڭ پارتىيە ئىچىدىكى ئىنكاسى، شۇنداقلا پارتىيە ئىشلىرىنى تەكىتلىمەسلىكنىڭ ئىپادىسى. ئوچۇق-يورۇق بولۇش، ساپ دىل بولۇش، سۆز بىلەن ھەرىكەت بىردەك بولۇش، ھەقىقەتنى ئەمەلىيەتتىن ئىزدەش پارتىيىمىزنىڭ كومپارتىيە ئەزالىرىغا قويۇپ كېلىۋاتقان تەلپى، شۇنداقلا رەھبىرىي كادىرلارغا ئادىمچىلىك جەھەتتە قويۇلىدىغان تۈپ مىزان. ھەر بىر رەھبىرىي كادىر ئەمەلىي خىزمەتتە ھەقىقەتنى ئەمەلىيەتتىن ئىزدەشتىن ئىبارەت ئىدىيىۋى لۇشىيەنگە باشتىن-ئاخىر ئەمەل قىلىشى، خىزمەتلەرنى دوكلات قىلغاندا، نەتىجىلەرنى خۇلاسەلىگەندە مۇبالغىلەشتۈرۈۋەتمەي، يوشۇرماي، بىرنى بىر، ئىككىنى ئىككى دېيىشى كېرەك. شۇنىڭ بىلەن بىللە، ھەر دەرىجىلىك رەھبىرىي كادىرلار ئەمەلىيەتچىلىك ئىستىلىنى ئۆزى داۋاملاشتۇرۇش بىلەنلا قالماي، كۈچلۈك تەدبىر قوللىنىپ، ئۆز رايونى ۋە ئۆز ئورنىدىكى ساختىپەزلىك ئىستىلىنى قاتتىق توسۇشى لازىم. شۇنداق بىر خىل مۇھىت يارىتىش كېرەككى، تۆۋەن دەرىجىلىك ئورۇنلار ياخشى ئىش بولسا ياخشى ئىشنى، يامان ئىش بولسا يامان ئىشنى مەلۇم قىلىدىغان، يۇقىرى دەرىجىلىك ئورۇنلار ياخشى ئىش ھەققىدىكى مەلۇماتكىمۇ، يامان ئىش ھەققىدىكى مەلۇماتكىمۇ قۇلاق سالىدىغان بولسۇن. شۇنداق بىر خىل كەيپىيات يارىتىش كېرەككى، كىمكى ساختىپەزلىك قىلسا ياكى قول ئاستىدىكى ئورۇننىڭ ساختىپەزلىك قىلىشىغا يول قويسا، ئومۇمىي ئۇقتۇرۇش چىقىرىلىپ ياكى جامائەت ئالدىدا ئاشكارا قىلىنىپ، تېگىشلىك چارە كۆرۈلىدىغان بولسۇن. جەمئىيىتىمىزدە، پارتىيىمىز ئىچىدە ھەقىقەتنى ئەمەلىيەتتىن ئىزدەيدىغان كىشىلەر

زىيان تارتىدىغان، ساختىپەز كىشىلەر پايدا ئالدىغان ئەھۋالنىڭ سادىر بولۇشىغا ھەرگىز يول قويماستىنلا، شۇنداق قىلغاندىلا، ئاندىن پۈتۈن پارتىيە ۋە پۈتۈن جەمئىيەتتە راست سۆزلەيدىغان، ئەمەلىي ئىش قىلىدىغان، ئەمەلىي ئۈنۈمگە ئەھمىيەت بېرىدىغان ياخشى كەيپىياتنى تىكلەش، ھەر دەرىجىلىك رەھبىرىي كادىرلارنىڭ كەسپىي ئەخلاق سەۋىيىسىنى ۋە پەزىلەت سەۋىيىسىنى كۆرۈنەرلىك يۇقىرى كۆتۈرگىلى بولىدۇ.

5. تەنقىد ۋە ئۆز-ئۆزىنى تەنقىد قىلىش قورالنى قولغا ئېلىپ، پارتىيە ئىچىدە ئىجابىي

جەھەتتىن ئىدىيىۋى كۈرەشنى قانات يايدۇرۇش لازىم

تەنقىد ۋە ئۆز-ئۆزىنى تەنقىد قىلىشنى قانات يايدۇرۇش پارتىيىمىزنىڭ ئۈچ چوڭ ئىستىلىنىڭ بىرى. تەنقىد ۋە ئۆز-ئۆزىنى تەنقىد قىلىشتىن ئىبارەت بۇ قورالنى توغرا ئىشلىتىش رەھبىرىي كادىرلارنىڭ ساپاسىنى ئۆستۈرۈش، پارتىيىۋىلىكنى كۈچەيتىشنىڭ مۇھىم مەزمۇنى ۋە ئۈنۈملۈك ئۇسۇلى.

تەنقىد ۋە ئۆز-ئۆزىنى تەنقىد قىلىشتىن ئىبارەت ياخشى ئەنئەنىنى ئەسلىگە كەلتۈرۈپ ۋە جارى قىلدۇرۇپ، ئىجابىي جەھەتتىن ئىدىيىۋى كۈرەشنى قانات يايدۇرۇشتا چىڭ تۇرۇش رەھبەرلىك بەنزىسىنىڭ ئىدىيىۋى-سىياسىي قۇرۇلۇشىنى كۈچەيتىشتىكى بىر مۇھىم ھالقىدىن ئىبارەت. شۇنى كۆرۈشىمىز لازىمكى، يېقىنقى يىللاردىن بۇيان، ئاز بولمىغان جايلار ۋە ئورگانلاردا تەنقىد ۋە ئۆز-ئۆزىنى تەنقىد قىلىشنى قانات يايدۇرۇش كۈچلۈك بولماسلىق، ياخشى بولماسلىق ئەھۋاللىرى ساقلىنىپ كېلىۋاتىدۇ، بۇ، پارتىيە تۇرمۇشىنىڭ ساغلام بولمايۋاتقانلىقىنىڭ ئىپادىسى. مەسىلەن، بەزى يولداشلار بەنزە ئىچىدىكى ناچار خاھىشلارنى ئاغزىنىڭ ئۈچىدىلا ئېيتىپ ئۆتۈپ كېتىدۇ؛ بەزىلەر يولداشلارنىڭ يېتەرسىزلىكى، خاتالىقىنى كۆرسە، تولۇپ تاشقان قىزغىنلىق بىلەن ياردەم بەرمەي، ئەكسىچە ئىچى قارىلىق قىلىدۇ، ھەتتا ئۇنى مەسئۇلىيەتسىزلىك بىلەن ئۆز مەيلىچە تارقىتىۋېتىدۇ. بۇنداق خاتا ئىدىيە ۋە قىلمىشلارنىڭ كاساپىتىدىن ناچار خاھىشلار ۋاقتىدا تۈزىتىلمەيدۇ، پارتىيە ئىنتىزامى، ھۆكۈمەت ئىنتىزامىنىڭ چەكلەش كۈچى زور دەرىجىدە ئاجىزلاپ كېتىدۇ، پارتىيە ئىچىدىكى نازارەتچىلىكنىڭ رولىنى جارى قىلدۇرۇشقا تەسكە چۈشىدۇ. ئىسلاھات-ئېچىۋېتىش، سوتسىيالىستىك بازار ئىگىلىكىنى تەرەققىي قىلدۇرۇش شارائىتىدا، بىز نۇرغۇنلىغان قاتتىق سىناقلارغا دۇچ كەلمەكتىمىز. پارتىيە ئىچىدە ئىجابىي جەھەتتىن ئىدىيىۋى كۈرەشنى كۈچەيتىپ، تەنقىد ۋە ئۆز-ئۆزىنى تەنقىد قىلىشنى قانات يايدۇرساق، بىز ئەگرى يولنى ئازراق باسمىز، خاتالىقنى ئازراق سادىر قىلىمىز،

ئازراق ئېغىش يۈز بەرگەن تەقدىردىمۇ ۋاقتىدا تۈزىتىپ كېتەلەيمىز. ئىللەتلەرى بار يولداشلارنى ۋاقتىدا ئاگاھلاندۇرۇش، ساقلنىۋاتقان يېتەرسىزلىك، خاتالىقلىرىنى دوستانە كۆرسىتىپ بېرىش، ماھىيەتتە، بۇ يولداشلارنى ئاسراش ۋە ئۇلارغا ياردەم بېرىشتىكى ئەڭ ياخشى ئۇسۇلدۇر.

تەنقىد ۋە ئۆز-ئۆزىنى تەنقىد قىلىش قورالنى قولغا ئېلىپ، ئىجابىي جەھەتتىن ئىدىيىۋى كۈرەشنى قانات يايدۇرۇشتا، لىبېرالزىمغا، ياخشىچاقلىققا قارشى تۇرۇش لازىم. ھەر بىر يولداش ئۆزىگە قاتتىق تەلەپ قويۇشى، ساپ دىل بولۇشى، ئۆزىنىڭ ئىدىيە ۋە خىزمەت ئەمەلىيىتىگە بىرلەشتۈرۈپ، ئۆزىنىڭ كەمچىلىك، يېتەرسىزلىك ۋە خاتالىقلىرىغا جىددىي قاراپ، ئۆز-ئۆزىنى تەنقىد قىلىشنى ئەستايىدىل ئېلىپ بېرىشى، ھەقىقىي ئەھۋالنى ئىنكاس قىلىپ، ھەقىقىي ئىدىيىنى ئاشكارىلاپ، ئۆزىنىڭ ئىچ-باغرىنى يېرىپ كۆرۈشكە جۈرئەت قىلىشى كېرەك. ئاممىنىڭ ئىنكاسى بىرقەدەر كۆپ بولغان مەسىلىلەرنى، بولۇپمۇ پاك-تەلەپچان بولۇش جەھەتتىكى مەسىلىلەرنى ئەينەن چۈشەندۈرۈپ، ئۆزى تەكشۈرۈپ ئۆزى تۈزىتىش ھەمدە سەۋەبىنى تەھلىل قىلىپ، ساۋاقلارنى قوبۇل قىلىپ، ياخشىلاش تەدبىرلىرىنى ئوتتۇرىغا قويۇش لازىم. يولداشلار ئارا پەردىشەپنى بۇزۇپ تاشلاشقا جۈرئەت قىلىش، بىر-بىرىگە سەمىمىي مۇئامىلىدە بولۇش، گۇپياڭچىلىققا، پەس، چاكانا قىلىقلارغا قارشى تۇرۇش لازىم. تەنقىد قىلىنغان يولداشلار باشقىلارنىڭ پىكرىنى كەمتەرلىك بىلەن قوبۇل قىلىشى، بولۇپمۇ ئاساسىي رەھبىرىي يولداشلار تەنقىدىنى چىن كۆڭلىدىن قارشى ئېلىشى كېرەك، تەنقىد بەرگەنلەرنى بېسىشقا بولمايدۇ، زەربە بېرىپ ئوچ ئېلىشقا تېخىمۇ بولمايدۇ. رەھبەرلەر ئارا تەنقىدىنى قانات يايدۇرۇشتا، ئاساسىي مەسىلىنى تۇتۇۋېلىپ، ھەم ئىدىيىنى ئېنىقلاش، ھەم يولداشلار بىلەن ئىتتىپاقلىشىش مەقسىتىگە يېتىش، ھەقىقەتنى ئەمەلىيەتتىن ئىزدەشتە، كىشىلەرنى داۋىلى بىلەن قايىل قىلىشتا چىڭ تۇرۇش، پىرىنسىپسىز ماجىرا توغدۇرماسلىق كېرەك. دېموكراتىك تۇرمۇش يىغىنى ھەرگىزمۇ ئارتۇقچى-لىقنى سۆزلەش يىغىنى، تۆھپىلەرنى تەرىپلەش يىغىنى بولماستىن، بەلكى كىشىلەرنىڭ مېڭىسىنى سەگىتىد-غان يىغىن، ھەممە كىشى تەربىيە ئالدىغان يىغىن بولۇشى كېرەك. ئەمەلىيەت ئىسپاتلىدىكى، پارتىيىۋىلىك پىرىنسىپىدا چىڭ تۇرىدىغانلا بولساق، تەنقىد ۋە ئۆز-ئۆزىنى تەنقىد قىلىشنى قانات يايدۇرغىلى، رەھبىرىي كادىرلارنىڭ پارتىيىۋىلىكىنى زور دەرىجىدە كۈچەيتكىلى، رەھبەرلىك بەنزىسىنىڭ ئىدىيىۋى-سىياسىي قۇرۇلۇشىنى زور بىر قەدەم ئالغا سىلجىتىش بولىدۇ.

6. ئادىل، ھەققانى بولۇش، ياخشىلارنىلا ئىشقا قويۇش، ئادەم ئىشلىتىش جەھەتتىكى

ئاتوغرا ئىستىللارنى قەتئىي توسۇش ۋە تۈزىتىش لازىم

پارتىيىنىڭ ئاساسىي لۇشىيەندە يۈز يىلغىچە تەۋرەنمەي چىڭ تۇرۇپ، جۇڭگوچە سوتسىيالىزم قۇرۇش-

تىن ئىبارەت ئۇلۇغ ئىشنى غەلبىلىك ئىلگىرى سۈرۈشنىڭ ھالقىسى پارتىيىدە، ئادەمدە. ئادەم تاللاش،

ئادەم ئىشلىتىشتە پارتىيىنىڭ پرىنسىپى قەتئىي يولغا قويۇش-قوياالماسلىق رەھبىرىي كادىرلارنىڭ پارتىيىدە-

لىكىنى سىنايدىغان سىناق تۇرۇ. پارتىيىنىڭ 11-نۆۋەتلىك مەركىزىي كومىتېت 3-ئومۇمىي يىغىنىدىن بۇيان،

ھەر دەرىجىلىك پارتكوم ۋە تەشكىلىي تارماقلار پارتىيىنىڭ ياخشىلارنىلا ئىشقا قويۇشتىن ئىبارەت كادىرلار

لۇشىيەندە چىڭ تۇرۇپ، كادىرلار قوشۇنىنى "تۆتلەشتۈرۈش" فاھجىنى ۋە ھەم ئەخلاقلىق ھەم قابىلىيەتلىك

بولۇش پرىنسىپىنى ئىزچىل ئىجرا قىلىپ، ئادەم ئىشلىتىش جەھەتتىكى ئاتوغرا ئىستىللارنى توسۇش ۋە

تۈزىتىش جەھەتتە كۆپ خىزمەتلەرنى ئىشلىدى ۋە ھارماي-تالماي تىرىشچانلىق كۆرسەتتى. لېكىن بەزى

جايلار ۋە تارماقلاردا، ئادەم ئىشلىتىش جەھەتتىكى ئاتوغرا ئىستىللار مەسىلىسى يەنىلا خېلى گەۋدىلىك

بولۇپ، كەڭ كادىرلار ۋە ئاممىنىڭ نارازىلىقىنى قۇزغىماقتا. بۇنىڭغا قارىتا يولداش جياڭ زېمىن كۆپ

قېتىم مۇنداق دەپ كۆرسەتتى: "ئادەم ئىشلىتىش جەھەتتە ساقلىنىۋاتقان بۇ ئاتوغرا ئىستىللار ۋە چىرىكلىك

ھادىسىلەرنىڭ پارتىيە ئىچى ۋە سىرتىدىكى تەسىرى ئىنتايىن يامان، زىيىنى ئىنتايىن چوڭ. قاتتىق

تەدبىرلەرنى قوللىنىپ رەتكە سېلىپ، بۇ خىل ئاتوغرا ئىستىللارنى قەتئىي توسۇش، بۇ خىل چىرىكلىك

ھادىسىلەرنى قەتئىي تۈگىتىش كېرەك" يولداش جياڭ زېمىننىڭ بۇ سۆزىدە ھەم ئادەم ئىشلىتىش

جەھەتتىكى ئاتوغرا ئىستىللارنىڭ ئېغىرلىقى ۋە زىيىنى كەسكىنلىك بىلەن كۆرسىتىپ بېرىلدى، ھەم

مەركەزنىڭ بۇ خىل ئاتوغرا ئىستىللارنى تۈزىتىشكە تۇتقان قەتئىي پوزىتسىيىسى ئىپادىلەندى، ئۇنىڭغا بىز

ھەر بىر رەھبىرىي كادىر يۈكسەك ئېتىبار بېرىشىمىز لازىم.

بىرىنچىدىن، ئادەم ئىشلىتىش جەھەتتىكى ئاتوغرا ئىستىللارنىڭ ئالدىنى ئېلىش ۋە ئۇنى تۈزىتىشنىڭ

ئىنتايىن مۇھىملىقى ۋە تەخىرىسزلىكىنى تولۇق تونۇپ يېتىش لازىم. تارىختىكى چىرىكلىكلەر ئىچىدە زىيىنى

ئەڭ چوڭ بولغىنى ئەمەلدارلارنى باشقۇرۇشتىكى چىرىكلىك ئىدى، بىز تارىخنى ئۆرنەك قىلىشىمىز لازىم.

ھازىر بەزى رەھبىرىي كادىرلار ئادەم ئىشلىتىش جەھەتتە پارتىيىنىڭ كادىرلار لۇشىيەنى ۋە ئادەم ئىشلىتىش

قەتئىي توسۇش ۋە تەكشۈرۈپ بىر تەرەپ قىلىش لازىم. پۈتۈن پارتىيىدىكى يولداشلار پارتىيە ئىشلىرىغا يۈكسەك دەرىجىدە مەسئۇل بولۇش روھى بىلەن، ئادەم ئىشلىتىش جەھەتتىكى ناتوغرا ئىستىللار بىلەن قەتئىي كۈرەش قىلىشى لازىم. مەيلى قانداق ئادەمگە چېتىشلىق بولۇشىدىن قەتئىي نەزەر، ئەستايىدىل تەكشۈرۈش لازىم؛ مەنەپ ئۈچۈن قاتراپ يۈرگەنلەر، مەنەپ تەلەپ قىلغانلارنى قاتتىق تەنقىد قىلىش، مۇشۇ يول بىلەن ئۆستۈرۈلگەنلەرنى رەھبەرلىك ئورنىدىن قەتئىي چۈشۈرۈۋېتىش كېرەك؛ مەنەپ سېتىۋالغان، مەنەپ ساتقانلارنىڭ بىرى بايقالسا، بىرنى ئەستايىدىل تەكشۈرۈپ بىر تەرەپ قىلىش ھەمدە پارتىيە ئىنتىزامى ۋە دۆلەت قانۇنى بويىچە قەتئىي جازالاش لازىم؛ ئالدامچىلىق ۋاسىتىسى بىلەن مەنەپنى قولغا كەلتۈرۈۋالغانلارنى قاتتىق تەكشۈرۈپ بىر تەرەپ قىلىش ھەمدە ئالاقىدار كىشىلەرنىڭ جاۋابكارلىقىنى سۈرۈشتە قىلىش، شۇنىڭ بىلەن بىرگە ئەستايىدىل يەكۈنلەپ، ئۇنىڭدىن ساۋاق ئېلىش لازىم. ئادەم ئىشلىتىش جەھەتتىكى ناتوغرا ئىستىللارنىڭ ئالدىنى ئېلىش ۋە ئۇنى تۈزىتىشتە، يىراق كەلگۈسىدىن قارىغاندا، كادىرلار ئىشلىرى تۈزۈمى جەھەتتىكى ئىسلاھاتنى چوڭقۇرلاشتۇرۇش كېرەك. يېڭى ۋەزىيەتنىڭ تەلپىگە ئاساسەن، مۇنەۋۋەر ئىختىساسلىق خادىملارنىڭ ئۆز كارامىتىنى كۆرسىتىشىگە ھەقىقىي كاپالەتلىك قىلغىلى بولىدىغان، ئادەم ئىشلىتىش جەھەتتىكى ناتوغرا ئىستىللاردىن ئۈنۈملۈك ساقلانغىلى بولىدىغان بىر يۈرۈش يېڭىچە ئادەم ئىشلىتىش مېخانىزمىنى ساغلاملاشتۇرۇپ ۋە مۇكەممەللەشتۈرۈپ، كادىرلارنى تاللاپ ئۆستۈرۈش، ئىشقا قويۇش خىزمىتىنى پەيدىنپەي تۈزۈملەشتۈرۈش، قانۇنلاشتۇرۇش يولىغا سېلىش لازىم.

7. دېموكراتىيە-مەركەزلەشتۈرۈش تۈزۈمى پىرىنسىپىنى ئىزچىللاشتۇرۇپ، پارتىيىنىڭ تەشكىلىي ئىنتىزامى ۋە سىياسىي ئىنتىزامىغا قاتتىق رىئايە قىلىش كېرەك. دېموكراتىيە-مەركەزلەشتۈرۈش تۈزۈمى پارتىيىمىزنىڭ تۈپ تەشكىلىي تۈزۈمى، پارتىيىمىزنىڭ سىياسىي ئەۋزەللىكىدىن ئىبارەت، پارتىيىنىڭ 14-نۆۋەتلىك مەركىزىي كومىتېتى 4-نومۇمى يىغىنىدىن بۇيان، ھەر دەرىجىلىك رەھبىرىي كادىرلارنىڭ دېموكراتىيە-مەركەزلەشتۈرۈش تۈزۈمى پىرىنسىپىنى ئىزچىللاشتۇرۇپ، چوڭ-چوڭ مەسئۇلەرنى كولىكتىپ مۇزاكىرە قىلىپ بەلگىلەش، رەھبەرلىك بەنزىلىرىنىڭ ئىتتىپاقىنى كۈچەيتىش، تەشكىلىي ئىنتىزام، سىياسىي ئىنتىزاملارغا رىئايە قىلىش جەھەتلەردىكى ئەھۋالنى ئومۇمىي

جەھەتتىن ياخشى بولدى، لېكىن بەزى رەھبىرىي كادىرلاردا تەشكىل كۆز قارىشى، ئىنتىزام كۆز قارىشى، ئۆزىنى تۇتۇۋېلىش ئېڭى ئاجىزلىشىپ كېتىش، تار مەھكىمىچىلىك، لىبېرالزم ئەۋج ئېلىپ كېتىش مەسىلىسى يەنىلا مەۋجۇت بولۇپ تۇرۇۋاتىدۇ، بۇنىڭ نەتىجىسىدە بەزى جەيلار ۋە ئورۇنلار بىر تەرەپلىمە ھالدا قىسمەن مەنپەئەتنى قوغلىشىپ، مەركەزنىڭ فاڭجېن، سىياسەتلىرى ۋە يۇقىرىنىڭ كۆرسەتمىلىرىگە نىسبەتەن كۆڭلىگە ياققانلىرىنى ئىجرا قىلىدىغان، كۆڭلىگە ياقمىغانلىرىنى ئىجرا قىلمايدىغان ئەھۋاللار كېلىپ چىقتى؛ بەزىلىرى "يۇقىرىدا سىياسەت بولسا، تۆۋەندە قارشى تەدبىر بار" دېگەننى يولغا قويۇپ، قىل دېگەننى قىلمايدىغان، قىلما دېگەننى قىلىدىغان بولدى. يەنە بەزى رەھبىرىي كادىرلار ئۆزىنى پارتىيە تەشكىلىنىڭ سىرتىغا قويۇپ، مەسئۇلىيەتسىز ھالدا ئاغزىغا كەلگەننى سۆزلەۋەردى. گەرچە بۇنداق ئەھۋاللار ئاز ساندىكى رەھبىرىي كادىرلاردا كۆرۈلگەن بولسىمۇ، لېكىن ئۇ مەركەز ۋە دۆلەت ھوقۇقىنىڭ نورمال يۈرگۈزۈلۈشىگە دەخلى يەتكۈزۈپ، دۆلەت مەنپەئىتى ۋە ئومۇمىي مەنپەئەتكە زىيان سالدى، پارتىيىنىڭ ئىتتىپاقلىقى ۋە بىرلىكىگە بۇزغۇنچىلىق قىلىپ، پارتىيە تەشكىلى ۋە ئىنتىزامىنى بوشاشتۇرۇپ، پارتىيىنىڭ جەڭگىۋار كۈچىنى ئاجىزلاشتۇرۇۋەتتى. بۇنىڭغا نىسبەتەن بىزدە سەگەك تونۇش بولۇشى كېرەك.

نۆۋەتتە، رەھبىرىي كادىرلار ئىنتىزامغا رىئايە قىلىش جەھەتتە نۇقتىلىق ھالدا مۇنداق ئۈچ مەسىلىنى ھەل قىلىشى كېرەك. بىرىنچى، مەركەزنىڭ نوپۇزىنى ئاڭلىق قوغداش كېرەك. پارتىيە ۋە خەلقنىڭ ئالدى ئالدى مەنپەئىتى مەركەزنىڭ نوپۇزىغا باغلىق بولىدۇ. مەركەزنىڭ نوپۇزىنى قوغداش دېگەنلىك سىياسىي جەھەتتە، ئىدىيە جەھەتتە، ھەرىكەت جەھەتتە يولداش جياڭ زېمىن يادرولۇقىدىكى پارتىيە مەركىزىي كومىتېتى بىلەن يۈكسەك دەرىجىدىكى بىردەكلىكنى ساقلاش دېگەنلىكتۇر. مەركەزنىڭ لۇشىەن، فاڭجېن، سىياسەتلىرىنى ھەرقايسى جايلار، ھەرقايسى تارماقلار ئەمەلىيەتكە بىرلەشتۈرۈپ، ئىجادچانلىق بىلەن ئىجرا قىلىپ، مەركەزنىڭ ئەمىر-پەرمانلىرىنىڭ توسالغۇسىز يۈرگۈزۈلۈشىگە كاپالەتلىك قىلىشى كېرەك، ئەھۋالنىڭ ئالاھىدە ئىكەنلىكىنى باھانە قىلىپ، ھەركىم ئۆز بىلگىنىچە ئىش قىلىشقا بولمايدۇ، بولۇپمۇ پارتىيە مەركىزىي كومىتېتى ۋە گوۋۇيۈەن ئېنىق بەلگىلىمە چىقارغان ئىشلاردا ئىككى يۈزلىمىلىك قىلىپ، باشقىچە يول توتۇشقا تېخىمۇ بولمايدۇ. تەشكىلىسىزلىك، ئىنتىزامسىزلىق قىلىدىغان، قىل دېگەننى قىلماي، قىلما دېگەننى قىلىدىغان قىلمىشلارغا قەتئىي قارشى تۇرۇش لازىم. ھەر دەرىجىلىك رەھبەرلىك بەنزىلىرى دېڭ شياۋپىڭنىڭ جۇڭگوچە

سوتسىيالىزم قۇرۇش نەزەرىيىسى ۋە پارتىيىنىڭ ئاساسىي لۇشىيەنى ئاساسىدىكى ئىتتىپاقلىقنى قوغدىشى ۋە كۈچەيتىشى لازىم. ئىتتىپاقلىقنى تەكىتلەشتە چوقۇم ئومۇمىيلىققا ئېتىبار بېرىپ، پارتىيە ۋە دۆلەتنىڭ ئومۇمىي مەنپەئىتى بىلەن جايلار مەنپەئىتى، تارماقلار مەنپەئىتىنىڭ مۇناسىۋىتىنى توغرا بىر تەرەپ قىلىپ، پارتىيە ۋە دۆلەتنىڭ مەنپەئىتىنى باشتىن-ئاخىر بىرىنچى ئورۇنغا قويۇش، ئومۇمىي مەنپەئەتكە خىلاپ كېلىدىغان بارلىق قىلمىشلارنى، بولۇپمۇ يەرلىك قورۇقچىلىق قىلمىشلىرىنى تۈزىتىش لازىم.

ئىككىنچى، ئىنتىزامنى كۈچەيتىش بىلەن ئىسلاھات ئېلىپ بېرىش، يېڭىلىق يارىتىشنىڭ مۇناسىۋىتىنى ئىدىيە جەھەتتىن توغرا تونۇش كېرەك. ئىسلاھات-ئېچىۋېتىش ئىشنى يولغا قويۇش ۋە سوتسىيالىستىك بازار ئىگىلىكى تۈزۈلمىسىنى بەرپا قىلىش بىزدىن ئىدىيە ئازاد بولۇپ، پارتىيىنىڭ لۇشىيەن، فاججېن، سىياسەتلىرىنى ئۆز رايونىمىز، ئۆز تارمىقىمىزنىڭ كۆنكەرت ئەھۋالىغا بىرلەشتۈرۈپ، ئىجادچانلىق بىلەن خىزمەت ئېلىپ بېرىشنى تەلەپ قىلىدۇ. شۇنىڭ بىلەن بىرگە، يەنە ئىنتىزامنى كۈچەيتىپ، پارتىيىنىڭ قائىدە-نەزاملارنى قوغداپ، پۈتۈن پارتىيىنىڭ ئىدىيە جەھەتتىكى، سىياسىي جەھەتتىكى يۈكسەك بىردەكلىكىنى ۋە تەشكىلىي جەھەتتىكى، ھەرىكەت جەھەتتىكى يۈكسەك بىرلىكىنى ساقلاش لازىم. شۇنى ئېنىق بىلىش لازىمكى، ئىنتىزامنى كۈچەيتىش بىلەن ئىسلاھات ئېلىپ بېرىش، يېڭىلىق يارىتىش دىئالېكتىك ھالدا بىرلىككە كەلگەن بولىدۇ، ئىسلاھاتتا ئىنتىزام بولمىسا بولمايدۇ، ئىنتىزامنى ئىجرا قىلىشتىن مەقسەت ئىسلاھاتقا تېخىمۇ ياخشى كاپالەتلىك قىلىش. دەرۋەقە، ئىسلاھاتتا بەزى كونا زامكىلارنى بۇزۇپ تاشلاشقا توغرا كېلىدۇ، لېكىن ئىسلاھاتنىڭ بۇزۇپ تاشلايدىغىنى پارتىيىنىڭ ئىنتىزامى بولماستىن، بەلكى ئەقىلگە مۇۋاپىق بولمىغان، ئىشلەپچىقىرىش كۈچلىرىنىڭ تەرەققىياتىغا توسقۇنلۇق قىلىدىغان كونا قائىدە-يوسۇنلاردىنلا ئىبارەت. شۇنىڭغا ئوخشاشلا ئىنتىزامنىڭ چەكلەيدىغىنىمۇ پەقەت قائىدىدىن چىقىپ كەتكەن قىلمىشلار بولۇپ، ئۇ كىشىلەرنىڭ ئىسلاھات ئېلىپ بارىدىغان پۈت-قوللىرىنى چۈشەپ قويمايدۇ.

ئۈچىنچى، ئىنتىزام كۆز قارىشىنى كۈچەيتىپ، پارتىيىنىڭ ئوبرازىنى ئاڭلىق قوغداپ، تەشكىلنىڭ ئورۇنلاشتۇرۇشىغا بويسۇنۇش لازىم. ھەر بىر رەھبىرىي كادىر ھەر ۋاقىت ئۆزىنىڭ پارتىيىنىڭ بىر ئەزاسى ئىكەنلىكىنى ئېسىدە تۇتۇشى، ھەر ۋاقىت پارتىيە ئىنتىزامىنىڭ چەكلىمىسىنى ئېسىدە تۇتۇشى، ھەر ۋاقىت ئۆزىنىڭ سۆز-ھەرىكەتلىرى ئارقىلىق پارتىيىنى قوغدىشى كېرەك. پارتىيە ئەزالىرى ۋە رەھبىرىي كادىرلارنىڭ

پارتىيە تۇرمۇشىدا كۆرۈلگەن مەسىلىلەرنى ئەلۋەتتە ئوتتۇرىغا قويۇش مەسئۇلىيىتى بار، لېكىن توغرا ئۇسۇلنى قوللىنىشى، پارتىيە ئىچىدىكى مەسىلىلەرنى تەھلىل قىلغاندىمۇ ھەقىقەتنى ئەمەلىيەتتىن ئىزدەش پوزىتسىيىدە سىنى تۇتۇشى كېرەك. رەھبىرىي كادىرلار ھەرىكەت جەھەتتە پارتىيىنى ئاڭلىق قوغدىشى، پارتىيە ئىنتىزامىغا قاتتىق رىئايە قىلىشى، بولۇپمۇ قىسمەن مەنپەئەت بىلەن ئومۇمىي مەنپەئەتنىڭ، شەخس بىلەن تەشكىلنىڭ مۇناسىۋىتىگە چېتىلىدىغان ئىشلاردا ئومۇملۇققا ئاڭلىق ئېتىبار بېرىپ، پارتىيىنىڭ چاقىرىقلىرىنى ئاڭلىشى، تەشكىلنىڭ ئورۇنلاشتۇرۇشىغا ئاڭلىق بويىسۇنۇشى كېرەك، لىبېراللىزم بىلەن شۇغۇللىنىشىغا قەتئىي يول قويۇلمايدۇ. شۇنىڭ بىلەن بىرگە، پارتىيە ئىنتىزامىغا خىلاپلىق قىلغانلارنى ھەرگىزمۇ رايىغا قويۇپ بەرمەسلىك، ئۇلارنىڭ مەسىلىسىنى ئەستايىدىل بىر تەرەپ قىلىش كېرەك.

8. جاپاغا چىداپ كۈرەش قىلىش روھىنى زور كۈچ بىلەن جارى قىلدۇرۇپ، ھۆكۈمەت ئىشلىرىدا تىرىشچان، پاك بولۇش لازىم

جاپاغا چىداپ كۈرەش قىلىش روھى جۇڭخۇا مىللەتلىرىنىڭ ئەنئەنىۋى گۈزەل ئەخلاقى، شۇنداقلا جۇڭگو كومپارتىيىسىنىڭ ئېسىل ئەنئەنىسى. پارتىيىمىز مەملىكىتىمىزنىڭ ئىنقىلاب ۋە قۇرۇلۇشىغا رەھبەرلىك قىلىش داۋامىدا، جاپاغا چىداپ كۈرەش قىلىدىغان، ھارماي-تالماي ئالغا ئىنتىلىدىغان روھىي كەيپىياتنى ساقلاپ كەلدى. بۇمۇ پارتىيىمىزنىڭ ئارقا-ئارقىدىن غەلىبىلەرنى قولغا كەلتۈرۈلۈشىدىكى مۇھىم سەۋەب ھېسابلىنىدۇ. لېكىن، سوتسىيالىستىك بازار ئىگىلىكىنى تەرەققىي قىلدۇرۇش شارائىتىدا، بىر قىسىم پارتىيە ئەزالىرى ۋە رەھبىرىي كادىرلاردا پارتىيىنىڭ جاپاغا چىداپ كۈرەش قىلىش، تىرىشچان، ئىقتىسادچان بولۇشتەك ياخشى ئەنئەنىسى، ياخشى ئىستىللىرى ئۈنۈتۈپ قېلىندى، بەزىلەردە ھەتتا پۈتۈنلەي دېگۈدەك يوقىتىپ قويۇلدى. ھەشەمەتچىلىك قىلىش، سۆلەتۈزلىك قىلىش، بۇزۇپ چېچىپ ئىسراپ قىلىش ھادىسىلىرى ئاز بولمىغان جايلار ۋە ئورۇنلاردا ئەۋج ئېلىپ كەتمەكتە. بۇ مەسىلىلەرنى ھەل قىلىش ئۈچۈن، جاپاغا چىداپ كۈرەش قىلىش ئېسىل ئەنئەنىسىنى زور كۈچ بىلەن ئۇلغايىتىش كېرەك. پارتىيىلىك كادىرلار خەلقنىڭ چاكىرى بولغاندىكىن، جاپاغا چىداپ كۈرەش قىلىش روھىنى باشلامچىلىق بىلەن جارى قىلدۇرۇپ، تىرىشچان، ئىقتىسادچان بولۇش خىسلىتىنى ساقلىشى كېرەك. دۆلىتىمىز تەرەققىي قىلىۋاتقان دۆلەت، ئاھالىسى كۆپ، ئاساسى ئاجىز، كىشى بېشىغا توغرا كېلىدىغان بايلىقى ئاز، رايونلارنىڭ تەرەققىياتى تەكشى

ئەمەس. ھازىر 58 مىليون يېزا ئاھالىسىنىڭ كىيىم پۈتۈن، قوساق توق بولۇش مەسىلىسى تېخى ھەل قىلىنغىنى يوق، شەھەرلەردىكى بىر قىسىم ئىشچى-خىزمەتچىلەرنىڭ تۇرمۇشى تېخى قىيىنچىلىق ئىچىدە ئۆتۈۋاتىدۇ. بىز مۇشۇ ئەسىرنىڭ ئاخىرىدا ھاللىق سەۋىيىگە يېتىشى، كېيىنكى ئەسىرنىڭ ئوتتۇرىلىرىدا ئوتتۇرا ھال تەرەققىي تاپقان دۆلەتلەرنىڭ سەۋىيىسىگە يېتىشىۋېلىشىنى نىشان قىلىپ، سوتسىيالىستىك زامانىۋىلاشتۇرۇش قۇرۇلۇشى ئېلىپ بېرىۋاتىمىز، مۇشۇنداق بىر ئاساسىي دۆلەت ئەھۋالى بىزنىڭ جاپاغا چىداپ كۈرەش قىلىشىمىزنى بەلگىلىدى. بۇنىڭدىن كېيىن بىز تەرەققىي قىلغان، بېيىغان تەقدىردىمۇ، جاپاغا چىداپ كۈرەش قىلىش روھىنى تەكىتلىمەسلىككە ھېچقانداق ئاساسىمىز يوق. يولداش جياڭ زېمىن مەركىزىي ئىنتىزام تەكشۈرۈش كومىتېتىنىڭ 8-قېتىملىق ئومۇمىي يىغىنىدا يەنە تەنتەنىلىك ھالدا پۈتۈن پارتىيىگە تەكىتلەپ مۇنداق دېدى: "بىز پۈتۈن مەملىكەتتە جاپاغا چىداپ كۈرەش قىلىدىغان ياخشى كەيپىياتنى شەكىللەندۈرۈشىمىز، ئالدى بىلەن پارتىيە ئىچىدە جاپا-مۇشەققەتكە چىداپ، ئاددىي-ساددا بولۇش، تىرىشچان-ئىقتىسادچان بولۇش ئىستىلىنى كەڭ ئەۋج ئالدۇرۇشىمىز لازىم." ھەر بىر پارتىيىلىك كادىر، بولۇپمۇ پارتىيىلىك رەھبىرىي كادىر پارتىيىنىڭ تەلىپىگە بىنائەن باشتىن-ئاخىر پارتىيىنىڭ ئېسىل ئەنئەنىسىنى ساقلىشى ۋە جارى قىلدۇرۇشى، جاپاغا چىداپ كۈرەش قىلىشى، ھۆكۈمەت ئىشلىرىدا تىرىشچان، پاك بولۇشى، ھوقۇقىدىن پايدىلىنىپ ئۆز نەپسىگە چوغ تارتىش، ھەشىمەتچىلىك قىلىش، راھەت-پاراغەتكە بېرىلىپ بۇزۇپ چىقىش ئەھۋاللىرىغا قەتئىي قارشى تۇرۇشى كېرەك.

جاپاغا چىداپ كۈرەش قىلىش روھىنى ساقلاپ ۋە جارى قىلدۇرۇپ، ھۆكۈمەت ئىشلىرىدا تىرىشچان، پاك بولۇشى ھەقىقىي ئەمەلگە ئاشۇرۇش ئۈچۈن، ھەر بىر كومپارتىيە ئەزاسى قايسى نەرسىلەرنىڭ ياخشىلىقى، قايسى نەرسىلەرنىڭ ناچارلىقىنى، قايسى نەرسىلەرنىڭ چىڭ تۇرۇش ۋە تەشەببۇس قىلىشقا تېگىشلىك نەرسە، قايسى نەرسىلەرنىڭ توسۇش ۋە قارشى تۇرۇشقا تېگىشلىك نەرسە ئىكەنلىكىنى تۈپ جەھەتتە ئېنىقلىۋېلىشى، ئالىجاناب روھىي كەيپىياتنى ھەقىقىي تۇرغۇزۇپ، ئاممىۋى كۆزقاراشنى مۇستەھكەم ئىكلەپ، جاپاغا چىداپ كۈرەش قىلىش، تىرىشچان-ئىقتىسادچان، ئاددىي-ساددا بولۇشىنى شەرەپ دەپ بىلىشى، بۇزۇپ چىقىپ ئىسراپ قىلىش، راھەت-پاراغەتكە بېرىلىپ بەتخەجلىك قىلىشىنى نومۇس دەپ بىلىشىنى ئاڭلىق ئەمەلدە كۆرسىتىپ، پارتىيىنىڭ جاپاغا چىداپ كۈرەش قىلىش ياخشى ئەنئەنىسىنى ئۆزىنىڭ

ئىدىيە ۋە ئىستىلىدا ھەقىقىي يىلتىز تارتقۇزۇپ، ئۈزلۈكسىز جارى قىلدۇرۇشى كېرەك. كەڭ پارتىيە ئەزالىرى ۋە ھەر دەرىجىلىك رەھبىرىي كادىرلار قەھرىمان-نەمۇنىچىلەردىن ئۆگىنىشى، كۈڭ فەنسىن قاتارلىق ياخشى كادىر، ياخشى پارتىيە ئەزالىرىنى ئۈلگە قىلىپ، ئۇلارنىڭ ئېسىل خىسلىتىنى ئۆگىنىشى، جۇڭخۇا مىللەتلەردە- نىڭ ۋە پارتىيىنىڭ ئېسىل ئەنئەنىسىگە ۋارىسلىق قىلىشى ۋە ئۇنى جارى قىلدۇرۇشى، پارتىيىۋىلىكىنى كۈچەيتىپ، ئىرادىسىنى تاۋلىشى كېرەك. ئۆزىنىڭ تەربىيىلىنىشىنى ھەقىقىي كۈچەيتىپ، ئۆز ئابرويىنى ساقلىشى، ئۆزىنى تەكشۈرۈپ تۇرۇشى، ئۆزىنى ھۇشيار تۇتۇشى، ئۆزىنى تىرىششقا ئۈندەپ تۇرۇشى، ئىدىيىۋى ئىستىل جەھەتتىكى سىياسىي چاڭ-توزانلارنى ئۈزلۈكسىز سۈپۈرۈپ تاشلاپ، مەڭگۈ گېلى ساق، قولى پاك بولۇپ، ھەق ئىشتا چىڭ تۇرۇپ، ئىسلاھات-ئېچىۋېتىشنىڭ كەسكىن سىناقلىرىغا بەرداشلىق بېرىپ، ئۆزىنىڭ ئۈلگىلىك ھەرىكىتى ئارقىلىق جاپاغا چىداپ كۈرەش قىلىش روھىنىڭ پۈتۈن پارتىيە، پۈتۈن جەمئىيەتتە ئەۋج ئېلىشىغا تۈرتكە بولۇشى كېرەك.

پارتىيە ئەزالىرى ۋە رەھبىرىي كادىرلارغا نىسبەتەن ئېيتقاندا، پارتىيىۋىلىك جەھەتتىن چىنقىشىنى كۈچەيتىپ، سىياسىي ساپاسىنى ئۆستۈرۈش ئۇزاق مۇددەتلىك، ئۆمۈرلۈك ۋەزىپە، شۇڭا ئۇنى ۋەزىيەت ۋە ۋەزىپىنىڭ ئۆزگىرىشى ۋە ئۆزىنىڭ ئىدىيىۋى ئەمەلىيىتىگە ئاساسەن بوشاشماي دائىم چىڭ تۇتۇشى كېرەك. ھەر بىر پارتىيە ئەزاسى بولۇپمۇ پارتىيىلىك رەھبىرىي كادىر ھەرقانداق ۋاقىتتا ئۆزىنىڭ بىر كومپارتىيە ئەزاسى ئىكەنلىكىنى ئۇنتۇماسلىقى، ئۈزلۈكسىز تىرىشىپ ئۆگىنىپ، پارتىيىۋىلىكىنى كۈچەيتىپ، ساپاسىنى ئۆستۈرۈشى، يولداش جىياڭ زېمىن يادرولۇقىدىكى پارتىيە مەركىزىي كومىتېتىنىڭ رەھبەرلىكىدە يول ئېچىپ ئىلگىرىلەپ، جاپاغا چىداپ كۈرەش قىلىپ، پارتىيە ۋە خەلق تاپشۇرغان تۈرلۈك ۋەزىپىلەرنى ئاجايىپ ياخشى ئورۇنداپ، ئەلا نەتىجە بىلەن 15-قۇرۇلتاينىڭ غەلىبىلىك ئېچىلىشىنى كۈتۈۋېلىشى لازىم.


(ئاپتور: ج ك پ مەركىزىي تەشكىلات بۆلۈمىنىڭ باشلىقى)

ئالمىجان سابىت

تەرجىمە قىلغۇچىلار:

ئادالەت مۇھەممەت

مەسئۇل مۇھەررىر: ئەركىنجان



ISSN 1006-5857

《求是文选》(维吾尔文版)国外代号:M5-V 刊号:ISSN1006-5857
CN11-2498/D
邮发代号:2-373 定价:1.80元 邮政编码 100013

